

7309 ✓
657

جماعت حق محفوظ

سلاطین و قائدین اسلام

عہد حاضر میں



مصنف

یوسف احمد بن سدادی (عراق)

حال مقیم - کشمیر نیشنل ہسپتال ویلی اسٹریٹ - کلکتہ

۱۹۳۶ء

ذخیرہ پرو فیسر محمد اقبال مجددی

جو 2014ء میں پنجاب یونیورسٹی لائبریری کو

ہدیہ کیا گیا۔

136059

فہرست مضامین

اس فہرست میں ہر ملک کے جغرافیائی اور تاریخی حالات ہر ملک کا رقبہ مردم شماری بادشاہ کی پیدائش و تربیت و سیرت نظام حکومت اور تاریخی حالات جنگ عظیم سے لے کر آج تک درج ہیں۔

نمبر صفحہ	مضمون	پینجیا
۱ سے ۱	دیباچہ	۱
۱ سے ۸	مملکت عراق - جغرافیائی اور تاریخی معلومات	۲
۸ سے ۱۴	مملکت نجد	۳
۱۴ سے ۱۹	مملکت یمن	۴
۱۹ سے ۲۲	مملکت مصر	۵
۲۲ سے ۳۵	مملکت ترکی	۶
۳۵ سے ۳۹	مملکت ایران	۷
۳۹ سے ۴۸	مملکت افغانستان	۸
۴۸ سے ۵۳	جمہوریہ سوریہ	۹
۵۳ سے ۵۶	شرق الاردن	۱۰
۵۶ سے ۵۹	حیدرآباد دکن	۱۱
۵۹ سے ۶۴	البانیا	۱۲
۶۴ سے ۶۷	مغربی لاقصی	۱۳
۶۷ سے ۷۰	ٹیونس	۱۴
۷۰ سے ۷۴	لیج	۱۵
۷۴ سے ۷۷	حضرت	۱۶
۷۷ سے ۸۳	مسقط	۱۷
۸۳ سے ۸۷	کویت	۱۸
۸۷ سے ۹۱	بحرین	۱۹
۹۱ سے ۹۷	ریاست بھاولپور	۲۰



توموزخوں نے قوم کے طریقوں کا، اخلاق کا، حالات کا، رسم و رواج کا، روایات کا، قوانین کا بیان شروع کیا اور پادشاہوں اور فرمانرواؤں کیلئے تاریخ کے صفحات میں گنجائش کم ہو گئی۔

پیش نظر کتاب میں یہ سب چیزیں ملیں گی اور ان ممتاز اشخاص کے حالات نظر آئیں گے جنکی عظمت صرف پادشاہی فرمانروائی سے نہیں ہے، بلکہ اپنے ذاتی غیر فانی کارناموں سے ہے۔

بلاشبہ قوموں ہی کو سب سے زیادہ اہمیت حاصل ہے، اور ان کے حالات اور طریقوں پر بحث ہی قابل توجہ ہے، تاہم ممتاز افراد، عام اس سے کہ حکماں ہوں یا رعایا، ہنوز مصنفوں اور مولفوں کی نظر میں خاص اہمیت رکھتے ہیں۔ ان افراد کو امتیاز اس لئے حاصل نہیں ہوا کہ انہیں قدیم زمانے کی وہی روایات نے یا بے معنی وعادی نے اونچا کیا ہے، بلکہ یہ اپنے جلیل القدر سیاسی اجتماعی کارناموں کی وجہ سے ممتاز و بلند ہو گئے ہیں۔ بنا بریں اگر کسی خاص پادشاہ کو اہمیت دی جاتی ہے تو محض اس وجہ سے کہ وہ اپنے عمل سے سربراہ اور وہ بن گیا ہے امید ہے یہ چھوٹی ٹیسی کتاب قارئین کو بہت فائدہ پہنچائے گی، اور میں بہ سرت پبلک کے حسن ذوق کا اعتراف کرتا ہوں کہ اس کتاب کا پہلا ایڈیشن چھ ماہ سے کم مدت ہی میں ختم ہو گیا اور یہ اس کا دوسرا ایڈیشن ہے۔

کتاب میں انیس اسلامی سلطنتوں اور ریاستوں کے تاریخی حالات درج کئے ہیں۔ ان میں سے تین افریقہ میں ہیں۔ مصر، ٹیونس اور مغرب اقصیٰ۔ چودہ ایشیا میں ہیں، بڑکی، عراق، شام، شرق الاردن، مملکت عربیہ سعودیہ، یمن، الحج،

حضرت، حیدرآباد بہاولپور (ہندوستان) افغانستان، ایران، کویت، بحرین،
مسقط اور ایک یورپ میں ہے یعنی البانیا۔

ہم نے ہر حکومت کے سیاسی نظام، اجتماعی طور، اور بین الاقوامی حیثیت
کو دکھایا ہے۔ ہر بادشاہ یا حکمران کے حالات زندگی لکھے ہیں، جن میں سے
اکثر اپنی حکومت کے خود موجود بانی ہیں۔

ہم نے کوشش کی ہے کہ ہر بات ٹھیک ہو۔ مبالغہ اور طول کلام سے
پرہیز کیا ہے۔ صرف مغز کو لیا ہے۔ قارئین سے التماس ہے کہ اگر انھیں کتاب
میں کوئی فروگزاشت نظر آئے تو ہمیں مطلع کر دیں تاکہ آئندہ ایڈیشن میں شکریہ
کے ساتھ اس کی اصلاح کر دی جائے وباللہ التوفیق۔

یوسف احمد بغدادی



مملکت عراق

جغرافیائی اور تاریخی حالات

عراق، ملک عرب کا ایک خطہ ہے۔ جو حکومت عثمانیہ کے اقتدار سے جنگ عظیم کے بعد علیحدہ ہو گیا۔ اور اپنی مستعد عربی حکومت قائم کی جس کا اعتراف تمام مستعد دول نے کیا۔

یہ ملک خلافت عباسیہ کے عہد میں اسلامی تاریخ کے اعتبار سے زیادہ ممتاز تھا۔ پایہ تخت بغداد تھا۔ جو ان دنوں علماء حکما، ادبا اور شعرا کا مرکز سمجھا جاتا تھا۔ موجودہ دور میں بھی مٹی کے تیل کے چشموں کے باعث جو شمالی جانب واقع ہیں۔ اور بلخاظ سرسبز و شادابی، آب و ہوا، اور زراعت کے بہتات کے باعث، دنیا کے اعلیٰ اور ممتاز ملکوں میں شمار کیا جاتا ہے اور یہ اغلب ہے کہ زمانہ قریب میں منازل ترقی طے کرتا ہوا، معراج کمال پر پہنچ جائے۔

ملک کا رقبہ ۱۴۲۲۵۰ مربع میل ہے۔ برسی حد کا طول ۲۰۰۰ میل اور بحری طوالت ۵۰ میل ہے۔ پایہ تخت بغداد ہے۔ موصل، بصرہ، کربلا، معالی، نجف اشرف، کرکوک، سلیمانہ، جلدہ، ناصریہ، عمارہ، بعقوبہ، سامرا، تکریت،

مملكة عراق



حالة ملك العراق غازي الاول

جلالة الملك عراق غازي الاول

کوت الامارہ، اور رماوی مشہور شہر ہیں۔

۱۹۲۰ء کی مردم شماری کی رو سے ۳۸۲۹۲۸۲ نفوس کی آبادی ہے۔
جن میں ۸۷۸۴۴۸ یہودی، ۷۸۷۹۲ عیسائی، اور باقی سب عرب مسلمان ہیں۔
حدود آریعہ۔ جانب شمال رط کی، جانب غرب، شام نجد اور شرق اردن،
جانب جنوب نجد اور ایران، اور جانب شرق ایران واقع ہوا ہے۔

یہاں کا نظام حکومت، دستوری، اور نیابی ہے۔ جو ایک پادشاہ کے ماتحت
ہے۔ سپاہ کی تعداد ایک لاکھ سے زائد ہے۔ فوجی خدمات ہر بالغ کے لئے جبری
ہیں۔ پادشاہ وقت ملک غازی ہیں جو ملک فیصل اول بن حسین الهاشمی کے
فرزند ہیں ان کی تصویر زینت کتاب ہے۔

مارچ ۱۹۱۲ء کو مکہ معظمہ میں پیدا
ہوئے۔ والد مرحوم و معذور محمد علی

ملک عراق غازی اول کی پیدائش و تربیت

ادریسی کی باغی سپاہ میں، جو کہ سلطنت عثمانیہ کے عمیر کے علاقہ میں علم بغاوت بلند
کرنے کو ترتیب دی گئی تھی۔ قائد تھے اور اس غزوہ کے معرکہ کو سر کرنے کیلئے غازی
کے لقب کے معنون ہوئے تھے۔ ان کا سلسلہ نسب والدین کے طرف سے آنحضرت صلعم
تک پہنچتا ہے۔

شیخ یسین بسیونی، جو ملک حسین کے خاص امام تھے۔ محل کے اندر قرآن حکیم اور
عربی پڑھنے لکھنے کی تعلیم دی۔ پھر سید حسن علوی نے عربی صرف و نحو اور مذہبی تعلیم دی
۱۹۲۲ء میں اپنے چچا ملک عبداللہ (جو شرق اردن کے پادشاہ ہیں) کے ہمراہ اپنے
والد کے پاس بغداد آئے۔ یہاں انگریزی تعلیم و تربیت کے لئے ایک خاتون مسز فلی

مقرر ہوئیں۔ جوان کی ہر حالت میں نگراں رہیں۔ اپریل ۱۹۲۶ء کو تحسین قدری ایک عراقی افسر کے ہمراہ حصول تعلیم کے لئے انگلستان روانہ ہوئے۔ وہاں ایک کالج میں داخل ہوئے۔ تقریباً اڑھائی سال تعلیم حاصل کرنے کے بعد اکتوبر ۱۹۲۷ء کو واپس بغداد آکر حربیہ کالج میں داخل ہو گئے۔ والد مرحوم نے حربیہ کالج کے پرنسپل کو خصوصیت سے ہدایات روانہ کیں۔ کہ میرے لڑکے اور دیگر طلباء میں کوئی امتیازی حیثیت نہ سمجھی جاوے۔ کالج کے ہوسٹل میں، اندرونی حالت جب کسی کو دیکھنے کا اتفاق ہوا۔ تو ان کے پلنگ کے پاس نمایاں طور پر، صرف یہ لیبیل مشاہدہ میں آیا جس پر یہ تحریر تھی۔ ”شرفی غازی ابن فیصل“ اور تمام بود و باش دیگر طلباء کے ہمراہ مساویانہ طریقہ پر رہی۔ اور امارت یا حکومت کے جلال کا کوئی مظاہرہ ملحوظ نہ تھا۔

جولائی ۱۹۳۲ء کو عراق کے حربیہ کالج سے لفٹننٹ کی سند حاصل کر کے کالج کو خیر باد کہا۔ اور کالج کی زندگی کے، دیگر طلباء پر اپنے اخلاق اور حسن سلوک کے نمونے والے تاثرات چھوڑے۔ اور قیام کالج کے دوران میں فوجی پرہیزگاری پروردی اور بسترہ وغیرہ کی دیکھ بھال روزمرہ خود کیا کرتے تھے۔

فوجی تعلیم سے فراغت پر والد مرحوم نے اپنے شاہی اداوی محکمہ میں شامل کر کے عملی طور پر کام کرنے کی ہدایت کی۔ چنانچہ اس محکمہ میں شریک ہو کر دوسرے اسٹاف کے ساتھ کام کرتے رہے۔ عید یا کسی اور تقریب پر اس محکمہ کے جملہ افسر پادشاہ کے پاس سلام وغیرہ کو جاتے۔ تو یہ اپنے فوجی اعزاز کے لحاظ سے سب سے پیچھے رہتے۔ اور شاہی دعوتوں میں اپنے والد کے بلانے پر شریک ہوتے اور مجلسی گفتگو کو نہایت غور و خوض اور دلچسپی سے سنتے رہتے۔

۵۔ جنوری ۱۹۳۳ء کو ان کے والد مرحوم شہنشاہ جارج پنجم کی دعوت پر
انگلستان تشریف لے گئے۔ اور ان کو اپنے تاج و تخت کا قائم مقام مقرر کیا۔ انہوں
نے دستوری قانون کے مطابق مجلس جمہوریہ کے سامنے باقاعدہ حلف اٹھایا۔
۶۔ ستمبر ۱۹۳۳ء کو ان کے والد برنٹلک سویٹزر لینڈ کو گئے۔ اور ان کو دوبارہ
اپنا قائم مقام بنا گئے۔ اسی دوران میں والد کا وہاں انتقال ہو گیا۔ اس لئے ۱۸
جمادی الاول ۱۳۵۲ھ کو مستقل طور پر یہ تاج و تخت عراق کے مالک ہو گئے۔ یقین
ہے کہ یہ ہونہار فرماں روا اپنے اسلاف کے نقش قدم پر چل کر بہترین حلف ثابت ہو گا۔
۸۔ مارچ ۱۹۳۲ء کو ان کے والد مرحوم کے دست مبارک پر اہل سورہ و فلسطین
نے بھی بیعت کی تھی۔ اس لئے اصولاً و قانوناً وہ بیعت بھی ان کی بادشاہانہ وراثت
میں آگئی۔ نیز عملی طور پر بھی ان ممالک کے باشندوں نے بذریعہ تحریر ان سے مزید
بیعت کر لی۔ اور ملک عرب کا فرماں روا تسلیم کرتے ہوئے ملک العرب کا لقب دیا۔
جنگ عظیم کے اختتام تک عراق، ترکوں کی حکومت
عراق کے تاریخی حالات کے ماتحت رہا۔ ۱۹۱۴ء میں جنگ عظیم شروع ہوئی۔
اور ترک بھی جرمن کے ساتھ ملکر محاربہ عظیم میں شامل ہو گئے۔ تو حکومت برطانیہ نے
موقعہ غنیمت جان کر اپنی توجہ عراق حاصل کرنے کی طرف مبذول کی۔ کیونکہ عراق کا
نلک تیل کے چشموں، زرخیزی و شادابی، اور قدرتی خزانوں سے بھرپور ہونے کے
باعث زیادہ اہمیت رکھتا تھا۔ چنانچہ ترکوں کی شراکت جنگ کے دوسرے دن ہی
انگریزوں نے ایک فوجی بحری و بری لشکر منظم کر کے عراق کی طرف روانہ کر دیا۔ اور
اس لشکر نے بصرہ پر بغیر جنگ و جدل کے قبضہ جما لیا۔ اور جنگی جہاز سمندر میں اپنی

مدافعت کے لئے آراستہ کر دیئے۔ جب ترکوں کو علم ہو۔ تو انہوں نے اپنی برتری و
 عاقی سپاہ سے آراستہ ہو کر نہایت شجاعانہ زور سے انگریزی افواج کا مقابلہ کیا
 نتیجہ یہ ہوا کہ انگریزی سپاہ تاب مقابلہ نہ لا کر اپنے عساکر کو تالامارہ میں محصور
 کر دینے پر مجبور ہو گئی۔ اور جب اپنی نجات کی کوئی صورت نہ دیکھی۔ تو مجبور ہو کر
 اپنے آپ کو ترکوں کے سامنے بطور سیاسی اسیر پیش کر دیا۔ اور ہتھیار ڈال دیئے ترکوں
 نے سب لشکر کو مع ان کے کمانڈر کے بطور اسیر استنبول روانہ کر دیا۔ انگریزوں نے
 اس معرکہ سے متاثر ہو کر بڑے بڑے جنگی جہاز اور ہندوستانی و انگریزی سپاہ
 لاکھوں کی تعداد میں کو تالامارہ کے محاذ پر روانہ کی۔ لیکن اس وقت ترکوں کی
 جنگی طاقت اس قابل نہ تھی۔ کہ سامان حرب سے آراستہ ہو کر مخالف قوت کا
 مقابلہ کر سکتی۔ ترکوں کی اس کمزوری سے فائدہ اٹھاتے ہوئے ۹۔ مارچ ۱۹۱۶ء
 کو انگریز عراق بغداد پر قابض ہو گئے۔ پھر انگریزی افواج نے موصل کی طرف اپنا
 جارحانہ اقدام شروع کیا۔ جب یہ مقام شرقا ط تک پہنچے تو موصل سے ۱۳۵
 میل دور ہے۔ تو جنگ عظیم کے اختتام کے لئے سلسلہ صلح شروع ہو گیا۔

۳۰۔ اکتوبر ۱۹۱۸ء کو جب انگریزی کمانڈر مسی مونڈروس نے ترکوں کے
 ساتھ صلحنامہ مرتب کیا۔ تو اس کی ایک شرط یہ بھی تھی۔ کہ حکومت برطانیہ کو حق
 حاصل ہو گا کہ ہر ترکی شہر میں جہاں وہ آنا جانا چاہیں آزادانہ آمد و رفت کا
 اقدام کر سکیں۔ اس شرط سے استفادہ حاصل کرتے ہوئے، انگریز بغیر جنگ و
 جدل کے موصل پر قابض ہو گئے۔

اہل عراق نے ترکوں سے علیحدہ ہو کر، انگریزوں کے زیر اثر رہنا بھی گوارا

نہ کیا۔ اس سہجان کا یہ اثر ہوا کہ ملک میں چند ایک انجمنیں قائم ہو گئیں۔ جن میں تمام رؤسا، علماء، فضلا، اور دیگر محب وطن شامل ہو گئے۔ اور ملکی مفاد کے لئے ہفتیہ طور پر بحث و تمحیص ہونے لگیں اور طے پایا کہ انگریزوں سے اپنے اپنے مطالبات کا آزادانہ اظہار کر کے ملکی اقتدار خود حاصل کیا جاوے۔ درپردہ بھی سامان حرب سے منظم ہونے رہے۔ تاکہ وقت پر علم بغاوت بلند کر دیا جاوے۔

انگریزوں نے جب عراقیوں کے مطالبات کو پسند نہ کیا۔ تو ۳۔ جون ۱۹۲۱ء کو تمام مہجان وطن نے علم بغاوت بلند کر دیا۔ اور وہاں کے قبائل نے جو نفرات پر اکاویں۔ بغاوت کی ابتدا کی رفتہ رفتہ تمام ملک میں یہ اثر زور و شور سے پھیل گیا۔ اور انگریزوں کو یقین ہو گیا کہ عراقیوں کا جز بہ حب الوطنی بالکل بنی پر صداقت ہے۔ چنانچہ ان حالات سے متاثر ہو کر لندن کے مشہور اخبار ٹائمز آف لندن نے شورش عراق کے متعلق اپنے افتتاحیہ میں یوں اظہار کیا۔

”اہل عراق کے حقوق تسلیم کر لینے چاہئیں۔ کیونکہ انکی حب الوطنی میں کوئی کلام نہیں ہے۔ سرزمین عراق سلاطین کو اپنی خاک میں چھپائے ہوئے ہے لہذا ہم یہ نہیں چاہتے کہ برطانیہ کا بھی وہی حشر ہو۔“
الغرض لڑائی شروع ہو گئی۔ اور پانچ ماہ متواتر برطانیہ اور عراق کی معرکہ آرائیاں ہوتی رہیں۔ نتیجہ یہ ہوا کہ جانبین میں مصالحت طے پا کر ایک معاہدہ مرتب ہوا۔ انداز کیا جاتا ہے کہ اس لڑائی میں ۱۰۰۰۰ عرب مارے گئے۔ اور برطانوی سپاہ کا نقصان ان سے دس گنا زیادہ ہوا۔

حکومت برطانیہ کے وزیر مستعمرات مسٹر چرچل ۱۹۲۱ء کو دبیرین برطانیہ

کی رائے سے مصر آئے۔ اور عراقی وفد ان کے ایما سے مصر پہنچا۔ بہت بحث و
تھیس کے بعد یہ طے پایا کہ عراق کے لئے ایک حکومت وطنی قائم ہو۔ اور حکومت
کے رئیس جلالہ الملک فیصل ہوں۔ یہ تجویز منظور کر لی گئی۔ ملک فیصل اس وقت
اٹلی میں تھے۔ ان کو اس تجویز سے مطلع کرے ہوئے، حکومت عراق پیش کی گئی تو
انہوں نے دو شرائط پر عراق کی پادشاہت قبول کرنی منظور کی۔ اول یہ، کہ عراق کی
حکومت خود مختار ہوگی۔ دوم یہ کہ انگریزوں نے جو قوانین راج کر رکھے ہیں
وہ ایک قلم منسوخ کر دیئے جائیں۔ چنانچہ انگریزوں نے یہ دو شرائط بھی منظور
کر لیں۔ پھر ملک فیصل اٹلی سے بغداد آئے۔ اور ۱۱ جون ۱۹۲۱ء کو ملکی اراکین
کی ایک مجلس شوریٰ منعقد ہوئی۔ اور اس مجلس نے ملک فیصل کو حکومت عراق کا
تاج و تخت پیش کیا۔ اہل ملک کی ۹۶ فیصدی آرا ملک ممدوح کے حق میں تھیں۔
چنانچہ ۲۳ اگست ۱۹۲۱ء کو باقاعدہ طور پر نہایت تزک و احتشام سے رسم
تاجپوشی ادا ہوئی۔ اور ملک فیصل پادشاہ عراق ہوئے۔

۱۳۔ نومبر ۱۹۲۶ء کو حکومت برطانیہ نے معاہدہ کی ان دو شرائط کو منسوخ
کر دیا۔ جو ابتدا میں ملک فیصل کے ساتھ اٹلی کے قیام میں منظور ہو چکی تھیں۔ اہل
عراق کے اس حکم کے خلاف بزور احتجاج کیا۔ جس کا اثر یہ ہوا کہ انگریزوں نے
دوبارہ ان شرائط کی بجالی کا اعلان کیا۔ چنانچہ اس معاہدہ کی رد و حکومت
عراق عملی طور پر جمعیتہ الاقوام۔ جنیوا میں ۱۳۔ اکتوبر ۱۹۳۲ء کو خود مختار
حکومت کے لحاظ سے شامل کر لی گئی۔ اور جمعیتہ الاقوام کے معتمد نے متذکرہ
تاریخ کو سرکاری طور پر اعلان کیا کہ "جمعیتہ الاقوام میں دنیا کی باون آزاد

حکومتوں کی شرکت ہے۔ اب ایک نئی آزاد حکومت عراق ہم میں شامل ہو کر ہماری تعداد میں اضافہ کرتی ہے۔ چنانچہ اس کی شرکت سے جمعیتہ الاقوام کی خود مختار حکومتوں کی تعداد تریپن ہو گئی ہے۔“

مملکت نجد

جغرافیائی اور تاریخی حالات

نجد کا علاقہ ملک عرب میں سب سے زیادہ طویل و عریض ہے۔ آبادی سب سے کم ہے۔ اور جزیرہ کے مرکز میں واقع ہے۔ خلیج فارس سے لیکر بحر احمر تک اور دمشق کی سرحد سے یمن تک پھیلا ہوا ہے۔

سرکاری طور پر مردم شماری کے کوئی اعداد نہیں ہے۔ آبادی کے متعلق قبائلی آرائیاں ہیں بعض کہتے ہیں کہ پانچ ملین ہے۔ اور کچھ اس سے کم خیال کرتے ہیں۔ بعض مبالغہ کرتے ہوئے آٹھ ملین کا اندازہ لگاتے ہوئے ہیں۔ اسی طرح مساحت کا بھی کوئی صحیح معیار نہیں ہے اندازہ کیا جاتا ہے کہ چھ لاکھ مربع میل ہے۔ اس رقبہ میں مختلف خطے اور صوبے ہیں۔ جنکے مشہور شہریہ ہیں۔ مکہ معظمہ، مدینہ منورہ، جدہ، طائف، یمنع حجاز میں واقع ہیں۔ الہب، محایل، حسا، جیزان، ربی، طرش، عسیر میں ریاض، حایل، قطیف، جبل، عینترہ، بریدہ، نجد میں واقع ہوئے ہیں۔ یہ سب ریاستیں ۲۱۔ جمادی الاول ۱۳۳۵ھ کو ایک اجتماعی مملکت کے اقتدار میں آگئی ہیں۔ جسکا نام مملکت عربیہ سعودیہ ہے۔ یہاں کے باشندے مسلمان

عرب ہیں۔ اہل نجد، امام احمد بن حنبل کے پیرو ہیں۔ اور اہل حجاز عیسائے امام شافعی کے پیرو ہیں۔ یہاں اہل یورپ کا عنصر نہیں ہے۔ صرف جدہ میں تقریباً ساٹھ آدمی رہتے ہیں۔ نجد کے علاقہ احسا میں شیعہ بھی بستے ہیں۔

اس ملک میں احکام شرعی کی بنا پر اسلامی حکومت ہوتی ہے۔ اور عدالتیں شرع کے قوانین کے ماتحت سزائیں دیتی ہیں۔ مثلاً چوری کرنے والے کا ہاتھ کاٹا جاتا ہے۔ زانی کو ڈرے لگائے جاتے ہیں۔ اور قاتل کو قتل کیا جاتا ہے۔ زکوٰۃ وصول کی جاتی ہے۔ امام حدود شرعی جاری کرتا ہے۔ یہاں سرکاری کمیٹیاں ترتیب دی ہوئی ہیں۔ جو اوقات نماز کے وقت بازاروں میں گشت لگاتی ہیں۔ اور مسلمانوں کو نماز وقت پر ادا کرنے کی دعوت دیتی ہیں۔

مملکت کی سرکاری آمدن کا انحصار، زیادہ تر زراعت پر ہے۔ اکثر لوگ تجارت پیشہ بھی ہیں۔ حجاز موجودہ تمدن کے، حالات سے بھی نا آشنا نہیں ہے۔ کوئی باقاعدہ فوجی نظم و نسق نہیں ہے۔ ضرورت کے وقت تمام بالغ افراد ہتھیار وغیرہ سے آراستہ ہو کر ملکی خدمات کے لئے سربلگ ہو جاتے ہیں بعض باشندوں پر ابھی تک بدویت غالب ہے۔


مملکت سعودیہ کے مغربی جانب بحر احمر، مشرق کی طرف خلیج فارس، جنوب میں یمن، اور شمال میں عراق، کویت، اور شرق اردن واقع ہوئے ہیں۔ اس مملکت سعودیہ کے بانی ملک عبدالعزیز آل سعود ہیں۔ قدیم پایہ تخت ریاض (جو کہ نجد میں واقع ہے) تھا۔ اور جدید دار الحکومت مکہ مکرمہ ہے۔ شاہ نجد کی تصویر زینت کتاب ہے۔

ملک عبدالعزیز آل سعود کی پیدائش و تربیت ۲۰۔ ذی الحجہ ۱۲۹۱ھ مطابق

مملكة العربية السعودية



جلالة الملك عبد العزيز آل سعود



دسمبر ۱۸۸۰ء کو شہر ریاض میں اپنے والد امیر عبدالرحمن الفیصل السعود کے قصر میں پیدا ہوئے۔ والد نے دیگر بھائیوں کے ساتھ ان کی تعلیم کا بھی بندوبست کیا۔ ابتداً پڑھنا لکھنا، اور قرآن کریم کی تلاوت سیکھی تو اور دبند وق چلانا، اور شہسواری کی مشق کی۔ غرضیکہ اس زمانہ میں جیسے امرا کے لڑکے ہوتے تھے۔ اسی طرح یہ بھی سن رشد و بلوغ کو پہنچے یہ صرف سطحی طور پر پڑھنا لکھنا سیکھتے تھے۔ اور باقی علوم و فنون کی طرف متوجہ نہ ہوتے تھے۔

ان کی بلوغت کے زمانہ میں حکومت ریاض، حایل میں آل رشید سے مصروف جنگ تھی۔ نتیجہ یہ ہوا کہ آل رشید حکومت ریاض پر غالب ہو گئی۔ اور ان کے والد کو مع متعلقین ریاض چھوڑ کر کویت جانا پڑا۔ یہ بھی اپنے خاندان کے ساتھ ہی تھے چنانچہ ۱۸۹۲ء کو یہ سب خاندان حاکم کویت شیخ مبارک الصباح کا مہمان ہوا۔

جب یہ کویت میں تھے۔ تو حاکم کویت اور عبدالعزیز الرشید حاکم حایل کے درمیان لڑائی شروع ہو گئی۔ ان کے والد امیر عبدالرحمن اور انہوں نے اپنے میزبان کا ساتھ دیا۔ تاکہ دشمن سے انتقام لیا جاسکے۔ عبدالعزیز نے (اس وقت ان کی عمر پندرہ سال کی تھی) ایک فوج کی قیادت کی۔ آخر ان کو شکست ہوئی شیخ مبارک حاکم کویت کو بھی اس معرکہ میں سنہ ۱۸۹۶ء کو شکست ہوئی جس کی وجہ سے ان کو سخت مصیبتوں کا سامنا ہوا۔ اس ابتلا میں امیر عبدالرحمن اور ان کے لڑکے بھی شریک تھے۔ اس بدامنی و معرکہ آرائی کے دوران میں عبدالعزیز نے اپنی شجاعت بہادری اور عقلمندی کے وہ جوہر دکھلائے کہ آل سعود دوبارہ نجد پر فاتحانہ اقدام سے قابض ہو گئی۔ اور دیگر تمام صوبوں کو بھی فتح کر کے ایک نئی حکومت کی بنیاد قائم کی۔

اور عبدالعزیز الرشید کو قتل کر دینے کے بعد، ملک نجد کا رئیس بن گیا۔

ابن سعود نے ریاض فتح کر چکنے کے بعد جب اپنی قوت کو زیادہ مضبوط دیکھا تو تدریجاً نجد کے تمام صوبوں پر اپنا تسلط جما لیا۔ بالآخر احسا کا صوبہ، جو نجد کے ساحلی حدود پر خلیج فارس میں واقع ہے، فتح کر لیا۔

جب ابن الرشید اور ابن سعود کے درمیان جنگ ہو رہی تھی۔ تو حکومت عثمانیہ نے موقع سے فائدہ اٹھاتے ہوئے، احسا پر اپنا تسلط جما لیا تھا۔ اور جب ابن سعود نے قبضہ کر لیا تو حکومت عثمانیہ نے مدافعت کرنی خلاف مصلحت سمجھی۔

اور ۱۹۱۳ء کو صلح کرتے ہوئے اسی صوبہ کا والی قرار دے کر پاشا کے خطاب سے نوازا۔ اور عملی طور پر بھی اس صوبہ کو ابن سعود کے زیر اقتدار ہونے کا اعتراف کر لیا۔

۱۹۲۰ء کو جب حایل سے حکومت عثمانیہ کا اقتدار اٹھ گیا۔ تو ابن سعود نے اسکا محاصرہ کر لیا۔ اور پھر قبضہ جما کر دیگر صوبوں کی طرح اسے بھی اپنی مملکت میں شامل کر لیا۔ اسی سال میں ملک الحسین نے شرقی حجاز پر حملہ کر دیا۔ اس فوج کا کمانڈر امیر عبداللہ تھا۔ اس حملہ کا مقصد یہ تھا کہ قبائل طریمہ و خرمہ جو کہ ابن سعود کے ساتھ شامل ہو گئے ہیں۔ سرکوبی کی جاوے۔ اور یہ بھی مقصود تھا۔ کہ ابن سعود کو ریاض کے مرکز سے ہٹا کر اس ملک کو بھی حجاز کے ساتھ ملا لیا جاوے مگر نجدیوں نے وہ مقابلہ کیا کہ ہاشمی حکومت ان کے سامنے سر نہ اٹھا سکی۔

۱۹۲۱ء کو شریف حسین نے دوسری تدبیر ابن سعود کے برخلاف چلائی چاہی

اور وہ یہ تھی کہ چند آدمی عیسوی کی طرف روانہ کئے۔ تاکہ قبیلہ آل حلیض کے امرا کو ان کے رئیس اور یسی کے برخلاف بغاوت پر آمادہ کریں۔ چنانچہ یہ تدبیر کارگر ہو گئی۔

اور امرائے اپنے رئیس کے برخلاف بغاوت شروع کر دی۔

ادریسی نے اس بغاوت کو فرو کرنے کی یہ تدبیر سوچھی کہ ابن سعود سے مدد طلب کی جائے کیونکہ وہ شریف حسین کا دشمن ہے۔ چنانچہ ابن سعود کو لکھا اور اس نے ایک لشکر باغیوں کی سرکوبی کے لئے روانہ کر دیا۔ اس لشکر نے باغیوں کو شکست دیتے ہوئے امہا اور محائل، شہر پر قبضہ کر کے اپنے علاقوں میں شامل کر لیا۔

پہلی صفر ۱۲۳۳ھ کو ابن سعود کے ایک فوجی کے ہاشمی فوج کو جو حجاز کی سرحد پر تھی۔ حملہ کر کے بھگا دیا۔ اور ۶۔ صفر ۱۲۳۳ھ کو سعودی دستوں نے طائف پر قبضہ کر لیا۔ اور یہ برابر آگے بڑھتے گئے۔ حتیٰ کہ ۱۸۔ اکتوبر ۱۹۲۲ء کو یہ لوگ مکہ معظمہ میں داخل ہو گئے۔ اس فوج کی کمان ابن سعود کے اپنے ہاتھ میں تھی اور پھر ۲۲۔ دسمبر ۱۹۲۵ء کو سعودیہ افواج کے جدہ پر قبضہ کر لیا۔ اس وقت سے تمام مملکت حجاز ان کے اقتدار میں آگئی۔ اور ۱۲۔ نومبر ۱۹۲۶ء کو سارے حجاز کے امرا اور وسائے مکہ معظمہ میں جمع ہو کر ان کے ہاتھ پر بیعت کی۔ اور ان کو اپنا پادشاہ قرار دیا۔ اس وقت ابن سعود نے اپنے لئے ایک لقب "ملک الحجاز و سلطان نجد و ملحقا تھا" اختیار کیا، بعد میں یہ لقب بدل کر "ملک البلاد العربیہ السعودیہ" مقرر کیا۔

نجد میں حجاز کے شامل ہونے کے وقت

ممالک عربیہ سعودیہ کا نظام حکومت

تک، عین اسلامی شریعت کے مطابق حکومت ہوتی تھی۔ امیر ہی امام تھا۔ دینی احکام کے نفاذ، اوامر و نواہی اعلیٰ کلمۃ اللہ اور جہاد وغیرہ میں مکلف تھا۔ حکومت سعودیہ کے حجاز پر قابض ہونے کے بعد اہل نجد تمدن دنیا سے ملنے لگے۔ جسکے باعث ان کے نظام حکومت میں بعض

تبدیلیاں پیدا ہو گئیں۔ انہوں نے حجاز میں ایک کمیٹی بنائی جس کا نام "نظام
التشکیلات الاساسیہ" یعنی مجلس قانون ساز رکھا جو کہ دیگر حکومتوں کی طرح دستوری
مجالس کی شکل میں ہے۔ اس کمیٹی نے قومیت، مجلس شوریٰ، کرنٹاین، حفظان
صحت اور عدالت کے لئے قوانین وضع کئے۔ اسی طرح ان کے یہاں بہت سے
نئے قوانین راج ہو گئے جنکے لئے ضرورت نے مجبور کیا۔

پادشاہ تمام قوانین کا سرچشمہ ہوتا ہے۔ پارلیمنٹ جو دیگر ممالک میں معروف ہے۔
یہاں راج نہیں ہے۔ تمام قوانین عموماً شرع اسلامیہ کے ماتحت ہوتے ہیں۔
اور یہی ان لوگوں کا اساس ہے۔

جدید انتظامی قوانین کی بنا پر مملکت عربیہ سعودیہ دو آزاد مستقل حصوں پر منقسم ہے۔
ایک حصہ نجد ہے جس کا دارالسلطنت ریاض ہے۔ یہاں کا انتظام ملک ابن سعود کے بڑے
لڑکے امیر سعود کے ماتحت ہے۔ یہاں نہ وزارت ہے نہ اصلاح ہیں نہ حکام ہیں اور
نہ ہی کمیٹیاں اور دفاتر، جیسا کہ حجاز میں ہیں۔ غرضیکہ نظام حکومت حد سے زیادہ مختصر
ہے۔ تمام دار و مدار امیر پر ہے۔ البتہ ایک قاضی القضاة اور ایک بیت المال کا فرانچی
ہے۔ بیت المال میں دوسرے علاقوں سے زکوٰۃ کا مال جمع ہوتا ہے۔ اور ۱۵۰ امیر کے
حکم کے مطابق ضروری مواقع پر خرچ ہوتا ہے۔

دوسرا حصہ حجاز کا ہے۔ جو ملک ابن سعود کے دوسرے لڑکے فیصل کے ماتحت ہے۔
یہاں پر ایک مجلس وزراء قائم ہے۔ وزیر اعظم خود امیر فیصل ہے۔ سب چار وزارتیں ہیں جنہیں
سے تین وزیر اعظم اور پادشاہ کا نائب ہونے کی حیثیت سے امیر فیصل کے ماتحت ہیں
جنکے نام داخلیہ، خارجیہ اور حربیہ ہیں۔ چوتھی وزارت مالیہ ہے جس کا وزیر ایک نجدی ہے۔

پادشاہ دونوں حصوں کے نائبوں پر مگرانی کرتا ہے۔ اور نائب بذات خود کوئی کام نہیں کر سکتے۔ جب تک کہ پادشاہ سے اجازت حاصل نہ کر لیں۔
 نجد میں دلی عہد کا کوئی قرینہ نہ تھا۔ لیکن اکثر مدبرین کی رائے طے پائی کہ دلی عہد مقرر کر دیا جاوے۔ تاکہ پادشاہ کی وفات کے بعد کوئی فساد رونما نہ ہو۔ چنانچہ تمام ملک نے اس مفید رائے سے اتفاق کیا۔ اور مجلس شوریٰ نے اس رائے کو سلطان ابن سعود کے سامنے پیش کیا۔ انہوں نے ۱۶۔ محرم الحرام ۱۳۵۲ھ کو اپنے بڑے لڑکے امیر سعود کو مملکت سعودیہ کا دلی عہد مقرر کر دیا۔
 مندرجہ ذیل حکومتوں نے، حکومت عربیہ سعودیہ کا اعتراف کیا ہے۔ ترکی، ایران، جرمنی، روس، ہالینڈ، اور یورپ کی دیگر حکومتیں وغیرہ وغیرہ۔

مملکتِ مین

جغرافیائی اور تاریخی حالات

مین عربی ممالک کا ایک صوبہ ہے۔ جو جنگ عظیم کے بعد ترکی کی اقتدار سے الگ ہو گیا تھا۔ جیسا کہ ترکی نے ۱۹۲۳ء میں اعلان کیا تھا۔ ”کہ میں بلاد عربیہ سے اپنی اقتدار اٹھا لیتا ہوں۔“ چنانچہ اسی وقت سے مین نے اپنی خود مختار حکومت قائم کر لی ہے۔

یہ ملک بالکل آزاد و مختار ہے۔ یورپ کی کسی سلطنت کا اس پر اثر نہیں ہے۔ نظام حکومت عین شریعت اسلام کے بموجب ہے۔ یہاں کے باشندوں نے اپنے

پادشاہ کو امیر المومنین کا لقب دے رکھا ہے۔ آبادی کی تعداد سرکاری طور پر محقق نہیں ہے۔ بعض لوگوں کا اندازہ ہے کہ پانچ ملین ہے۔ بعض تین ملین کہتے ہیں۔ اور بعض آٹھ دس ملین بتاتے ہیں۔ اسی طرح ملکی مساحت کا بھی کوئی باقاعدہ شمارہ نہیں ہے۔ قیاس ہے کہ ملک کی مساحت پچاس ہزار مربع میل سے زائد نہ ہوگی۔

بلادین کے دو حصے ہیں۔ ایک میدان ہے۔ اور دوسرا پہاڑی پہلے حصہ کہ تہامہ یا ساحلی کہتے ہیں۔ جو کہ بحر احمر پر واقع ہے۔ اس حصہ میں درجہ حرارت بہت زیادہ ہوتا ہے۔ موسم گرما میں گرمی کا درجہ ۴۰-۵۰ ہوتا ہے۔ اس علاقہ کے باشندے امام محمد بن ادریس الشافعی کے پیرو ہیں۔ پہاڑی علاقہ کی آب و ہوا معتدل ہے۔ مسوہ جات کثرت سے ہوتے ہیں۔ اس علاقہ کے باشندے امام زید بن علی بن الحسین بن علی بن ابی طالب رضی اللہ عنہم کے پیرو ہیں۔

حدود اربعہ۔ شمال میں بلاد عسیر اور نجد، جنوب میں وہ نو علاقے ہیں جن پر حکومت برطانیہ کا تسلط ہے۔ مغرب میں بحر احمر، اور مشرق میں ربع الخالی ہے۔ پابا تحت صنعاء ہے۔ جہاں پر امیر المومنین مع اپنے لواحقین کے قیام پذیر ہیں۔ بڑے بڑے شہر و راج ذیل ہیں صنعاء، حدیدہ، فسار، بریم، آب، تعز، زبید، بیت الفقیہ مناخر، اللحیہ، الزبیدیہ، مخاء۔

جنگ کے زمانہ میں فوجی خدمات لازمی۔ اور امن کے زمانہ میں اختیاری ہیں۔ فوجی تعداد بیس ہزار افراد پر مشتمل ہے۔ فوجی افسران صنعاء کے مدرسہ حربیہ۔ تعلیم یافتہ ہیں۔ حکومت کو استطاعت ہے کہ جنگ کے زمانہ میں فوجی طاقت ایک لاکھ کر سکتی ہے۔ یمن کے امام اور موجودہ حکومت کے بانی اور قائد اعظم المتوکل علیہ

مملكة يمن



جلالة الامام يحيى احميد الدين

رب العالمین امیر المؤمنین محمد بن یحییٰ بن محمد حمید الدین ہیں جنکی تصویر زیب کتابچے۔

ربیع الاول ۱۲۸۶ھ کی

صنعا میں پیدا ہوئے انکا

امامین محمد یحییٰ حمید الدین کی پیدائش و تربیت

شجرہ نسب حضرت علی بن ابی طالب کرم اللہ تعالیٰ وجہہ تک پہنچتا ہے۔ زیدی اماموں میں سے جوین کے امام رہے یہ ستائیسویں امام ہیں۔ ترتیب ان کے والد مرحوم الامام المنصور باشندے کی۔ انہوں نے جدید مدارس میں تعلیم حاصل نہیں کی۔ لیکن اکابر علماء و فضلاء سے اسلامی علوم میں قرآن کریم، حدیث شریف، تفسیر، فقہ، ادب وغیرہ پڑھے جنکی وجہ سے بہت بڑے علامہ شمار ہونے لگے۔ معقول و منقول اور نظم و نثر میں بھی یکساں کمال حاصل کیا۔ ان کے بہت سے بلیغ قصائد اور اشعار زبان زد عوام ہیں۔ اور مدرسوں میں طلباء کو پڑھائے جاتے ہیں۔

امام نے اپنے بچپن کا عہد صنعا میں گزارا۔ اس دوران میں سوائے تحصیل علم کے اور کوئی مشغلہ نہ تھا۔ بیس برس عمر کے یونہی بسر کئے۔ شوال ۱۳۱۶ھ کو اپنے والد کے ہمراہ جبل اہنوم کو گئے۔ وہاں بھی طلب علم میں مصروف رہے۔ اور بڑے بڑے علماء کی صحبت میں رہ کر یہاں تک عروج حاصل کیا کہ ان کے علم و فضل کا ڈنکا دُور دُور تک گونجنے لگا۔

ربیع الاول ۱۳۲۲ھ کو ان کے والد امام منصور نے وفات پائی مگر مرحوم نے اپنی حیات میں کوئی ولی عہد تجویز نہ کیا تھا۔ اعیان مملکت اور ارباب حل و عقد نے ایک مجلس عام منعقد کر کے یہ پاس کیا کہ امام محمد یحییٰ ابن منصور کے ہاتھ پر بیعت کر لی جائے ان کے اندر بیعت کی چودہ شرائط بھی موجود ہیں۔ اور وہ ہر طرح سے

اہل ہیں۔ چنانچہ سب لوگ ان کے یہاں آئے۔ اول تو انہوں نے انکار کیا۔ لیکن اصرار کے بعد انہوں نے اس بار عظیم کو قبول کر لیا۔ اور ۲۰۔ ربیع الاول ۱۳۲۲ھ کو اہل یمن نے ان کے ہاتھ پر بیعت کی۔ اور انکا لقب ”المتوکل علی رب العالمین“ رکھا گیا۔ اور سکہ پر یہ عبارت کندہ کرائی۔ ”عصمتی باللہ المتوکل علی اللہ“

۱۹۱۳ء کو جب جنگ عظیم کا اعلان ہوا۔ اور برطانیہ کی افواج بحر احمر کے ساحل پر چھا گئیں۔ تو اس وقت یمن اور آستانہ کے مابین سلسلہ مراسلت قطع ہو گیا اور ترکی افواج جو وہاں مقیم تھیں محصور ہو گئیں۔ ترکی افسروں کو سوائے اس کے کوئی چارہ نہ تھا کہ وہ امام یمن کی پناہ میں آجائیں۔ چنانچہ ترکی افسر تمام تر امام کی پناہ میں آ گئے۔ اور انہوں نے باقاعدہ ان کے مشاہرہ وغیرہ قائم کر دیئے۔ اور یہ لوگ ملکی نظم و نسق میں بد امنی کے زمانہ میں مددگار رہے۔ جیسا کہ امام نے حکومت ترکی سے معاہدہ کر لیا تھا۔ ترکی کے دشمنوں نے جو ان کو انگریزوں سے ملنے کے لئے ترغیب دے رہے تھے۔ ملنے سے انکار کر دیا۔ یہاں تک کہ جنگ عظیم کا خاتمہ ہو کر برطانیہ اور ترکی کے مابین صلح ہو گئی۔ اور یہ طے پایا تھا کہ ترکی بلاد اسلامیہ سے الگ ہو جائیگا۔ جس میں یمن بھی شامل تھا۔

۳۰۔ اکتوبر ۱۹۱۸ء کو حکومت عثمانیہ کی وزارت حربیہ نے مندرس سے فوج کے جنرل کو حکم بھیجا کہ وہ برطانیہ کی جملہ احکام تسلیم کرے۔ جنرل موصوف نے تعمیل کی تو پھر برطانیہ نے اس کو یمن سے مصر منتقل کر دیا۔ اور یہاں پر سے آزاد کر دیا گیا۔ آزاد ہونے پر وہ آستانہ کی طرف چلا گیا۔

امام یحییٰ اس دوران میں ملک کی اندرونی حالت کو سدھارنے کی طرف

متوجہ ہوئے انہوں نے سابق ٹرکی گورنر کو اپنے ملک میں بحال رکھا۔ اور باقاعدہ
تخواہ دیتے رہے۔ اور اس کی خدمات سے ملکی مفاد کے لئے استفادہ حاصل کرتے
رہے۔ ۱۹۲۳ء کو جب ٹرکی اور برطانیہ کے مابین صلح ہوئی تو اس وقت تک سابق
ٹرکی گورنر میں مقیم رہا۔ اسی دوران میں حکومت عثمانیہ نے ایک اعلان شائع
کر دیا کہ حکومت عثمانیہ عربی ممالک کی اقتدار سے علیحدہ ہوئی ہے۔

امام کچے کو اپنی جدوجہد سے داخلی و خارجی خود مختاری ٹرکوں کے عہد میں
حاصل ہوئی اور یہ اپنی فراست کی بنا پر جنگ کے معاملات سے بالکل محفوظ رہے
اور اپنے ملک میں ایک خود مختار سلطنت قائم کر لی جس میں غیر حکومتوں کو کسی طرح کا
بھی کوئی اختیار حاصل نہیں ہے۔ نیز جنگ عظیم کے اختتام پر اور لیبیوں کے ملک کا
بھی بہت سا حصہ اپنے قبضہ میں کر لیا۔ اور نو علاقوں میں سے بھی کچھ حصہ اپنی
پادشاہت میں شامل کر لیا۔

عنان حکومت ہر لحاظ سے، اور ہر اختیار سے امام کچی
میں کا نظام حکومت کے ہاتھ میں ہے۔ اور امام کو جزو کل پر ہر طرح کا اقتدار
ہے۔ حکومت کا ہر عمل کسی معاملہ میں کوئی دسترس نہیں رکھتا جب تک کہ امام کا
حکم نہ صادر ہو جائے۔ امام ہی عہدیداروں کا انتخاب کرتا ہے۔ اور خود ہی ان کو
الگ کر دینے پر قادر ہے۔ اور صلح و جنگ کے اعلان کا بھی خود ہی مُعلن ہے۔

یہ حکومت ظاہری و باطنی اعتبار سے بالکل اسلامی حکومت ہے۔ نظم و نسق کو
استوار کرنے کے لئے بعض جدید تبدیلیاں کی ہیں۔ جو کہ دیگر دونوں کی وزارتوں کی
مانند ہیں۔ وزارت کے منصب سب اپنے لڑکوں کو دیتے ہیں۔ اور لڑکے امور

وزارت کو سرانجام دینے کے لئے اپنے باپ کے احکام کے پابند ہیں۔ خود کچھ کر نیکا اختیار نہیں رکھتے۔ گویا کہ سب کام امام کی نگرانی میں سرانجام پاتے ہیں۔ وزارت خارجہ ایک بڑی صوبہ دار کے ہاتھ میں ہے۔ جس کا نام راعن بیک ہے۔ یہ بڑی حکومت کے عہد سے ایک صوبہ کا صوبہ دار تھا۔ ویسے امام سے اس کی رشتہ داری بھی ہے۔ اسی کی دختر سے ولی عہدین کی شادی ہوئی ہے۔ اور دوسری دختر کی شادی سید الحسن کے ساتھ ہوئی ہے۔ جو آجکل کسی خیانت کی وجہ سے یمن سے نکال دیا گیا۔

یمن میں کوئی نئے قوانین راج نہیں ہوئے۔ احکام شرعی کے مطابق حکومت ہوتی ہے۔ ضرورت کے مفاد پر امام شریعت سے استنباط کرتا ہے۔ یمن میں بارہ احکام جو کہ زیدی آئمہ کے مذہب کے خلاف نافذ ہیں۔

زیدیوں کے طریقہ کے لحاظ سے امام کے لئے لازمی ہے۔ کہ وہ مجتہد ہو۔ اور بوقت ضرورت شریعت سے احکام استنباط کر سکے۔ علاوہ برہم شرعی نکتہ نگاہ سے امام کے لئے ضروری ہے۔ کہ وہ چودہ صفات سے متصف ہو۔ جس میں یہ وصف موجود نہ ہوں۔ وہ امام نہیں ہو سکتا۔ اور نہ ہی اس کے ہاتھ پر بیعت کی جاسکتی ہے۔ اور وہ چودہ شرائط یہ ہیں۔

مذکر۔ مکلف۔ آزاد۔ مجتہد۔ علوی۔ فاطمی۔ عادل۔ سخی۔ سمجھدار۔ سلیم العقل۔ سلیم الجواس۔ سلیم الاطراف۔ صاحب الرائے و مدبر۔ شجاع و شہسوار۔

یمن میں ولی عہد قائم کرنے کا ابتدا سے کوئی قرینہ نہ تھا۔ لیکن موجودہ امام نے اپنی زندگی میں اپنے بڑے صاحبزادے امیر احمد کو ولی عہد مقرر کیا ہے تاکہ ان کی وفات کے بعد بھائیوں میں نزاع نہ ہو اور ملک میں فساد نہ پھیلے۔

مملکت مصر

جغرافیائی اور تاریخی حالات

مصر ترقی و تہذیب اور موجودہ تمدن کے اعتبار سے، تمام اسلامی ممالک میں ممتاز ہے۔ اور جغرافیائی اعتبار سے بھی اس کی مرکزیت کو ایک اہمیت حاصل ہے۔ الغرض یورپ، ایشیا، و افریقہ، اور مشرق و مغرب کے درمیان ایک بنیادی حیثیت رکھتا ہے۔ اسی ملک کی اسلامی عربی تہذیب یورپ کی مسیحی تہذیب سے نکل کھائی ہے۔ یہاں بے شمار علم و فن کی مجالس قائم ہیں۔ جو تہذیب و اخلاق کے پیغامات اطرافِ عالم میں روانہ کرتی ہیں۔

اس ملک کا رقبہ ۹۴۹۳ کیلومیٹر مربع ہے۔ مردم شماری ۱۹۲۷ء کی رُو سے ۱۴۱۷۸۰۰ نفوس پر مشتمل ہے۔ جن میں ۸۵۴۷۷۸ قطبی، ۵۹۵۸۱ یہودی، ۱۰۷۶۸۷ رومن کتھولک، ۴۸۴۸۱ پروٹسٹنٹ، ۱۴۴۱۶ دیگر اقوام کے عیسائی، ۱۱۲۰۰۰۔ اجنبی ممالک کے باشندے، اور باقی تمام آبادی مسلمانوں کی ہے۔ جو امام شافعی کے پیرو ہیں۔

حدود اربعہ۔ شمالی جانب بحر ابيض، غزلی سمت بنغازی کے ٹکڑے، جنوبی طرف سوڈان، اور مشرق میں بحرا حمر و سینا کے میدان واقع ہیں۔ پایہ تخت قاہرہ اور حکومت اسلامی ہے۔ قانونی نکتہ نگاہ سے ملک کا مستقل مذہب اسلام

ہے۔ بڑے بڑے شہریہ ہیں۔ قاہرہ۔ اسکندریہ۔ طنطا۔ پورٹ سعید۔ منصورہ۔
منسیا۔ ایسوط اور اسوان۔ اسی نظام حکومت دستوری جمہوری اور ایک پادشاہ کے
ماتحت ہیں۔

دوران امن میں سپاہ کی تعداد اٹھارہ ہزار ہے۔ مصری حکومت اپنے
قدیم فرمانوں کی رو سے اُسے بڑھا سکتی ہے۔ فوجی خدمات لازمی اور جبری ہیں
تحت مصر کا مالک ملک فاروق الاول جو مرحوم و مغفور ملک احمد فواد الاول
کے فرزند ہیں جو محمد علی پاشا بانی خاندان محمد علیہ مصر کے پر پوتے ہوتے ہیں
ان کی تصویر زیب قحطاس ہے۔

۱۱۔ فروری ۱۹۲۰ء
جلالہ ملک مصر فاروق اول کی پیدائش و تربیت


ہوئے۔ سلسلہ نسب والدین کی طرف سے محمد علی پاشا خدیو، بانی حکومت مصر
سے ملتا ہے۔

۱۹۲۲ء میں آپ کے والد مرحوم نے دربارِ عام کیا جس میں وزیر اروسا
و دیگر اراکین شریک تھے۔ امیر فاروق اول کو اپنا ولی عہد مقرر کر کے عام اعلان
کیا۔ اس اعلان کو تمام ملک نے منظور کیا۔ اور اسی اعزاز میں خوشی منائی گئی۔
عربی، علوم دینیات، خاص استادوں کی تگرانی میں حاصل کئے۔ زبان
انگریزی کی ابتدائی اتالیق ایک انگریزی خاتون، مس نیلور ہیں۔ انگریزی کا
ابتدائی دور ختم ہوا۔ تو ان کو انگریزی کی تکمیل کے لئے ایک فاضل استا
کے سپرد کیا گیا۔

مملكة مصر



جلالة ملك مصر فاروق الاول



اکتوبر ۱۹۳۵ء کو آپ کے والد مرحوم نے آپ کو رائل ملٹری کالج کراچی
 ”ولوج“ میں داخلہ کی غرض سے انگلستان روانہ کیا تاکہ فن سپہ گری اور
 خصوصیت سے شہسوار می ولوٹپ چلانا سیکھیں۔ مگر نو عمری کی وجہ سے کالج
 کے قوانین کے مطابق داخل نہ ہو سکے۔ چنانچہ ماہران فن سے استفادہ حاصل
 کرنا شروع کیا۔ تا وقتیکہ آپ کی عمر کالج میں داخل ہونے کے قابل نہ ہو جائے۔
 اتفاق ایسا ہوا کہ ۳۰۔ اپریل ۱۹۳۶ء کو آپ کے والد ملک مصر انتقال
 فرما گئے۔ اور آپ کو چار ونا چار اپنی تعلیم کو خیر باد کہہ کر انگلستان سے مراجعت
 فرمائے مصر ہونا پڑا۔ تاکہ تاج و تخت کو سنبھال لیا جائے۔

حکومت مصریہ کے قوانین کی رو سے اٹھارہ سال کی عمر سے قبل بادشاہ
 عنان حکومت اپنے اقتدار میں نہیں کر سکتا۔ آپ کی عمر اس وقت صرف سولہ
 سال اور تین ماہ ہے۔ چنانچہ ایک سال نو ماہ کے لئے کونسل آف ریجنسی ترتیب
 دی گئی ہے۔ جو مصر کی باگ ڈور اپنے اقتدار میں رکھے گی۔ اور جب موجودہ
 ملک اٹھارہ سال کے ہو جائینگے۔ تو تاج و نیگیں کے مالک قرار پائیں گے۔
 کونسل آف ریجنسی کے اراکین کے نام درج ذیل ہیں :-

۱۔ محمد علی جو سابق خدیو مصر کے صاحبزادے ہیں۔

۲۔ عزیز عزت پاشا سابق وزیر لندن۔

۳۔ شریف صبری پاشا جو موجودہ ملک کے بھائی ہیں۔

امید ہے کہ ملک مصر فاروق اول اپنے والد مرحوم و مغفور کے نقش قدم پر چل کر
 ملک و ملت کے لئے مفید ثابت ہوں گے۔

136059

مملکتِ ترکی

جغرافیائی اور تاریخی حالات

یہ جمہوریت، عثمانی پادشاہت کے انقراض کے بعد جنگِ عظیم کے اختتام پر قائم ہوئی ہے۔ ۲۹۔ اکتوبر ۱۹۲۳ء کو اس جمہوریت نے اپنا یہ پایہ تخت انگورہ مقرر کیا۔ ۲۰۔ اکتوبر ۱۹۳۵ء کی مردم شماری کی رو سے آبادی بیس بلین نفوس کی ہے۔ اور یہ بالکل درست ہے کہ اب آبادی بہت زیادہ ہو گئی ہے۔

نظامِ حکومت جمہوری، دیمقراطی اور نیابی ہے۔ جمہوریہ کا صدر ہوتا ہے۔ جیسے مجلسِ وطنی کیر کے ارکان ہر چار سال کے بعد منتخب کرتے ہیں۔ ایک وزارت جمہوریہ مجلس کے ماتحت ہے جس میں قوم کے نمائندے ہوتے ہیں۔ ان کا انتخاب بھی ہر چار سال کے بعد عمل میں آتا ہے ۱۹۲۰ء سے مصطفیٰ کمال جمہوریہ ترکیہ کے صدر چلے آ رہے ہیں۔

باشندے ترک مسلمان ہیں امام ابوحنیفہ نعمان علیہ الرحمۃ کے پیرو ہیں۔ ماسوا چند ہزار یہودی اور ستر ہزار رومن کے جو کہ قدیم پایہ تخت میں رہتے ہیں۔ ارمنی اور رومن کو اناطول میں رہنے کی اجازت نہیں۔ پہلے یہ بکثرت آباد تھے۔ لیکن ۱۹۲۳ء سے ان لوگوں کو وہاں سے نکال دیا گیا ہے۔

حدودِ اربعہ۔ شمال میں بلغاریہ اور یورپ یونان و بحرِ اسود ہیں۔ مشرق میں روس، ایران اور عراق ہیں۔ جنوب میں سیریا اور مغرب میں بحرِ ابیض واقع

مملکة ترکی



رئیس جمہوریۂ ترکیہ مصطفیٰ کمال پاشا

ہیں۔ یہ ایشیائی اور یورپی ملک ہے۔ اسکا پایہ تخت اور زمین کا اکثر حصہ ایشیا میں ہے۔ استنبول اور ادرنہ کا علاقہ یورپ میں واقع ہے۔ ملک کا رقبہ آٹھ لاکھ کیلومیٹر مربع میل ہے۔ مشہور اور بڑے بڑے شہر یہ ہیں :-

استنبول - ادرنہ - انگورہ - اسکیشہر - قوننیہ - اطلنہ - مرین - از میر - اناطولیہ - سیواس - قسطونی - طرابزون - سمسون - قیصریہ وغیرہ وغیرہ۔

یہ ایک زراعتی ملک ہے۔ اور صنعت و حرفت کی طرف بھی کافی توجہ کر رہا ہے۔ موجودہ صدر جمہوریہ غازی مصطفیٰ کمال پاشا ہیں جو جدید ترکی کے بانی اور قائد اعظم ہیں۔

۱۸۸۰ء مطابق ۱۳۹۸ھ

غازی مصطفیٰ کمال پاشا کی پیدائش و تربیت | کوسلانیہ شہر میں پیدا ہوئے۔

ان کے والد تاجر تھے۔ والد نے انکا نام مصطفیٰ رکھا انکا خاندان لاریسیا یونان سے ہے۔ جنگ ترکی و یونان کے خاتمے پر انہوں نے ترکی کی طرف ہجرت کی۔ اور سلانیہ کو اپنا وطن قرار دیا۔ والد نے مصطفیٰ کو ایک مکتب میں داخل کیا۔ یہاں ان کی معلمہ ایک عورت تھی، قرآن مجید کی تعلیم پائی۔ پھر ابتدائی مدرسہ میں داخل ہو کر تعلیم حاصل کی۔ جب ان کے والد فوت ہوئے تو انہوں نے کوئی جائداد یا وراثت انہیں چھوڑی تھی۔ ان کی والدہ مصطفیٰ اور اس کی ہمیشہ کو ہمراہ لیکر ایک گاؤں میں اپنے بھائی کے پاس چلی گئیں۔ ان کے ماں مومن زمیندار تھے۔ انہوں نے انکی تربیت اور دیکھ بھال کی ذمہ داری اپنے سر لی مصطفیٰ اپنے ماں مومن کو ہر کام میں مدد دینے لگے۔

مگر والدہ کو یہ ناگوار تھا کہ میرا ذہن لڑکا جہالت کی زندگی بسر کرے انہوں نے

ان کو سلا نیک میں اپنی ہمیشہ کے پاس بھیج دیا۔ چنانچہ خالد نے مصطفیٰ کو ایک سرکاری مدرسہ میں داخل کر دیا۔ اور خود مگر ان رہی۔

ایک دن کا ذکر ہے کہ اپنی جماعت کے ایک لڑکے سے مصطفیٰ کی لڑائی ہوئی جس پر استاد نے ان کو مارا۔ دادی کو یہ بات بہت بُری معلوم ہوئی۔ انہوں نے مصطفیٰ کو مدرسہ سے اٹھوا کر فوجی مدرسہ میں داخل کر دیا۔ مصطفیٰ نے اس مدرسہ کو بہت پسند کیا۔ والدہ نے فوجی مدرسہ کے داخلہ کی اس وجہ سے مخالفت کی کہ یہ مجھ سے دُور نہ ہو جائیں۔ مصطفیٰ نے یہ اصرار کیا۔ چنانچہ والدہ بھی ان کی رائے سے متفق ہو گئیں۔

فوجی مدرسہ سے ان کو ”کمال“ کا لقب ملا۔ اسی وجہ سے مصطفیٰ کمال کہلانے لگے۔ جب اس مدرسہ کی ابتدائی جماعتیں پاس کر لیں۔ تو پھر مناسرتاً ہی اسکول منتقل کر دیئے گئے۔ یہاں تعلیم ختم ہو جانے پر سند حاصل کی۔ پھر استنبول کے فوجی کالج میں منتقل ہو گئے یہاں سے ۱۹۱۰ء مطابق ۱۳۲۹ھ کو ”لفٹیننٹ دوم“ کی ڈگری حاصل کی۔ چونکہ انہوں نے اپنی اس تعلیم میں نمایاں خصوصیات حاصل کرتی تھیں۔ اسلئے ارکان حرب کی جماعت میں شامل کر لئے گئے۔ اور تین سال کے بعد ارکان حرب کے کپتان ہو کر نمبر ۵ رجمنٹ کے ہمراہ دمشق روانہ کئے گئے۔ سلطان عبدالحمید کو جاسوسوں نے خبر دی تھی۔ کہ مصطفیٰ کمال نے حربیہ کالج میں اپنے دیگر طالب علموں کو ساتھ ملا کر ایک انجمن قائم کی ہے جس کا مفاد یہ ہے کہ وہ موجودہ حکومت کے خلاف اپنا اثر و اقتدار کام میں لاوے۔ اور ایک رسالہ بھی اپنے ہاتھ سے لکھ کر جس میں ان کے مقاصد ہوتے ہیں۔ اپنی جمعیت کے اراکین میں تقسیم

کرتے ہیں۔ اس پاداش میں مصطفیٰ کو ماخوذ کر کے چند ماہ کے لئے جیل بھی بھیجا گیا۔
 گیا۔ جب میعاد قید ختم ہوئی۔ تو دوبارہ ان کو دمشق کی طرف روانہ کر دیا گیا۔
 یہاں ایک فوجی رسالہ میں اڑھائی سال تک کام کرتے رہے۔ ۱۹۰۲ء میں
 جب ایک لشکر جیل حوڑاں کی بغاوت فرو کرنے کے لئے بھیجا گیا۔ تو یہ بھی اس میں
 چار ماہ شریک رہے۔ اس کے بعد بیروت یا قافا اور قدس کی جانب گئے۔ بظاہر
 یہ فوج میں کام کرتے تھے۔ لیکن دراصل "جمعیت اتحاد ترقی" کے مقاصد کا ہر جگہ خفیہ
 طور پر چار کرتے رہے۔ اور ہر جگہ شاخیں قائم کر کے دوسرے افسروں کو بھی اپنے
 ساتھ ملائے رہے۔

تیسری رحمت کے ارکان حرب کی کمیٹی ۱۹۰۸ء کو سلا نیک کی طرف روانہ کی
 گئی تھی۔ یہ بھی اس میں ایک رکن کی حیثیت سے شریک تھے۔ اور حکومت عثمانیہ
 کے اعلان دستوری کے بعد بھی جو ۱۹۰۸ء میں نافذ ہوا تھا۔ وہیں مقیم رہے۔

۱۳۔ اپریل ۱۹۰۹ء کو یہ ارکان حرب کی انجمن کے رئیس ہو کر آدرنہ کی طرف
 استنبول سے فتنہ و فساد فرو کرنے کے لئے گئے تھے۔ اسی سال ان کا فوجی رتبہ بڑھ گیا۔
 اور یہ اس نئی فوج میں جو نلیس طرابلس الغرب کی طرف روانہ کی گئی تھی۔ میجر ہو کر
 ارکان حرب کی کمیٹی میں شامل ہو گئے۔ پھر ۳۸ نمبر پیادہ فوج کے جنرل مقرر ہوئے۔
 ۱۹۱۰ء میں ارکان حرب کی اس کمیٹی میں جو استنبول میں مقیم تھی۔ شامل کر لئے گئے۔
 اور پھر وزیر حرب محمود شوکت پاشا ۱۹۱۰ء میں البانیا کی بغاوت فرو کرنے
 کے لئے ان کو اپنے ہمراہ لے گئے۔

مصر میں ۱۹۱۱ء کو جب اٹلی نے دولت عثمانیہ سے جنگ کرنے کا اعلان

کیا اور طرابلس الغرب کی سمت بھی بیجا حملہ کر دیا۔ تو مصطفیٰ کمال نے استنبول کو خیر باد کہا۔ اور بھیس بدل کر مصر کے راستہ سے بنغازی چلے آئے۔ اور مجاہدین کی صفوں مرتب کرنے لگے۔ اور جنگ کے متعلق ضروری ہدایات دیتے رہے۔ چند روز مصر میں سامان سفر درست کرنے کے لئے قیام کیا۔ اور پھر برقعہ کی طرف روانہ ہو کر بخیریت وہاں پہنچ۔ اور ادرنہ کی سپاہ کی قیادت اپنے ہاتھ میں لیکر اٹلی کے ساتھ جنگ شروع کر دی۔ نتیجہ یہ ہوا کہ اٹلی و ترکی کے مابین صلح ہو گئی۔ اور پھر یہ استنبول لوٹ آئے۔

۱۹۱۲-۱۳ء کی جنگ بلقان میں شریک ہوئے۔ اور ارکان حرب کمیٹی کے صدر مقرر ہوئے۔ پھر ۱۹۱۳ء کو انور پاشا مرحوم کی قیادت میں جو فوج ادرنہ واپس لینے کے لئے روانہ ہوئی تھی۔ یہ بھی اس میں شریک تھے۔ پھر صوفیہ میں جو کہ حکومت بلغاریہ کا پایہ تخت ہے۔ ترکی سفیر کی حیثیت سے رہے۔ حکومت عثمانیہ نے ان کو "قائم مقام" کا لقب دیا۔

۱۹۱۴ء کو جب جنگ عظیم کا اعلان ہوا۔ تو حکومت عثمانیہ نے بھی اپنی افواج کو ترتیب دیا۔ اس وقت مصطفیٰ کمال نے پھر فوج میں شامل ہونے کی کوشش کی۔ لیکن وزارت حربیہ نے شراکت سے انکار کر دیا۔ انہوں نے اصرار کیا تو وزارت حربیہ نے ان کی بات مان لی۔ اور نمبر ۱۹ جنٹ میں جو "درہ دانیال" پر کونسلر لیمان فان ساندرس پاشا جرمن کی قیادت میں تھی۔ قائد مقرر کیا۔

۱۸۔ مارچ ۱۹۱۵ء کو حکومت برطانیہ کی سپاہ "انافارطہ درہ دانیال" میں خشکی پر اترنی شروع ہوئیں۔ اور جہاں جہاں ترک مقیم تھے گولہ باری شروع

کردی۔ چند گھنٹوں تک متواتر گولہ باری ہوئی تری جس سے زمین جہنم زار بن گئی۔

اس وقت مصطفیٰ کمال مغربی حدود میں تھے۔ جب ان کو علم ہوا تو انہوں نے اپنی افواج بڑھا کر انگریزوں کا نہایت عقلمندی سے مقابلہ کیا۔ یہاں تک کہ انگریزوں کی پیش قدمی ساحل کی جانب رک گئی۔ مصطفیٰ کمال کو بہت شاندار کامیابی ہوئی اس صلہ میں ان کو صوبہ انافارطہ کا قائد اعظم مقرر کیا گیا۔ اور انہوں نے درہ دانیال کی تمام مہمات کا بہت بہادرانہ مقابلہ کر کے انگریزوں کو شکست فاش دی۔ جب یہاں سے فراغت حاصل کر چکے تو نمبر ۱۶ رجمنٹ کے قائد مقرر ہو کر اناطول کی طرف گئے۔ جہاں روس والے ٹرائی کر رہے تھے۔ انہوں نے نہایت بہادری سے مقابلہ کر کے روسی افواج سے تیلیس و موش دو شہر واپس لے لئے۔ اس معرکہ کو اپنی شجاعت و بہادری سے سر کر لینے کے بعد ان کی بہت زیادہ شہرت ہو گئی۔ اور ہر ایک کی زبان پر ان کے کارنامے آنے لگے۔

۱۹۱۶ء میں جب سرزمین حجاز کے اندر ٹرکوں کے خلاف بغاوت رونما ہو گئی۔ تو یہ اس وقت دمشق میں تھے۔ جمال پاشا نے ان کو اپنی فوج کا قائد مقرر کیا۔ جو شریف حسین سے لڑنے کے لئے تیار تھی۔ انہوں نے بایں وجہ انکار کر دیا کہ میں کسی کے ماتحت رہ کر جنگ میں شریک ہونا نہیں چاہتا۔ اسی اثناء میں انور پاشا مرحوم دمشق کی طرف تشریف لائے۔ تو مصطفیٰ کمال نے انکو یہ رائے دی کہ ہم لوگوں کا صحرا میں عربوں کے ساتھ جنگ کرنا بے سود ہے بہتر ہے کہ اس ارادہ کو چھوڑ دیا جائے۔ لیکن انور مرحوم نے ان کی رائے سے اتفاق نہ کیا۔ پھر یہ دونوں فلسطین سے ہوتے ہوئے استنبول پہنچے۔ یہاں

ان کو حکم ملا کہ دیارِ بکر میں جو رجمنٹ لڑائی کر رہی ہے۔ اس کے آپ قائد قرار دیئے جائے ہیں۔ وہاں جائیے مصطفیٰ کمال نے وہ قیادت ان شرائط پر منظور کرنی پسند کی کہ دیارِ بکر کی فوج کا سامان رسد اور اسلحہ وغیرہ میں خود منتخب کروں گا۔ لیکن حکومت کو یہ گوارا نہ ہوا۔ چنانچہ انہوں نے اپنی خدمات سے استعفا دیدیا۔

۱۹۱۵ء کو ولی عہد حکومت عثمانیہ امیر محمد وحید الدین جرمنی کے پادشاہ غلیوم کی ملاقات کو گئے۔ تو مصطفیٰ کمال ان کے فوجی ایڈمی کانگ مقرر ہو کر ساتھ گئے۔ وہاں انہوں نے شہنشاہ جرمنی، مارشل ہینڈنبرگ اور مارشل لیمان فون سانڈرس سے ملاقات کی اسی دوران میں میدان جنگ کا جہاں جرمنی اور فرانس کی لڑائی ہوئی تھی۔ معائنہ کیا۔ اور جرمنی کی عام حالت کا بھی مطالعہ کیا۔ جب سلطان محمد ساوس نے زمام حکومت اپنے ہاتھ میں لی۔ تو مصطفیٰ کمال کو اپنے پاس بلا کر سیریا کی فوج کا قائد مقرر کیا۔ چنانچہ انہوں نے اس اعزاز کو قبول کر لیا۔ اور یہ فوراً ناصرہ کی طرف روانہ ہو گئے۔ ۳۱۔ جولائی ۱۹۱۵ء کو انہیں نمبر ۶ پلٹن کے قائد بننے کا حکم ہوا انہوں نے مصطفیٰ فوزی پاشا سے جو اس وقت انقرہ کے رئیس ارکان حرب ہے چارج لیا۔ اور پھر یہ فوج کی تنظیم کی طرف متوجہ ہوئے۔

۱۸۔ ستمبر ۱۹۱۵ء کو انگریزوں نے فلسطین پر حملہ کر دیا۔ تو انہوں نے نہایت دلیری اور بہادری سے ان کا تین روز متواتر مقابلہ کیا۔ حتیٰ کہ انگریزی سپاہ نے ان کو تین جانب سے گھیر لیا۔ جب آٹھ نمبر پلٹن کو شکست ہوئی

تو مجبور ہو کر انہیں نابلس چھوڑنا پڑا۔ اور اس وقت یہ دہنی سمت برابر لڑائی کرتے رہے۔ تاکہ قیادت عامہ ناصرہ سے سلامت نکل جاویں یہ خطرہ تھا کہ انگریزوں کے ہاتھ اسیر نہ ہو جائیں۔ کیونکہ انگریزوں نے ساحلی جانب حیفہ پر قبضہ کر لیا ہوا تھا۔ اور ناصرہ کی طرف جہاں ترکی قائد کا دفتر تھا۔ انگریزی سپاہ نے رخ کیا ہوا تھا۔ چنانچہ مصطفیٰ کمال وہاں سے دمشق چلے آئے۔ اور چند روز قیام کر کے اکتوبر ۱۹۱۸ء کو حلب آگئے۔ اور یہاں عثمانی عساکر کے قائد مقرر ہوئے۔ کیونکہ لیمان پاشا جرمن ان دنوں زیادہ اضطراب کی حالت میں تھے۔

آخر کار بہت معرکہ آرائیوں کے بعد ۳۰۔ اکتوبر ۱۹۱۸ء کو معاہدہ مندرس کی روسے حکومت عثمانیہ و حکومت برطانیہ کے مابین صلح ہو گئی۔ پھر مصطفیٰ کمال اٹلنہ کی طرف گئے۔ وہاں وزارت حربیہ نے ان کو فوج کا قائد مقرر کیا۔ یہ چند روز وہاں قیام کرنے کے بعد استنبول چلے گئے۔ کیونکہ ان کو علم ہو گیا تھا کہ انور پاشا مرحوم و جمال پاشا جو ان کے خیال کے مخالف تھے۔ استنبول سے چلے گئے ہیں۔ بعد ازاں دولت عثمانیہ کو طرح طرح کے مصائب و مشکلات سے دوچار ہونا پڑا۔ انگریزوں نے پایہ تخت اور دیگر بڑے بڑے شہروں پر قبضہ جما لیا۔ اور یہ ارادہ کر لیا کہ ترکی کا تمام ملک اپنے اقتدار میں لاکر باہمی حصہ بخرہ کر لے جاویں گے۔ ترکی مدبرین ان حالات سے از حد متاثر ہوئے۔ اور وہ غور و خوض کرنے لگے کہ کیا وسائل اختیار کئے جاویں۔ جو عثمانی قوم دنیا میں عزت و آبرو سے رہے۔ اور اپنے ملک کے اندر آزادانہ زندگی بسر کی جاوے۔ ان

مدبرین نے مصطفیٰ کمال سے اپنے خیالات کا اظہار کیا۔ ان کی ذات گرامی بڑی کے لئے باعث رحمت تھی۔ بچہ بچہ انکا مداح تھا۔ اور ان کی ہر ایک قابلیت کو معترف۔ یہ اتفاق سے اندونوں استنبول ہی میں ایک سرکاری کام کے لئے آئے ہوئے تھے۔ انہیں خود بھی حالات پر اچھی طرح عبور تھا۔ اور جب لوگوں کی رائے عامہ اپنے خیالات اور اردوں کی مؤید دیکھی۔ تو مئی ۱۹۱۹ء میں یہ متفقہ رائے کے ماتحت ان مشکلات کا سدباب کرنے کے لئے منتخب ہوئے اور تمام عثمانی عساکر کے انسپکٹر جنرل مقرر ہوئے۔ اسی دوران میں یہ اناطول کی طرف روانہ ہو گئے۔ اور وہاں پر عملی کام شروع کر دیا۔

۱۲۔ مئی ۱۹۱۹ء کو اناطول جو کہ بحر اسود پر بندر گاہ ہے پہنچے اسی روز انگریزوں کی مجلس اعلیٰ کے احکام کے ماتحت یونان "ازمیر" پر قبضہ کر لیا تھا۔

۲۱۔ جون ۱۹۱۹ء کو اناطول میں ایک کانفرنس | **وطنی تحریک کی ابتدا** | مصطفیٰ کمال کی صدارت میں منعقد ہوئی اور

پھر یہ ارض روم کی طرف روانہ ہو گئے۔ یہاں ایک دوسری کانفرنس ۱۰۔ جولائی ۱۹۱۹ء کو اپنی صدارت میں سرانجام دی۔ ۲۱۔ ستمبر کو ایک تیسری کانفرنس انہی مقاصد کی اعادہ کے لئے منعقد کی۔ اور تحریک وطن کے اغراض مقاصد کا با اشریح اظہار کیا۔

انگریزی تو نصل متعینہ استنبول کو جب ان کارروائیوں کا علم ہوا تو بہت گھبرایا کہ ایسا نہ ہو کہ یہ جماعت بڑی پر قبضہ کرے۔ اس نے وزارت حربیہ ترکہ کو مشورہ دیا کہ مصطفیٰ کمال کو یہاں بلا لو۔ احکام صادر ہوئے لیکن مصطفیٰ

اننے سے انکار کر دیا۔ دوبارہ وزارت حربیہ نے اصرار کیا لیکن انہوں نے
پناہ استعفار واکرا دیا۔ پھر ان کی گرفتاری کے احکام وزارت نے صادر کئے۔
لیکن کسی کو مجال نہ تھی کہ گرفتاری کے احکام کو مصطفیٰ کمال تک پہنچا سکے۔

۲۳۔ اپریل ۱۹۲۲ء کو وطنیوں نے
حکومت جدیدہ وطنیہ کا آغاز اپنے مقاصد کی چوتھی کانفرنس انگورا

میں منعقد کی جس میں ٹرکی کے ہر ایک شہر سے دو نمائندے شریک ہوئے۔ تحریک
وطنی کا حلقہ بہت وسیع ہو گیا۔ ان لوگوں نے قدیم حکومت کی پارلیمنٹ
کے ارکان کے ساتھ ایک مشاورت کرنی چاہی۔ لیکن قونصل کے دباؤ سے
اراکین نے شرکت سے انکار کر دیا۔ انگورہ کی کانفرنس نے اپنی منعقدہ کانفرنس
کا نام ”ٹرکی کی مجلس وطن کبیر“ رکھا۔ اس مجلس کے رئیس مصطفیٰ کمال منتخب
ہوئے۔ اور پبلک نے ان کو کلی اختیارات دیئے۔ کہ وہ اس تحریک کو
کامیاب بنانے کے لئے ہر طرح کے ارادے کام میں لاویں۔ اور دشمنوں کے
ہاتھ سے اپنے وطن کو پاک کر دیں۔ چنانچہ انہوں نے اسی آن ایک خود مختار
حکومت قائم کر لی۔ جس کا نام ”ٹرکی مجلس وطن کبیر کی حکومت“ رکھا اور عملی
طور پر اپنے ارادوں کو برسر کار لانے لگے۔

اس وطنی حکومت اریفان ارمینیہ جنوب میں فرانسیزیوں سے اٹلنہ میں
مغرب میں یونانیوں سے، شمال و غرب میں سلطان عبدالحمید کی حکومت سے
ایک ہی وقت میں لڑائی شروع کر دی۔ اور ۳۔ جون ۱۹۲۲ء کو مجلس وطنیہ
نے متفقہ طور پر فیصلہ کیا کہ تمام اطراف و اکناف جنگ کی قیادت عظمیٰ مصطفیٰ

کمال کے ہاتھ میں ہو۔ اور جس کو چاہیں ہر ایک محاذ جنگ پر تین تین ماہ کے لئے اپنی ہدایتوں کے ماتحت نائب مقرر کر دیں۔ چنانچہ ۹ ستمبر ۱۹۲۲ء انہوں نے تمام معرکے سر کر لئے۔ جس پر مجلس وطنیہ نے انکا بیحد شکر یہ ادا کیا۔ اور مارشل "وغازی" کا لقب عنایت کیا۔

فتح از میر | اگست ۱۹۲۲ء میں غازی نے یونان پر حملہ کرنے کی جو اسکیم تیار کی تھی۔ اس وقت یونانی از میر، بروسہ اور بڑے بڑے شہروں پر قابض ہو چکے تھے۔ غازی نے ایک لشکر جرار تیار کر کے اپنی قیادت میں لیا۔ اور حملہ کر کے وادی مندرس تک آگے بڑھا۔ اور ایفون قرہ حصار کے میدان میں سرے کوئی اور تاقچہ پر قبضہ کر لیا۔ اور پھر ۲۳ اگست ۱۹۲۲ء کو از میر کے میدان میں سرے کوئی اور بیلہ چک کی طرف رخ کیا۔ یونانیوں کو علم نہ تھا کہ ان سابقہ دو حملوں کا مقصد کیا تھا۔ کیونکہ ان کے خیال میں صرف قرہ حصار پر حملہ کرنا مقصود تھا۔

آخر ۲۶ اگست ۱۹۲۲ء کی صبح کو ترکوں کے جرار لشکر نے قرہ حصار کے قلعوں پر عظیم گولہ باری شروع کر دی۔ یونانیوں نے قلعوں کو زیادہ مستحکم کر لیا ہوا تھا۔ اور ان کو یقین ہو چکا تھا کہ از میر پر کوئی قبضہ نہیں کر سکتا۔ دن ایک بجے ترکوں نے یونانیوں کی جوابی گولہ باری کو خاموش کر دیا۔ اور غازی اس میں فاتحانہ انداز سے داخل ہو گیا۔ وہاں کے لوگوں نے ان کے گرد حلقہ ڈال لیا۔ اور جوش مسرت سے آنکھوں سے آنسو جاری ہو گئے۔

ترکی افواج غازی کی قیادت میں یکے بعد دیگرے فتوحات حاصل کر رہی

سیں۔ اور ۷۔ ستمبر ۱۹۲۲ء کو بحر بیض تک پہنچ گئیں۔ ۹۔ ستمبر ۱۹۲۲ء کو قبل
زد و پھر ترکی فوج کا ایک دستہ "ازمیر" میں داخل ہوا۔ ۱۲۔ ستمبر ۱۹۲۲ء کو
غازی اپنے عساکر کے ہمراہ خود "ازمیر" میں داخل ہو گئے۔ اور حکم دیا کہ یونانی
ناطول سے زخمت ہو جائیں یونانیوں کے نقصان کا اندازہ بیس ہزار مقتول
اور ۶۱۰۰۰ ہزار اسیر کیا جاتا ہے۔ جس میں سب قائد اور جملہ افسران فوج شامل
تھے۔ سات سو توپیں، دو ہزار مشین گنیں، تمام ہوائی جہاز، ایک لاکھ ساٹھ ہزار
بندوقیں اور بہت سا سامان جنگ ترکوں کے ہاتھ آیا۔ ان عظیم الشان فتوحات
نے، جو غازی کے تدبیر، اور خدا کے فضل و کرم سے حاصل ہوئیں غازی کی قدر و منزلت
کو دو بالا کر دیا۔ اور مجلس وطن کبیر نے اپنے ۲۵۔ اکتوبر ۱۹۲۲ء کے منعقدہ اجلاس
میں متفقہ الزباں ہو کر غازی مدوح کو "یلدرم" (صاعقہ) کا لقب گرامی
مرحمت کیا۔

اگست ۱۹۲۳ء کو مجلس ملت ترکیہ کی بنیاد ڈالی۔ اور سابقہ مجلس وطن کبیر کو
جدید نام سے بدل دیا۔ اور سابقہ مجلس کے جملہ اراکین، وزراء، و دیگر عہدیداران جدید
مجلس ملت ترکیہ میں منتقل ہو گئے۔ اور سب نے اس کا اعتراف کیا۔

وہ نظام حکومت، جو ترکی مجلس وطن کبیر نے اپنی
جمہوریت کی صدارت | ابتدائی کانفرنس منعقدہ ۲۷۔ اکتوبر ۱۹۲۳ء

کو ترتیب دیکر نافذ کیا تھا۔ یعنی جمہوریت ترکیہ نیابیت و میقراطیبت ہونا قرار دیا تھا۔
۲۹۔ اکتوبر ۱۹۲۳ء کو جمہوریہ ہونے کا اعلان کیا۔ اور مجلس نے اتفاق رائے
سے غازی موصوف کو جمہوریت کا صدر منتخب کیا۔

نومبر ۱۹۲۷ء کو صدارت کی میعاد ختم ہونے پر دوبارہ ان کو صدر انتخاب کیا۔ جمہوریہ ترکیہ کی صدارت کی میعاد چار سال تک میعاد ہوتی ہے۔ چنانچہ ان کی ہر دو عزیز اور خدا داد ذہانت کا یہ بین ثبوت ہے۔ کہ یہ ۱۲۔ نومبر ۱۹۳۱ء میں پھر انہی کا انتخاب عمل میں آیا۔ اور جب سے نئی جمہوریہ کی تشکیل ہوئی ہے۔ صدارت کا منصب ہر انتخاب پر انہی کے حصہ میں آ رہا ہے۔

مملکت ایران

جغرافیائی اور تاریخی حالات

ایران ایشیائے وسطیٰ کے بڑے اسلامی ممالک میں واقع ہے اسے "فارس" بھی کہتے ہیں۔ یہاں کے پادشاہ کو شہنشاہ کہا جاتا ہے۔ نئی مردم شماری کی رو سے یہاں کی آبادی پندرہ ملین ہے۔

رقبہ ۱۶۱۸۸۸۸۸ مربع کیلومیٹر ہے۔ پایہ تخت "طهران" ہے۔ مشہور بڑے بڑے شہر یہ ہیں۔ اصفہان، تبریز، شیراز، کرمنشاہ، مشہد، شہرستان، قزوین وغیرہ وغیرہ۔

حدود، روس، بحر قزوین، افغانستان، ہندوستان، خلیج فارس، عراق، اور ترکی جو انب میں واقع ہوئے ہیں۔ یہ زراعتی اور صنعتی ملکوں میں شمار ہوتا ہے۔ قالینوں، پارچہ جات اور دیگر عمدہ صنعتوں کے لحاظ سے مشہور ہے۔ حکومت ایران داخلی و خارجی معاملات میں خود مختار ہے۔ اور یہاں

مملكة ايران



جلالة شهنشاہ ايران رضا شاه بهلوی

سی غیر ملکی حکومت کا اثر و اقتدار نہیں ہے۔ شاہ قاجار کے عہد حکومت تک
 یہاں روسیوں، اور انگریزوں کا اندرون ملک میں کچھ اقتدار تھا۔ لیکن موجودہ
 شہنشاہ نے اس اثر و اقتدار کو بالکل نیست و نابود کر دیا ہے۔ اور یہ پہلی اسلامی
 حکومت ہے جس نے جمعیتہ الاقوام میں شرکت کی۔ جدید فوجی تربیت یافتہ سپاہ
 کی تعداد دو لاکھ کے قریب ہے اور فوجی خدمات جبری ہیں۔ نظام حکومت،
 دستوری، ملکی، نیابتی، دیمقراطی اور مدنی ہے۔ موجودہ فرماں روا اعلیٰ حضرت شہنشاہ رضا
 شاہ پہلوی ہیں جنہوں نے ایران کو حیات نو بخشی ہے۔ انکی تصویر زیب قرطاس ہے۔

ان کا نام رضا بن
 عباس علی خان ہے

رضاشاہ پہلوی شہنشاہ ایران کی پیدائش و تربیت

والد قدیم ایرانی سپاہ کے افسر تھے۔ ۲۲۔ اسفند ۱۲۵۶ھ بمطابق ۱۰۔
 ربیع الاول ۱۲۹۵ھ بمطابق ۵۔ مارچ ۱۸۷۸ء کو بمقام اشت جو سواد کوہ میں
 واقع ہے۔ پیدا ہوئے۔

پیدائش کے وقت والد مرحوم سواد کوہ کے حاکم اور فوج کے ایک دستہ
 کے قائد تھے۔ انہوں نے پڑھنا لکھنا سکھلایا۔ آخر والد ہرات کی لڑائی میں شہید
 ہو گئے۔ اس وقت رضا کی عمر بہت کم تھی۔ والدہ نے تربیت اپنے ہاتھ میں لی۔
 جب سن شعور کو پہنچے تو ۱۳۰۰ھ میں فوج کے اندر سپاہی بھرتی ہو گئے۔ ترقی کرتے
 کرتے افسری کا منصب حاصل کیا۔ اسی شجاعت اور تدبیر ظاہر کرنے پر زیادہ
 عروج حاصل ہوا۔ یہاں تک کہ سواد کوہ سے طہران اور طہران سے ہمدان ہمدان
 سے کرمنشاہ، اور کرمنشاہ سے مازندران غزنی تک منتقل ہونے رہے۔ جو لوگ

حکومت کے خلاف بغاوت کرنے لگے۔ ان کو نہایت خوش اسلوبی اور مدبرانہ انداز سے صلح و آشتی سے سرفراز کر دیا۔ ان کے یہ کارنامے نمایاں جب حکومت پر روشن ہوئے تو حکومت نے طهران بلایا۔ اور انعام و اکرام دیکر سیدان کی فوج کا قائد مقرر کیا۔ ۱۹۱۷ء کو جب روس میں انقلاب شروع ہوا۔ اور بالشویکوں نے قیصری لشکر پر حملہ کر کے قبضہ جما لیا۔ تو حکومت ایران میں ایک پبلک بیج گئی۔ ایرانی سرحد پر یہ قائد مقرر ہوئے اور ایرانی سپاہ کی تنظیم میں مصروف ہوئے تاکہ ایرانی سرحد حکومت روس کے خطرات سے محفوظ رہیں۔ پھر ان کو طهران بلایا گیا۔ اور طهران کی حمایت کے لئے قائد مقرر کیا گیا۔ جب روسی ۲۰ مئی ۱۹۲۰ء کو ساحل بحر قزوین پر چھا گئے اور اسلحہ خانہ پر قبضہ جما لیا تو حکومت طهران نے روسیوں کی سرکوبی کیلئے ان کو عساکر کا قائد بنا کر روانہ کیا۔ انہوں نے روسیوں کا ڈنکر مقابلہ کیا اور کامیاب ہوئے۔ پھر انہوں نے قبیلہ قزاق سے ایک نئی فوج ترتیب دی۔ جو جدید تعلیمات سے آراستہ کی گئی۔ پھر انہوں نے حکومت ایران کی کمزوری اور اختلاف کو ملحوظ رکھتے ہوئے، موقعہ کو غنیمت جان کر ۳۰ جولائی ۱۹۲۱ء مطابق ۱۹۲۱ء کو اپنی فوج ہمراہ لیکر طهران کی طرف رخ کیا۔ اور حکومت ایران کے دفاتر پر تسلط پالیا۔ اور شاہ کو مجبور کیا کہ اپنی موجودہ وزارت معزول کر کے نئی وزارت ترتیب دے۔ چنانچہ انہوں نے خود اپنے اختیارات کے ماتحت ایک نئی وزارت قائم کی۔ اور اپنے قدیم دوست سید ضیاء الدین طباطبائی کو رئیس وزارت مقرر کر کے خود وزیر حربیہ کا منصب اپنے لئے وقف کر لیا۔ اس زمانہ میں یہ ایرانی عساکر کے فیلڈ مارشل تھے۔

دوسرا اقدام یہ کیا کہ اکتوبر ۱۹۲۳ء کو احمد شاہ قاجاری کو مجبور کیا کہ وزیر اعظم کا منصب ان کو سپرد کر دیا جائے۔ چنانچہ شہنشاہ مجبور ہو گیا۔ اور اس نے ۲۸۔ اکتوبر ۱۹۲۳ء کو رضا کو وزیر اعظم بنا دیا اور ساتھ ہی وزارتِ حربیہ بھی اسی کے ہاتھ میں رہنے دی۔ اور سردار سپہ کا لقب حاصل کیا۔

پھر چند روز بعد شاہ قاجار کو حکم دیا گیا کہ طہران چھوڑ دو۔ چنانچہ نو بمبر ۱۹۲۳ء کو شاہ قاجار وطن چھوڑنے پر مجبور ہو گیا۔ اور براستہ سواریہ پیرس روانہ ہو گیا۔ آخر کار ۱۹۳۱ء میں شاہ قاجار نے پیرس ہی میں انتقال کیا۔

مورخہ ۳۱۔ اکتوبر ۱۹۲۵ء مطابق ۹۔ ربیع الاول ۱۳۲۴ء کو ایرانی پارلیمنٹ نے یہ طے کیا کہ قاجاری خاندان کو معزول کر کے رضا شاہ پہلوی کو جو اس وقت ایرانی عساکر کے قائد اعظم تھے۔ حکومتِ ایرانیہ کا عارضی رئیس مقرر کیا جائے۔ جب تک کہ وطنی کمیٹی نئی ترکیب سے آراستہ ہو۔ پارلیمنٹ کی مجوزہ قرارداد حسبِ ذیل ہے: ”قاجاری خاندان کو، جو حکومتِ ایران کا اجارہ دار ہے معزول قرار دیتے ہیں۔ اور مفاد عامہ کو ملحوظ رکھتے ہوئے نئی حکومت جو کہ عارضی طور پر معرض وجود میں لائی گئی ہے اس کی صدارت کا منصب جلیلہ رضا شاہ پہلوی کو سپرد کرتے ہیں۔“

چنانچہ یہ بارگراں ان کے کاندھوں پر رکھ دیا گیا۔ اسی دوران میں ایک نیا انقلاب ایران میں رونما ہوا۔ کہ حکومتِ ایران ”حکومتِ جمہوریہ ایرانیہ“ میں منقلب ہو جائے۔ اور جمہوریہ کے رئیس رضا شاہ پہلوی ہوں۔ علمائے اس رائے عامہ کی سر توڑ مخالفت کی۔ اور رضا شاہ پہلوی کو یہ پیغام بھیجا کہ ہم مملکتِ ایران میں پادشاہت کے وجود کے حامی ہیں۔ اور بخوشی و خاطر یہ کہدینے کے لئے تیار ہیں کہ اگر

آپ پادشاہ بنجائیں تو ہم آپ کے ہاتھ پر بیعت کرنے کو تیار ہیں“ رضا شاہ پہلوی نے علما کی اس رائے سے اتفاق کیا۔ اور جمہوریت کے وجود کو پادشاہت سے بدل کر خود پادشاہ ہونے کا اعلان کر دیا۔ چنانچہ ۱۵۔ دسمبر ۱۹۲۵ء کو مجلس شوریٰ ایران نے بالاتفاق ان کو پادشاہ تسلیم کر کے ان کی اعلیٰ خدمات علیہ و ملکیہ کا صلہ دیتے ہوئے ان کے ہاتھ پر بیعت کر لی۔

حکومت ایران کے ولی عہد امیر محمد علی رضا پہلوی ہیں جن کا سن اس وقت اکیس سال کا ہے۔ اور وہ طہران کے حبیبیہ کالج سے فن پیرگری کی تعلیم حاصل کر کے جدید مغربی تعلیمات کے حصول کے لئے سویٹزر لینڈ گئے تھے۔ وہاں سے فارغ التحصیل ہو کر اس وقت اپنے ملک ایران میں تشریف فرما ہیں۔

نظام حکومت | ظاہری اسباب کی بنا پر حکومت ایران کا دستوری پارلیمینٹری اور دیمقراطی نظام کے مترادف ہے۔ یہاں ایک پارلیمینٹ ہے جس کا نام ”مجلس شوریٰ ملی“ ہے۔ یہ مجلس اپنے اوقات معینہ پر اجلاس کر کے ملک کے نظم و نسق پر غور و خوض کرتی ہے۔

مملکت افغانستان

جغرافیائی اور تاریخی حالات

ایشیائی وسطیٰ میں افغانستان بڑی اسلامی سلطنت شمار ہوتی ہے۔ یہ ملک

مملكة خداداد افغانستان



جلالة ملك افغانستان محمد ظاهر شاه

خود مختار ہے۔ اور امور سلطنت میں کسی غیر ملکی حکومت کو دخل نہیں ہے۔

حد ۱۹۹۷ رقبہ۔ شمال میں حکومت ایران، شرقی سمت بخارا، مغرب و جنوبی سمت ہندوستان، رقبہ ۹۶۵۲۱ - مربع کیلومیٹر ہے۔ مردم شماری ۱۹۳۲ء کی افغانی حکومت کی رپورٹ کے لحاظ سے بارہ ملین افراد کی ہے۔ مزید برآں چھ ملین افغانی جو ہندوستان میں مقیم ہیں اس آبادی پر اضافہ ہیں۔ مذہب سب کا اسلام ہے۔ اور امام ابوحنیفہ نعمان کے پیرو ہیں۔ تھوڑی مقدار شافعی و حنبلی لوگوں کی بھی ہے۔ یہاں کوئی عیسائی نہیں ہے۔ صرف تین ہزار یہودی ہیں جنکا قیام زیادہ تر ہرات میں رہتا ہے۔ درالحکومت کابل ہے۔ بڑے بڑے شہر کابل، ہرات، قندھار اور جلال آباد ہیں یہ ملک زیادہ تر پہاڑی حصوں پر مشتمل ہے۔ باشندوں کی مادری زبان پشتو ہے۔ جو کہ آریہ قدیم سے مشتق ہے۔ شمالی آبادی کی زبان چغتائی ہے۔ جو ترکی قدیم سے نکلی ہے۔ بکثرت فارسی زبان بھی مروج ہے۔ حکومت ادب کی زبان فارسی ہے۔ گروہ علماء زیادہ تو عربی و ان ہے۔ جو کہ ان کی مذہبی زبان ہے۔ فوجی حالت منظم ہے زمانہ امن میں بچاپن ہزار سپاہ اور بیس ہزار سوار اور توپ خانہ وغیرہ ہوتے ہیں۔

یہ ایک زراعتی ملک ہے۔ باشندوں کی معاشرت و تمدن زمانہ قدیم کے طریقہ پر چلی آرہی ہے۔ تجارتی و اقتصادی حالت دوسرے ممالک کے مقابلہ میں پست ہے۔ موجودہ پادشاہ محمد ظاہر شاہ بن نادر شاہ بن یوسف ہیں جنکی تصویر زیب قرطاس ہے۔

اعلیٰ حضرت محمد ظاہر شاہ کی پیدائش و تربیت | اعلیٰ حضرت محمد ظاہر شاہ

پادشاہ مملکت افغانستان - فرزند رشید اعلیٰ حضرت نادر شاہ شہید علیہ رحمۃ بر روز
دوشنبہ ۲۲ - میزان ۱۲۹۳ شمسی مطابق ۱۵ - اکتوبر ۱۹۱۴ء دارالسلطنت کابل
میں پیدا ہوئے۔ ۱۲۹۵ شمسی مطابق ۱۹۲۰ء سے ۱۳۰۳ شمسی مطابق ۱۹۲۲ء
تک مکتب عالی حبیبیہ میں ابتدائی تعلیم حاصل کی۔ اسی اثنا میں مکتب عالی
استقلال تاسیس ہوا۔ اعلیٰ حضرت موصوف نے اس مکتب میں ۱۳۰۳ شمسی مطابق
۱۹۲۴ء تک تعلیم حاصل کی اور ہر امتحان میں کامیاب ہوتے رہے۔ جب کالج
کی اعلیٰ حضرت تعلیم حاصل کرنے کے لائق ہوئے تو آپ کے والد مرحوم و
مغفور ۵ شنبہ ۱۹ - سرطان ۱۳۰۳ شمسی مطابق ۱۱ - جولائی ۱۹۲۴ء کو حکومت
افغانستان کی طرف سے فرانس میں سفیر مقرر ہوئے۔ والد بزرگوار کے ہمراہ اعلیٰ حضرت
بھی حصول تعلیم کیلئے فرانس کو روانہ ہوئے۔ اور وہاں پنچکر پیرس میں ایک اسکول
(رینہ جانسن) میں تعلیم حاصل کرنے کے لئے داخل کر دیئے گئے اس اسکول میں
دو سال تعلیم حاصل کرنے کے بعد اپنے والد مرحوم و مغفور کے ہمراہ جنوبی فرانس
میں ڈیڑھ سال تک قیام کیا اور پھر پیرس کو مراجعت فرمائی۔ پیرس میں ایک
محترم خاندان (داینولو) کے ساتھ جسکے افراد فرانس کے محکمہ صحت کے اعلیٰ افسر تھے
سکونت اختیار کی اور (پاستور) اسکول میں تعلیم حاصل
کرتے رہے۔

اسی اثنا میں افغانستان میں بغاوت پھوٹ پڑی۔ تو ان کے والد مرحوم و
مغفور اور چچا صاحبان نے بغاوت کو فرو کرنے کے لئے وطن کو مراجعت
فرمائی۔ ممدوح اپنے والد بزرگوار کے حکم سے فرانس ہی میں مقیم رہے

تاکہ اپنی تعلیم کو مکمل کر سکیں۔ اس وقت حضرت مدوح (دومون پیلے) کالج میں تعلیم حاصل کر رہے تھے۔ اور اس کالج سے اعلیٰ ڈگری بھی حاصل کی۔ آپ کی تعلیم و تربیت اپنے والد مرحوم و مغفور کی زیر نگرانی پایہ تکمیل کو پہنچ گئی تھی یہ وجہ ہے کہ ذات ہمایونی اپنے والد مرحوم و مغفور کے اخلاق حسنہ و فضائل اعلیٰ کی حامل ہے۔

افغانستان کی بغاوت، جب اعلیٰ حضرت کے والد مرحوم و مغفور کے ہاتھوں فرو ہو چکی اور اُدھر فرانس میں اعلیٰ حضرت فارغ التحصیل ہو چکے تو حضرت شہید کے حکم سے بتاریخ ۲۰۔ میزان ۱۳۰۹ھ شمسی بمطابق ۱۳۔ اکتوبر ۱۹۳۱ء کو مراجعت فرمائے کابل ہوئے۔

کابل پہنچ کر والد مرحوم کے عسکری کارنامے جو دیکھے تو اعلیٰ حضرت کو بھی عسکری اعلیٰ تعلیم حاصل کرنے کا شوق پیدا ہوا تاکہ اپنے وطن عزیز کی خدمت کر سکیں۔ چنانچہ ۲۷۔ سرطان ۱۳۱۰ھ شمسی بمطابق ۱۹۔ جولائی ۱۹۳۱ء کو حربیہ کالج کابل میں حصول تعلیم کے لئے داخل ہوئے اور تعلیم کی تکمیل کے بعد ۱۳۱۱ھ شمسی بمطابق ۱۹۳۲ء میں اعلیٰ ڈگری حاصل کی۔ اس کے بعد سرکاری طور پر وزارت حربیہ میں وزیر حربیہ کے قائم مقام مقرر ہوئے۔ وزیر حربیہ اعلیٰ حضرت کے بزرگوار چچا ہی تھے۔ جب کبھی وہ کسی کام کی انجام دہی کے لئے دوسرے مقام پر جاتے تو اعلیٰ حضرت ان کی غیر حاضری میں قائم مقامی کے فرائض ادا کرتے۔ اس کے علاوہ سرکاری طور پر وزیر معارف کے قائم مقام بھی رہے۔

پہار شنبہ ۱۶۔ عقرب بمطابق ۸۔ نومبر ۱۹۳۳ء کو اعلیٰ حضرت نادر شاہ شہید

کابل کے جیبیہ اسکول میں طالب علموں میں انعامات تقسیم کرتے ہوئے ایک شخص عبد خالق نامی کے ہاتھوں جام شہادت نوش کیا مرحوم کے مراسم تدفین کے بعد علماء و امرا اور وسائے ۵۔ شنبہ ۱۰۔ عقرب بمطابق ۹۔ نومبر ۱۹۳۲ء کو اعلیٰ حضرت محمد ظاہر شاہ کے ہاتھ پر بیعت کی اور انہیں افغانستان کا بادشاہ تسلیم کر لیا۔ اور امید کی جاتی ہے کہ اعلیٰ حضرت کے زیر سایہ افغانستان کی جملہ رعایا ترقی کے منازل بسرعت تمام طے کر تی چلی جائے گی۔

۱۹۲۸ء میں جب امیر امان اللہ خان نے افغانستان

انقلاب افغانستان

کو نئی تہذیب میں رنگنے کا ارادہ کیا تو ایک شخص بچہ سقہ نامی نے ایک جماعت کو منظم کر کے امیر موصوف کے خلاف علم بغاوت بلند کیا اور اپنی شبانہ روز کی شورشوں اور فتنہ انگیزیوں سے ملک میں ابتری پھیلا دی۔ امیر امان اللہ خان چونکہ نرم دل واقع ہوئے تھے اور نہیں چاہتے تھے کہ رعایا کے خون سے اپنے ہاتھ رنگین کریں۔ لہذا وہ بغیر کسی مدافعت کے تحت کابل کو یوں ہی چھوڑ کے قندھار چلے گئے۔ اور وہاں سے ہوتے ہوئے براستیہ بی یورپ کو روانہ ہو گئے۔ اس وقت نادر شاہ مرحوم و مغفور فرانس میں مقیم تھے۔ جب ان کو افغانستان کی شورش کا علم ہوا۔ تو وہ فرانس سے روانہ ہو کر بمبئی چلے آئے۔ ہندوستان پہنچ کر نادر خان نے تمام ذمہ دار اشخاص سے ملاقات کی اور یہ خیال ظاہر کیا کہ میں کابل کی بغاوت فرو کرنے میں جو بھی سعی و کوشش کروں گا وہ شاہ امان اللہ خان غازی کے حق میں ہی ہوں گی۔ اور میری ذاتی توقعات ان سے فائدہ

حاصل کرنے کی موید نہ ہوں گی۔ چنانچہ اس کے بعد نادر خان سرحد کا بل میں داخل ہوئے اور تمام سرحدی قبائل کو اپنی دانشمندی و تدبیر سے ملا لیا۔ ان قبائل میں۔ افریدی، وزیری اور مہمند زیادہ قابل ذکر ہیں۔ اس کے بعد قبیلہ غلزی کو بھی اپنا طرفدار و موافق کر لیا جو کہ خصوصیت کے ساتھ بچہ سقہ کا طرفدار تھا۔ نادر خان نے اپنے قبیلہ کی نوے عورتوں کو جو کہ اپنے سروں پر قرآن شریف اٹھائے ہوئے تھیں قبیلہ غلزی کے سرداروں کی طرف اس غرض سے روانہ کیا کہ وہ عورتیں تمام سرداروں اور رئیسوں کو غیرت دلائیں کہ بچہ سقہ کی جو کہ ایک چور اور ڈاکو سے زیادہ حیثیت نہیں رکھتا۔ حمایت نہ کریں۔ بلکہ آپ لوگ اس کا ساتھ دیں۔ جو حق پر ہو۔ شجاع ہو، جواں مرد اور شریف ہو۔ غرضکہ جملہ انسانیت کی صفات سے متصف ہو۔ دوم آپ سب ہمارے بھائی ہیں اور بہادری میں یگانہ روزگار ہیں اور آپ کی ذات پر ہمیں کامل اعتماد ہے۔ چنانچہ مذکورہ نوے مستورات اپنے مقاصد میں کامیاب ہو گئیں۔ یہ حکمت عملی کارگر ثابت ہوئی غلزی قبیلہ نے نادر خان کی ہر ممکن طریقہ سے امداد کرنے کا عہد کر لیا۔ اور بچہ سقہ کو جو تین ہزار سپاہی روانہ کرنے کا اقرار کر چکے تھے اسے منسوخ کر دیا۔ الغرض یہ پہلی کامیابی تھی جو نادر خان نے اپنے تدبیر و اقتدار سے حاصل کی۔

نادر خان نے اپنی قیام گاہ علی خیل تجویر کیا۔ جو ہندوستان کے قریب سرحد پر واقع ہے۔ علی خیل میں شاہ نادر خان نے اپنے بھائیوں، شاہ

دلی خان اور شاہ محمود خان سے ملاقات کی اور بچہ سقہ کی پیدا کردہ بغاوت کو نیا میٹ کرنے کی تجاویز سوچیں۔ اس معاملے میں مسلمانان ہند نے بھی ہر جائز طریقہ سے نادر خان کی تائید کی۔ کیونکہ مسلمانان ہند کو یہ گوارا نہ تھا کہ کابل کی ایک آزاد اور اسلامی حکومت ایک چوراہے اور ڈاکو کے ہاتھ میں رہے۔ لوگوں کو یقین تھا کہ نادر خان جو کچھ بھی کرینگے ملتِ افغانیہ اور حکومتِ افغانستان کے لئے سود مند ہوگا۔

پس ان خوشگوار حالات کے ماتحت نادر خان نے اپنی سپاہ کی تنظیم کی۔ اور فیصلہ کیا کہ ستمبر ۱۹۲۹ء میں کابل پر چڑھائی کر دی جائے گی۔ اور ۱۱ اکتوبر ۱۹۲۹ء کو شاہ ولی خان کی قیادت میں روانہ کردہ لشکر کابل پر قبضہ کر لے گا۔ بالآخر کابل پر ۹۔ اکتوبر کو حملہ کر دیا گیا اور ۱۳۔ اکتوبر کو شاہ ولی اللہ خان خدائے تعالیٰ کے فضل و کرم سے کابل میں فاتحانہ داخل ہو گیا اور بچہ سقہ فرار ہو گیا۔

فتح کابل کی خبر آن و احد میں تلغراف کے ذریعہ اطراف عالم میں پھیل گئی۔ امیر غازی امان اللہ خان کو جو اس وقت روما میں تشریف فرما تھے فتح کابل کا علم ہوا تو وہ اس مژدہ سے بحدنوش ہوئے۔ اسی دوران میں روما کی ایک اخبار کا نمائندہ آپ کے پاس حاضر ہو کر فتح کابل پر تبصرہ کرنے لگا اور سوال کیا کہ ”نادر خان نے کابل کا تخت آپ کے لئے حاصل کیا ہے؟“ تو غازی ممدوح نے فرمایا کہ ”مجھے اس سے غرض نہیں۔ البتہ یہ خواہش ضرور ہے کہ نادر خان اگر تخت کابل پر بیٹھے تو کم از کم مجھے اپنے خیال میں رکھے

تو ممالک غیر کے کسی ایک ملک میں مجھے سفر کے طور پر ہی مقرر کر دے تاکہ خدمات وطنی میں کچھ نہ کچھ حق ادا کرتا رہوں۔ پھر غازی ممدوح نے فتح کابل پر نادر خان کو مبارکباد کا تار دیا۔ جس کا مضمون یہ ہے :-

”میں آپ کو اور جملہ ان متعلقین کو، جن کا نام آج کے زرین کارناموں میں درج ہے۔ فتح کابل پر مبارکباد دیتا ہوں۔“

۱۵۔ اکتوبر ۱۹۲۹ء کو نادر خان کابل میں فاتح جمعیت وطنیہ کا اجلاس

کی حیثیت سے داخل ہوا۔ تمام رؤسا و اُمراء ایک جمعیت کی شکل کابل کے میدان میں جلسہ کیا۔ رؤسا نے اپنے چالیس سردار منتخب کر کے نادر شاہ کی منشا معلوم کرنے کو روانہ کئے۔ ”کہ آیا ہر ایک قبیلہ کو جداگانہ اقتدار دیا جائے گا۔ یا کہ مرکزی حکومت قائم کی جائے گی نادر خان نے مرکزی حکومت قائم کرنے کی خواہش ظاہر کی۔ الغرض سب نے اس سے اتفاق کرتے ہوئے نادر خان کے ہاتھ پر بیعت کر لی۔ اور نادر خان نے اسی وقت سرکاری طور پر اپنی خود مختار پادشاہت کا اعلان کر دیا۔

نادر خان نے جب اپنی حکومت قائم کر لی تو اپنے بھائی حکومت جدید شاہ ولی خان کو اپنا قائم مقام مقرر کیا۔ اور دوسرے بھائی محمود خان کو وزیر حربیہ مقرر کیا۔

نادر خان جب تخت پر بیٹھ گئے نادر خان کا جواب غازی امان اللہ خان کو

تو انہوں نے ایک تار غازی امان اللہ خان کو روانہ کیا جس کا خلاصہ یہ ہے۔

میں نے تختِ کابل اس لئے قبول کیا ہے کہ ملتِ افغانستان نے متفقہ طور پر قبول کرنے کے لئے مجبور کیا۔ میں آپ کو یقین دلاتا ہوں کہ انشاء اللہ آپ کی حمد و خواہشات کو پورا کرنے کے لئے کوشاں رہوں گا نیز میں اور ملتِ افغانستان آپ کی جلیل القدر خدمات بنظر استحسان دیکھتے ہیں۔“

نادورخان مرحوم و مغفور جب کابل میں داخل ہوئے تو ہر چار جانب اتر می پھیلی ہوئی تھی خزانہ خالی تھا۔ لشکر بے نظام تھا حتیٰ کہ ملک طوائف الملوکی میں مبتلا تھا۔ ملتِ افغانستان نہایت اتر حالت میں تھی۔ شاہ نادورخان مرحوم مغفور نے اپنے تدبیر و خدا داد قابلیت سے کھوڑے ہی عرصہ میں خزانہ کو پھر د حکومت کو منظم کر لیا۔ اور لشکر کو بہترین جدید طریقہ سے ارستہ کیا یعنی ایک طرح سے ملتِ افغانستان کو جو کہ مردہ ہو چکی تھی دوبارہ حیات بخشی۔

حکومت افغانستان ایک پارلیمنٹ پر مشتمل ہے

نظام حکومت افغانستان

اس کے ایک سو گیارہ اراکین ہیں۔ ان کا انتخاب ملتِ افغانستان کی طرف سے ہوتا ہے۔ اور یہ قوم کی آواز سمجھے جاتے ہیں۔ دوسری مجلس ”مجلس شیوخ“ ہے۔ اس کے اراکین چالیس ہوتے ہیں اور اس کا انتخاب پادشاہ کی طرف سے عمل میں آتا ہے۔

ایک کابینہ وزارت ہے جس کا رئیس خود پادشاہ ہوتا ہے اور رئیس وزارت کو صدر اعظم بھی کہتے ہیں۔ کابینہ وزارت سے جن وزارتوں کا الحاق ہے ان کے نام درج ذیل ہیں۔

وزارتِ داخلہ۔ وزارتِ خارجہ۔ وزارتِ مالیہ۔ وزارتِ حربیہ۔

وزارتِ تجاریہ - وزارتِ اشغالِ عامہ - وزارتِ معارفیہ - وزارتِ عدلیہ -
 بادشاہِ عساکر کا قائدِ اعظم ہوتا ہے - اور تمام ملکی امور میں دخل و
 اقتدار کا پورا پورا اختیار رکھتا ہے -

جمہوریہ سوریہ

جغرافیائی اور تاریخی حالات

جنگِ عظیم کے اختتام پر، دیگر اسلامی ممالک کی طرح، جو حکومتِ ترکی
 سے الگ ہو گئے تھے - سوریہ نے بھی اپنی علیحدہ خود اختیاری حکومت قائم کر لی -
 کچھ عرصہ کے بعد فرانسیسیوں نے حملہ آور ہو کر اپنا تسلط جمایا - اور اس ملک
 کو جغرافیائی، سیاسی، اور اقتصادی حیثیت سے پانچ حصوں میں منقسم کر دیا -
 جہاں علیحدہ علیحدہ حکومتیں قائم کر لیں - ہر حکومت کو دوسری حکومت
 کے مقابلہ میں حد فاصل قرار دیا - حکومتوں کے نام یہ قرار دیئے -
 اول - حکومتِ دمشق، جس کا نام سوریہ ہے -

دوم - حکومتِ لبنان -

سوم - حکومتِ جبلِ الدروز -

چہارم - حکومتِ العلویین -

پنجم - حکومتِ اسکندرونہ -

یہ تمام حکومتیں دمشق کی حکومت میں واقع ہیں - جنکو جمہوریہ سوریہ کے

نام سے معنون کیا جاتا ہے۔ صدارت کے منصب کے لئے ایک مسلم رئیس کا انتخاب ہوا۔
 اس کا رقبہ ۱۲۷۰۰۰ کیلومیٹر مربع ہے۔ آبادی پندرہ لاکھ نفوس کی ہے
 عربی النسل اقوام کی کثرت ہے۔ پایہ تخت دمشق ہے۔ مشہور شہر یہ ہیں۔
 حلب۔ حمص۔ حماہ۔ دویرالزور۔ الباب۔ ادلب۔ اسکندرونہ۔ انطاکیہ۔
 حدوداً رابعہ۔ شمال کی طرف ترکی اور عراق۔ مشرق کی طرف شرق الارون
 جنوب کی طرف فلسطین۔ مغرب کی طرف لبنان واقع ہوا۔
 یہ ایک صنعتی اور زراعتی ملک ہے۔ رئیس جمہوریہ سوریا محمد علی العابد
 ہیں۔ جنگی تصویر زیب قوطاس ہے۔

۱۸۶۷ء کو ملک شام

محمد علی العابد رئیس جمہوریہ سوریا کی پیدائش و تربیت

میں پیدا ہوئے۔


والد کا نام احمد عزت پاشا العابد ہے جو کہ سلطان عبدالحمید کے دوسرے سکریٹری
 تھے۔ سلسلہ نسب ”الموالی قبیلہ“ سے ملتا ہے جو کہ صحرائے شام میں بود و باش رکھتا
 ہے۔ والدہ ماجدہ ”آل مرادی قبیلہ“ سے تھیں۔

مشق کے مدرسہ میں ابتدائی تعلیم حاصل کی۔ پھر بیروت کے کالج میں تعلیم پا کر
 سند حاصل کی اسکے بعد استنبول چلے گئے۔ اور والدین کے پاس رہے۔ اسی دوران میں
 مدرسہ غا لطہ سرائے میں داخل ہو گئے۔ پھر حصول تعلیم کے لئے پیرس چلے گئے اور وہاں
 ”لاکالج“ میں داخل ہو کر اعلیٰ قوانین کی اسناد حاصل کر کے۔ واپس استنبول چلے آئے
 اور محکمہ خارجیہ میں ملازم ہو گئے۔ والد نے اس وقت بھی ان کی تعلیم سے غفلت
 نہ برتی۔ اور ایک اتالیق اسلامی فقہ وغیرہ کی تعلیمات دینے کے لئے مقرر کیا۔ محکمہ

مملكة سورية



رئيس جمهورية سورية • محمد علي بيگ آل عابد



خارجیہ میں عملاً اپنی خدمات کا بہترین ثبوت دیا۔ جس کے باعث سلطان عبدالحمید کے دربار تک ان کی آمد و رفت ہونی شروع ہوئی اور سلطان نے ۱۹۰۸ء میں بطور رٹ کی سفیر ان کو واشنگٹن روانہ کر دیا۔ اور یہ مع اپنے عیال کے وہاں چلے گئے۔

یہ کچھ عرصہ واشنگٹن میں سفارت کی خدمات سرانجام دینے پائے تھے کہ ۲۳ جون ۱۹۰۸ء کو عثمانیوں نے نئے دستور سیاسی کے اعلان کے مطابق، جدید آئین سیاسی مرتب کئے۔ اسی دوران میں ان کے والد استنبول سے ایک خاص جہاز پر سوار ہو کر فرار ہو گئے۔ جب ان کو یہ علم ہوا تو بہت گھبرائے اور پریشان خاطر ہو کر عزم سفر اختیار کیا۔ اور یہ کیسلو فور و نیا کوروا نہ ہو گئے۔ اپنے والد سے ملاقات کی۔ پھر یہ اپنے والد کے ہمراہ سویٹزر لینڈ، فرانس، انگلستان، اور مصر کی سیاحت میں مشغول رہے۔ جنگ عظیم کے خاتمہ پر یہ لوگ مصر میں تھے۔ اور اسی جگہ ان کے والد نے وفات پائی۔

۱۹۲۰ء میں محمد علی بیگ ملک شام پہنچے اس وقت شام پر فرانسیسیوں کا قبضہ تھا۔ پھر جب ۱۹۲۲ء میں فرانسیسی جنرل غورونے حکومت سوریه کی جدید تشکیل کی تو ان کو وزیر مالیہ مقرر کیا۔ یہ ایک سال تک اس منصب پر فائز رہے۔ ۳۰ اپریل ۱۹۳۲ء کو شام کی طرف سے وفد منتخب ہوا۔ اور ۱۴ جون ۱۹۳۲ء کو جمہوریہ سوریه کے فرانسیسیوں کی طرف سے، یہ صدر قرار پائے۔ اور عہد نامہ کیا کہ فرانس کے ہر آئین و قوانین بلا بحث و تھیس اور حجت وغیرہ کے اپنی جمہوریہ میں رواج دیتا رہوں گا۔

یہ اندازہ کیا گیا ہے کہ ان کے پاس اپنی ذاتی دولت ایک ملین پونڈ ہے اور مکانات وغیرہ بیروت، مصر، شام و ترکستان میں بکثرت ہیں۔ ان کی مادری زبان عربی ہے۔ فرانسیسی اور ٹرکی میں اتنا عبور حاصل ہے کہ گویا یہ ان کی مادری زبان ہیں۔ ادبیات، اقتصادیات اور خاص کر فرانسیسی ادب کے ماہر ہیں۔ قریب قریب ٹرکی و فرانسیسی ادب کی کوئی ایسی کتاب نہیں ہے جو ان کی نظر سے نہ گزری ہو۔ انگریزی اور فارسی زبان میں بھی اچھی دسترس ہے۔

میلون کی لڑائی کے بعد، ۲۴۔ جون ۱۹۲۰ء

بغاوت سوریه کے اسباب

کو سوریه کا میدان فرانسیسیوں کے لئے خالی ہو گیا۔ ان لوگوں نے شام میں داخل ہو کر دار الحکومت پر قبضہ کر لیا۔ ملک فیصل، جو کہ ملک سوریه کا جائز حقدار تھا۔ وہاں سے بدر کر دیا گیا۔ اور عدم داخلہ کے فوجی احکام نافذ کر کے ملک کو پانچ حصوں میں تقسیم کر دیا۔ تاکہ ایک حصہ کا دوسرے سے تعلق نہ رہے۔

۱۰ اہل ستمبر ۱۹۲۰ء میں جنرل غورونے بیروت میں لبنان کی حکومت قائم کر کے کپتان ترابو کو وہاں کا حاکم عام مقرر کر دیا۔ پھر ۸۔ ستمبر ۱۹۲۰ء کو ایک علوی حکومت لاذقیہ میں قائم کی پھر ۱۵۔ ستمبر کو اسی سال حلب کی حکومت قائم کی اسکے بعد دمشق کی حکومت قائم کر کے حمص، حماہ، اور حوران کو اس میں شامل کر دیا۔ پھر بنی اسکندرونہ کی حکومت قائم کی۔ اہل سوریه نے ان حصوں کی تقسیم پر بہت زور شور سے احتجاج کیا جنرل غورونے ۲۸۔ جون ۱۹۲۲ء کو دوسرا اعلان کیا جس کی رُو سے اتحاد سوریه کی حکومت قائم کی جو دمشق،

مجلس دارالعلومین کی حکومتوں پر بنیادیں رکھیں اور پایہ تخت حلب قرار
یا۔ ۲۳۔ اکتوبر ۱۹۲۲ء کو جبل الدروز کی ایک الگ حکومت قائم کی۔

۲۵۔ دسمبر ۱۹۲۳ء کو جنرل فیجان نے اتحاد سوریه کو منسوخ کرنے کا
اعلان کیا۔ اور ایک نئی حکومت قائم کی جس نے حلب اور دمشق کی حکومتوں
و علیحدہ کر دیا۔ پایہ تخت دمشق قرار دیا۔ چنانچہ اسی سبب علویہ حکومت
اس الحاق سے الگ ہو گئی۔ نتیجہ یہ ہوا کہ سوریه کی حکومت پانچ حکومتوں کی شکل
میں تشکیل ہو گئی۔ اور مندرجہ ذیل یہ نام قرار پائے۔

حکومت سوریه۔ حکومت لبنان۔ حکومت العلویین۔ حکومت جبل الدروز
حکومت سنجی اسکندرونہ۔

سوریه کے باشندوں نے اس تخریب کو محسوس کیا۔ شرانسیوں کے
سیاسی ارادوں کو بھی بھانپ لیا۔ اور یہ اندازہ کیا کہ فرانسیسی اس زعم میں
ہیں کہ باشندوں کے احساسات کا اندازہ لگا کر اپنے جدید قوانین نافذ کریں۔
چنانچہ ان لوگوں نے اپنے غم و غصہ کے مظاہرے کر کے فرانس اور لیگ آف نیشنز
کو اس تخریب سے آگاہ کیا۔ لیکن اس نے شنوائی نہ ہوئی جب یہ سب طرف سے
مایوس ہو گئے تو ۱۶۔ جون ۱۹۲۵ء کو سلطان پاشا الاطرش کی قیادت میں
بغاوت کا آغاز کر کے فرانسیسی فوجوں پر حملہ کر دیا۔ فرانسیسیوں نے اب اس
آغاز کو اپنی حکمت کے خلاف جانتے ہوئے اہل سوریه کو مفاہمت کی دعوت
دی۔ اور ملک کی تخریب کا جائزہ کرنے کے لئے ایک نیا
گورنر مقرر کیا۔ جس ڈیڑھ سال تک صورت حالات کا اندازہ لگانے کے بعد

۱۲۔ فروری ۱۹۲۸ء کو حکومت فرانس نے داماد احمد پاشا نامی کو منسوخ کر کے
 ۱۵۔ فروری ۱۹۲۸ء کو شیخ تاج الدین حسنی کی ریاست میں اپنی حکومت
 قائم کی۔

۱۷۔ جون ۱۹۳۲ء کو اسی فرانسیسی گورنر کے حکم سے سوریہ پارلیمنٹ کے نئے
 انتخابات شروع ہوئے اور بہت جنگ و جدل کے بعد ۱۴۔ جون ۱۹۳۲ء کو
 محمد علی بیگ العابد کثرت آرا سے جمہوریہ سوریہ کے صدر منتخب ہو گئے۔

۲۰۔ مئی ۱۹۳۰ء کے فرانسیسی گورنر کے | سوریہ کا نظام حکومت
 اعلان کی رو سے جمہوریہ سوریہ، اسلامی

حکومت قرار دی گئی۔ یہاں ایک پارلیمنٹ ہے جس کے ۶۹۔ اراکین ہیں۔
 یہ قوانین کا نفاذ کرتی ہے پھر یہ قوانین صدر جمہوریہ کے پاس منظور می کو
 جاتے ہیں۔ صدر کو اختیار ہوتا ہے کہ وہ انہیں قبول کر کے رواج دینے کا
 حکم دے یا خط تینچ پھیر دے۔ مبعاد صدارت پانچ سال ہوتی ہے اسکے بعد
 نئے صدر کا انتخاب ہوتا ہے۔ جو صدر اپنی مبعاد ختم ہونے پر مزید پانچ سال کا
 زمانہ اپنی خانگی زندگی میں بسر نہ کرے۔ نئے انتخاب میں منتخب نہیں ہو سکتا۔
 وزراء کے حکومت کی تعداد سات ہے۔

شرق الاردن

جغرافیائی و تاریخی حالات

فیصل کی حکومت دمشق کے خاتمے پر جنوبی دمشق میں ۱۹۲۱ء سے حکومت
شرق الاردن قائم ہوئی۔

حدود اربعہ۔ شمال کی طرف سوریہ اور عراق، مشرق کی طرف نجد،
جنوب کی طرف حجاز، مغرب کی طرف نہر الاردن، بحر المیت و فلسطین واقع
ہوئے ہیں۔

رقبہ.... ۴۰۰۰۰ مربع کیلومیٹر ہے۔ آبادی چار لاکھ افراد کی ہے۔ جن میں
تیس ہزار عیسائی و س ہزار چرکسی اور باقی سب عرب سنی المذہب مسلمان ہیں۔ زراعت
پیشہ طبقہ ابھی تک اپنے اندر بدوی خصائل رکھتا ہے۔ پایہ تخت عمان ہے۔ مشہور
شہر یہ ہیں۔ سلط۔ کرک۔ مادبا۔ طفیلہ۔ آربد۔ جرش وغیرہ میں باشندے زراعت پیشہ
ہیں۔ اور یہی ان کا ذریعہ معاش ہے۔

شرق الاردن حکومت برطانیہ کے ماتحت ہے۔ ایک معاہدہ کی رو سے
انگریزوں نے والی شرق الاردن کو قبضہ و اقتدار دیدیا ہے۔ لیکن ملکی فوج
ایک انگریز افسر کے ماتحت ہے۔

یہاں کی حکومت دستوری، نیابتی، دیمقراطی ہے اور امیر عبداللہ بن حسین
کی صدارت میں سرانجام پاتی ہے۔

امیر عبداللہ بن حسین کی پیدائش و تربیت | ماہ ربیع الاول ۱۲۹۹ھ کو

مکہ مکرمہ میں پیدا ہوئے۔ اپنے والد کے محل میں دوسرے بھائیوں کے ہمراہ قابل اساتذہ سے پڑھنا لکھنا سیکھا۔ جب یہ چودہ سال کے ہوئے تو ۱۳۱۲ھ میں اپنے والد کے ساتھ استنبول گئے۔ جوانی اسی جگہ گزار ہی اپنے بھائیوں کے ہمراہ یہاں کے اساتذہ سے زبان سیکھ کر ترکی ادبیات میں مہارت تامہ حاصل کی ۱۳۲۶ھ مطابق ۱۹۰۸ء جب ان کے والد سلطان ترکی کی طرف سے شریف مکہ مقرر ہوئے تو استنبول سے مکہ مکرمہ روانہ ہو گئے ۱۳۲۷ھ میں عثمانی حکومت کی پارلیمنٹ میں اہل مکہ کی نمائندگی کی اور اپنے بھائی ملک فیصل کے ہمراہ استنبول گئے۔ پارلیمنٹ کے اختتام پر مکہ اپنے والد کے پاس چلے آئے۔ اور ملکی معاملات میں اپنے والد کو ہر طرح کی امداد دیتے رہے۔ یہ شجاعت میں بھی بہت مشہور ہیں۔ کئی معرکوں میں کامیابی حاصل کی ہے۔ ان کی بہادری ضرب المثل ہے۔ جنگ عظیم کے بعد عمان چلے گئے۔ اس وقت شرق الارڈن کی حکومت طوائف الملوکی کے دور سے گزر رہی تھی۔ یہاں کے باشندوں نے انکا بہت زور شور سے استقبال کیا۔ اور لوگوں کو یقین ہو گیا کہ موجودہ مصائب سے ہمیں انہی کے ذریعہ نجات حاصل ہوگی۔ پھر یہ بیت المقدس گئے۔ اور وہاں انگریزی حکومت کے وزیر مستعمرات مسٹر چرچل سے ملاقات کی۔ اور ۱۹۲۱ء میں وزیر موصوف سے یہ طے کر لیا کہ شرق الارڈن میں ایک مدنی حکومت قائم کی جائے۔ چنانچہ اپریل ۱۹۲۱ء کو عمان میں اسی طرح کی ایک حکومت قائم کر دی گئی۔

نظام حکومت | نظام حکومت دستوری اور نیابی ہے۔ زمام حکومت

مملكة شرق الاردن



جلالة الملك عبدالله ابن الحسين

امیر عبداللہ بن حسین کے ہاتھ میں ہے۔ اور ان کی وفات کے بعد ان کے بڑے لڑکے کو وراثت میں ملے گی۔ ایک معاہدہ یہاں کے انگریز مائی کیشنر اور امیر کے مابین طے پایا۔ جس کے ۷۲ دفعات ہیں۔ جن میں سے ۱۶ دفعات امیر عبداللہ اور اس کے خاندان کے حق میں ہیں۔ ولی عہد بھی امیر کی نسل سے ہی ہوگا۔ دفعہ ۲۰ کی رو سے امیر اپنے وزیر کا خود انتخاب اور خود ہی درخواست بھی کر سکتا ہے۔ اور قوانین وغیرہ بھی خود ہی نافذ و منسوخ کر سکتا ہے جو انگریزی مائی کیشنر یہاں تعینات ہیں۔ وہ بیت المقدس اور شرق الارون دونوں حکومتوں کی نگہداشت کرتا ہے۔

حیدرآباد و دکن

جغرافیائی و تاریخی حالات

ہندوستان کی اسلامی ریاستوں میں سے۔ لحاظ ثروت و اقبال حیدرآباد دکن سب سے بڑی ریاست ہے۔ اور دیگر ریاستوں کی مانند یہ بھی حکومت برطانیہ کے زیر اثر ہے۔

رقبہ ۸۲۶۹۸ مربع میل ہے۔ ۱۹۲۷ء کی مردم شماری کے مطابق ۱۱۲۲۶۱۳۶ ہندو، ۱۷۳ لاریا، ۳۶ برہو، ۲۰ بوریہ، ۲۱۲۶۰ چینی، ۲۷۲۶ سکھ، ۹۹۰۰ مسلمان، ۵۲۲۹۹۔ اچینی، ۱۵۲۹ پارسی، ۱۲ یہودی، ۲۸۵۷۲۲ منچ قومیں ہیں۔ حضور نظام کی فوج مختلف اقوام پر مشتمل

ہے۔ ریاست کے بڑے بڑے شہریہ ہیں اورنگ آباد، نظام آباد، گلبرگ، عادل آباد
سکندر آباد وغیرہ وغیرہ۔

سکندر آباد کی آبادی زیادہ تر غیر ملکیوں کا مجموعہ ہے۔ ریاست حیدر آباد
اپنے ملکی نظام میں خود مختار ہے۔ یہاں کے لوگ زیادہ تر زراعت پیشہ ہیں۔ موجودہ
حکراں ہزاگزا لٹیڈ ہائینس میر عثمان علی خان بن محبوب علی خان ہیں جن کی
تصویر زیب قرطاس ہے۔

۱۸۸۶ء کو حیدر آباد

حضور نظام عثمان علی خان کی پیدائش و تربیت


دکن میں پیدا ہوئے

اور اپنے والد میر محبوب علی خان کی نگرانی میں حیدر آباد کے مدارس میں تعلیم پائی۔
قرآن حکیم کی تعلیم میں خاص دسترس ہے۔ اردو، فارسی، ترکی و انگریزی خوب
اچھی طرح بولتے ہیں۔ عربی بھی بول سکتے ہیں۔ لکھنے لکھنے میں کچھ دقت واقع ہوتی ہے۔
حضور نظام نے بے شمار صفات سے متصف ہیں۔ اور دین قیم پر سختی سے عامل ہیں۔
اس کی نشرو اشاعت کے لئے ممالک غیر سے کتابیں منگو کر اپنی ملکی زبان میں
ترجمہ کرائے اور ہزار ہا روپیہ سالانہ خرچ کرتے ہیں۔ اور امر و
نواہی کے پابند ہیں۔ جو دو سخا میں اپنا ثانی نہیں رکھتے جاہ و چشم سے
گریز کرتے ہیں۔ رعایا کے حقیقی معنوں میں خیر خواہ ہیں۔ حضور نے ۱۹۱۵ء کو
گورنمنٹ برطانیہ کی جانب سے فوجی اے۔ اے۔ اے۔ "لفٹنٹ جرنل" حاصل کیا۔ اور
سابق ملک معظم جارج پنجم نے "ہزاگزا لٹیڈ ہائینس" کا اے۔ اے۔ اے۔ بھی عطا کیا۔
ولی عہد کا نام شہزادہ نواب میر محمد اعظم جاہ ہے جنہوں نے ۱۹۳۱ء میں

مہلکۃ حیدر آباد دکن



ہز انزالڈ ہائینس میر عثمان علی خان نظام دکن



خلیفہ عبدالمجید سابق فرمازوائے رٹکی کی صاحبزادی شہزادی در شہوار سے شادی کی ہے۔

۲۹۔ اگست ۱۹۱۱ء کو ان کے والد حضور کی تخت نشینی کے حالات | میر محبوب علی خان نے انتقال کیا اور

اسی روز یہ تخت پر بیٹھے اس وقت سے لیکر آج تک اپنے ملک کی جملہ خدمات نہایت ہی قابلیت اور خوش اسلوبی سے سرانجام دے رہے ہیں۔ یہ آصفیہ خاندان کے دسویں پادشاہ ہیں۔ اس خاندان اور حکومت کے بانی قرالدین خان قاری جنگ نظام الدولہ ہیں جو محمد شاہ پادشاہ دہلی کے وزیر اور گجرات اور دکن کے گورنر تھے۔ ۲۳ء کو دکن میں اپنی حکومت قائم کی۔ اور اپنے لئے آصف شاہ کا لقب تجویز کیا۔ ان کی وفات پر نظام علی خان آصف شاہ ثانی، ناصر جنگ، نواب صلابت جنگ، اسکندر شاہ، نواب ناصر الدولہ، افضل الدولہ، میر محبوب علی خان کے بعد دیگرے حکمران ہوئے۔ آجکل میر محمد عثمان علی خان موجودہ فرمازوائے دکن ہیں۔

نظام حکومت کی روح اسلامی۔ اور تمدنی ہے۔ موجودہ نظام حکومت | حکومت قوانین اور ضوابط کے ماتحت کام کرتی ہے حکومت

کا وزیر اعظم ایک ہندو ہے جس کے ماتحت متعدد وزارتیں ہیں مثلاً مالیہ۔ حربیہ۔ خارجیہ عدلیہ۔ معارفیہ۔ اوقاف وغیرہ۔ رئیس وزارت کے سوا تمام وزراء مسلمان ہیں۔

حکومت آصفیہ میں ۱۹۱۶ء تک کوئی وزارت وغیرہ کا سلسلہ نہ تھا بلکہ پادشاہ خود احکام کا نفاذ کرتا تھا۔ آخر بڑے غور و خوض کے بعد اسی سال وزارتوں کی بنیادیں قائم کر کے سات وزیر اور ایک رئیس وزارت منتخب

کئے گئے۔

اسی طرح فوج کی اصلاح کر کے جدید تعلیمات حرب سے ان کو ترتیب دیا۔
یہاں ایک پلٹن عربی نظامی ہے جس کا قائد شیخ محسن سعید حضرتی ہے۔ دوسری
عربی پلٹن جو غیر نظامی ہے۔ اس کا قائد سلطان صالح القعیطی ہے۔ ایک بڑی نظامی
پلٹن ہے۔ علاوہ بریں ایرانی اور حبشی افواج بھی ہیں۔ حضور نظام کے پاس ایک
ہاتھیوں کی فوج بھی تھی جس میں ۲۵۰ ہاتھی تھے۔ جب موجودہ آلات جنگ کے
لحاظ سے اس کی ضرورت نہ سمجھی تو اس فوج کو توڑ دیا۔ چنانچہ اس ہاتھیوں کے
شکر میں وہ وہ ہاتھی تھے۔ جو دنیا میں بڑے عمدہ شمار ہوتے تھے۔

بالآخر حضور کو خیال آیا کہ جدید آئین جنگ سے اپنی افواج کو آراستہ کر
چاہئے۔ چنانچہ آپ نے اپنی ریاست میں ایک حربیہ کالج کھول دیا جس میں تعلیم
ہوتی ہے اور یہاں ایک انگریزی فوج بھی ہے جو گورنر جنرل ہندوستان کے
ہاتھ میں ہے۔

البانیہ

جغرافیائی اور تاریخی حالات

یورپ میں صرف البانیہ ہی ایک ایسی اسلامی حکومت ہے جو مستقل اور
خود مختار ہے۔ اٹلی کا اثر و اقتدار اس میں زیادہ ہے۔ رقبہ چالیس ہزار
کیلو میٹر مربع ہے۔

مملكة البانيا



جلالة ملك البانيا احمد صاتي زوغو الاول

حدود اربعہ۔ شمال کی جانب ترکیو سلافیہ، شرقی و جنوب کی جانب یونان،
 غربی جانب بحر ایڈریاٹک واقع ہوئے ہیں۔ پایہ تخت تیرانا ہے۔ آبادی ۱۹۲۶ء
 کی مردم شماری کے حساب سے ۶۱۸۳۳۸۔ افراد کی ہے۔ جن میں ۱۸۲۰۵۱
 اور ٹوڈکس ہیں ۸۸۷۹۳ رومن کیتھولک، ۳۳۳ یہودی باقی سب مسلمان ہیں
 جو کہ امام ابو حنیفہ کے پیرو ہیں۔ یہاں کے باشندوں کی زیادہ تعداد اٹلی، یونان،
 اور امریکہ میں مقیم رہتی ہے۔ بڑے بڑے مشہور شہر سکوتاری، غور تیزا، بھان
 برات، فالونا، وراچ، ایسیویو، ویرہ وغیرہ ہیں۔

یہاں کے باشندوں کی مادری زبان البانی ہے۔ جو کہ یورپی اور ہندی
 لغات سے مشترک ہے۔ اس زبان کو اہل ملک نے ۱۸۷۹ء سے لائینی حروف
 میں لکھنا شروع کیا ہے۔ علاقہ تمام تر پہاڑی ہے۔ باشندے عموماً بہادر ہوتے
 ہیں۔ اگرچہ ملک یورپ میں واقع ہے لیکن باشندے زیادہ ترقیاتی اوصاف
 سے متصف ہیں۔ گزر اوقات زیادہ تر زراعت پر ہے اپنے ملک کی پیداوار
 یہاں کے باشندے اپنے دیگر ہموطنوں کو جو کہ یونان اٹلی، اور امریکہ میں مقیم
 ہیں تجارتی اجناس کے طور پر روانہ کرتے ہیں۔ اور وہ اسے ان ممالک میں
 فروخت کرتے ہیں۔ فوجی خدمات جبری ہیں۔ سپاہ ۲۵۰۰ ہے۔ پولیس ۳۵۰۰،
 فوج و پولیس کے انتظام کا صدر ایک اٹالین افسر ہے۔ نظام حکومت خود
 اختیاری ہے۔ موجودہ حکمران احمد ماتی زوغوالا اول ہیں جنکی تصویر زیب قرطاس ہے۔

مورخہ ۱۸۔ اکتوبر ۱۸۹۵ء

احمد ماتی زوغوالا اول کی پیدائش و تربیت

مات ہشر میں جوان کے قبیلہ

کی مستقل اقامت ہے پیدا ہوئے۔ والد کا نام جمال پاشا ماتی زونو ہے۔ والدہ کا
فاطمہ خانم طوبطانی ہے۔

بچپن سے جوانی تک شہر مات میں رہے۔ اور اسی جگہ نشوونما پائی۔ پھر
استنبول چلے گئے یہاں ان کے والد وزارت حربیہ کے ایک عمدہ جلیلہ پر فائز تھے۔
والد نے ان کو غلط سرائے مدرسہ میں داخل کیا۔ یہاں سے کامیاب ہونے پر
قانون کے مدرسہ میں داخل ہوئے۔ اور اسی قانونی کالج میں جنگ عظیم کے
آغاز تک رہے۔ پھر راستہ ٹریکوسلافیہ اپنے ملک البانیا کو چلے گئے۔ اس وقت
البانیا ترکوں کے اثر و اقتدار سے نکل چکا تھا انہوں نے اپنا قیام شہر مات میں
کیا۔ اور یہ یہاں کے رئیس قرار پائے۔

مسا حکومت جنگ عظیم کو غنیمت جان کر البانیا کے شمالی علاقہ پر
قابض ہو گئی۔ اسی طرح اٹلی نے غزنی حصہ پر قبضہ کر لیا اور فرانسسی بھی غورتیزا
میں داخل ہو گئے۔ تمام ملک میں صرف غورتیزا ہی ایک ایسی جگہ ہے جہاں کسی
غیر ملکی سپاہ کو داخل ہونے کی جرات نہیں ہوتی تھی کیونکہ یہاں کے باشندے
بڑے بہادر اور شجاع واقع ہوئے ہیں۔ اور کسی غیر ملکی کے آگے سر تسلیم خم نہیں
کرتے۔ یہ شہر یعنی غورتیزا مات کے علاقہ میں واقع ہے۔ جب احمد بیگ زونو کو
علم ہوا تو انہوں نے غیر ملکی حملہ آوروں کا ڈٹ کر مقابلہ کیا۔ اور سب کے ارادوں
کو خاک میں ملا دیا۔

جب طرخان پاشا کی عارضی حکومت کا خاتمہ ہوا تو۔ ۲۔ فروری ۱۹۲۰ء
کو علاقہ مات کی طرف سے ایک وفد مقرر ہوا۔ اس وقت البانیا اٹلی کے زیر اثر

ہو گیا تھا۔ البانیا کے باشندوں نے ایک مجلس اعلیٰ قائم کی جو چار ممبروں پر
شتمل تھی۔ اور مجلس اعلیٰ صدارت سلمان بیگ دلفینو کے سپرد کی۔ صدر مجلس اعلیٰ
نے ایک وزارت ترتیب دی جس میں احمد بیگ زوغو کو وزیر داخلہ مقرر کیا گیا۔

۵۔ دسمبر ۱۹۲۲ء کو سلمان بیگ نے وزارت کی صدارت سے استعفا

دی دیا۔ اور احمد بیگ زوغو نے اپنے اثر و اقتدار سے اپنی ریاست میں وزارت

قائم کی۔ یہ سلسلہ مارچ ۱۹۲۳ء تک قائم رہا اس کے بعد یہ اس وزارت کی

صدارت سے مستعفی ہو گئے۔ اور شوکت فرلاشی بیگ اس عہدہ کو حاصل کرنے

میں کامیاب ہو گئے۔ یہ ان کے معاونین میں سے تھے۔ اس جمعیت کے مقاصد

یہ تھے کہ نظام جمعیت و وطنیہ قائم کی جائے۔ اس جدید انتخاب کا نتیجہ یہ ہوا کہ

احمد بیگ زوغو کے دشمنوں میں ایک ہیجان پیدا ہو گیا۔ انہوں نے بغاوت

کرنیکا مضمم ارادہ کر لیا۔ اور جون ۱۹۲۳ء میں بغاوت پیدا ہو گئی۔ باغیوں نے

سکو تارمی پر قبضہ کر لیا۔ اس وقت احمد بیگ زوغو مقابلہ کی تاب نہ لا کر ٹریکو

سلافیہ کو روانہ ہو گئے۔ ۱۱ جون ۱۹۲۳ء کو فان لونی نے جو کہ بغاوت کا زعم

اور توڈکس قبیلہ کا پادری تھا۔ ایک نئی حکومت قائم کر دی۔

احمد بیگ زوغو، ٹریکو سلافیہ میں اپنا کام کرنے رہے۔ وہ وہاں ایک

نئی فوج کی ترتیب میں مشغول رہے۔ اور ۱۵ دسمبر ۱۹۲۳ء کو اپنی فوج کو ہمراہ

لیکر البانیا پر حملہ کر دیا۔ ۲۳ دسمبر ۱۹۲۳ء کو تیرانہ پر قبضہ جمالیا۔ باغی افواج

اٹلی کی طرف بھاگ گئیں۔ ۸ نومبر ۱۹۲۵ء کو احمد بیگ زوغو نے ایک نئی

جمہوریت قائم کی جس نے مجلس وطنی کو فوراً طلب کر کے ایک جدید نظام

جمہوریت قائم کی جس نے مجلس وطنی کو فوراً طلب کر کے ایک جدید نظام

جمہوری ترتیب دیا۔ اس جمہوریہ کے صدر احمد بیگ زونو مقرر ہوئے پھر شروع
ستمبر ۱۹۲۸ء میں جمہوریہ کا نظام بدل دیا گیا۔ اور بلو کیت کا نظام قائم ہوا جسے
پادشاہ احمد بیگ زونو قرار پائے۔

ستمبر ۱۹۱۲ء تک البانیا کی حکومت عثمانیہ کے
البانیا کی خود مختاری | زیر اثر تھی۔ اسی دوران میں جنگ بلقان کا آغاز

ہوا۔ اور بلقانی کا میابی حاصل کرتے ہوئے مقدونیا کی سرحد کو عبور کر گئے تو
۲۸۔ نومبر ۱۹۱۲ء البانیا نے اپنی خود مختار حکومت قائم کی۔ اور فالونا اس کا
پایہ تخت مقرر کیا۔ ممالک غیر کے سفیروں نے اس حکومت کو قبول کر لیا۔ شروع
دسمبر ۱۹۱۲ء میں اس جدید حکومت نے اپنے ملک کی حدود بندی بھی کر لی اور
۳۔ دسمبر ۱۹۱۲ء کو امیر غلیون دیوڈ کوئی حکومت کے رئیس مقرر کر لئے گئے۔ یہ زیاد
عرصہ نہ رہنے پائے تھے کہ ۳۔ ستمبر ۱۹۱۳ء کو جنگ عظیم کے آغاز میں اپنے عہد
سے مستعفی ہو گئے۔ پھر ان کی جگہ اسعد پاشا طوبطانی نائب الملک قرار پائے۔

۱۳۔ دسمبر ۱۹۱۸ء کو درآج میں البانیا کی وطنی جمعیت کا اجلاس ہوا۔
اور جمعیت نے عارضی طور پر طرخان پاشا کو رئیس مقرر کر لیا۔

۲۰۔ اگست ۱۹۱۹ء کو اس عارضی حکومت کا بھی خاتمہ ہو گیا۔ اور اٹلی
کے ساتھ یہ معاہدہ طے پایا کہ البانیا اٹلی کے زیر اثر رہے گا البانیا کے باشندوں
نے اس کے برخلاف احتجاج کیا۔ اور ۲۔ فروری ۱۹۲۰ء کو فی الفور بمقام لندن
جمعیت وطنیہ کا اجلاس کر کے طرخان پاشا کی حکومت کو منسوخ کر کے ایک مجلس اعلیٰ
قائم کی۔ یہ چار ارکان پر مشتمل تھی۔ جو اپنا کام سرانجام دیتی رہی۔ پھر فروری

۱۹۲۵ء میں "جمہوریت البانیا" قائم ہوئی۔ جس کے رئیس احمد بیگ زوغو مقرر ہوئے۔ شروع ستمبر ۱۹۲۷ء میں جمعیت وطنیہ منعقد ہوئی جس نے جمہوریت کا خاتمہ کر دیا۔ اور ملکی حکومت قائم کر کے احمد بیگ زوغو کو اپنا پادشاہ تسلیم کر لیا۔

نظام حکومت بظاہر دستوری اور ملکی ہے۔ مگر

البانیا کا نظام حکومت دراصل ڈکٹیٹر انہ انداز ہے۔ پادشاہ اپنے ملک میں ہر لحاظ سے آزاد اور خود مختار ہے۔ اس کی ہر آواز پر اہل ملک لبیک کہتے ہیں یہاں کے رئیس وزارت کی پادشاہ کے سامنے کوئی وقعت نہیں ہے۔ اور نہ رئیس کسی بات کا نفاذ کر سکتا ہے تا وقتیکہ پادشاہ کے احکام اس کے جوازیں نہ ہوں۔ یہاں چھ وزارتیں ہیں۔ جنگ و داخلیہ۔ خارجیہ۔ حربیہ۔ زراعیہ۔ مالیہ اور عدلیہ سے موسوم کیا جاتا ہے۔ ایک پارلیمنٹ ہے جو ۷۲۔ اراکین پر مشتمل ہے۔ یہ اراکین تین درجوں پر منقسم ہیں۔ ایک گروہ کو جماعت حزب الریسیہ کہتے ہیں۔ دوسرے کو حزب الشعبیہ اور تیسرے کو حزب المحافظین۔

مغرب الاقصیٰ

جغرافیائی اور تاریخی حالات

اسلامی ممالک کے تناسب سے یہ ملک شمالی افریقہ میں واقع ہے۔ اور بلحاظ رقبہ و آبادی کے سب پر فوقیت رکھتا ہے۔ اس کے حصے تین حکومتوں کے زیر اثر ہیں یعنی فرانس۔ اسپین، اور سلطان ہیں۔

رقبہ ۵۲۰۰۰۰ مربع کیلومیٹر ہے۔ جس میں سے ۴۱۵۰۰۰ مربع کیلومیٹر فرانس کے قبضہ میں ہے۔ ۱۴۶۰۰ مربع کیلومیٹر اسپین کے زیر اثر ہے۔ اور ۳۸۰ مربع کیلومیٹر سلطان کے اقتدار میں ہے۔

فرانسیسی رقبہ کی آبادی ۱۹۲۷ء کی مردم شماری کے لحاظ سے ۴۷۵۰۰۰۰ افراد کی ہے جن میں ۲۲۱۶۸۲۶ عربی النسل مسلمان ہیں اور مالکی مذہب کے پیرو ہیں ۱۷۵۱۲ یہودی ہیں جو اپنے آپ کو مغربی باشندے کہتے ہیں اور ۶۶۲۲۷ فرانسیسی ہیں۔ اسپین اور سلطان کے رقبہ کی آبادی ۷۰۰۰۰۰ نفوس کی ہے۔ اور یہ سب عربی النسل مسلمان ہیں۔


حدود اربعہ۔ الجزائر، اور اسپین کی موریتانی، بحر محیط، اور صحرا اطراف و جوانب میں واقع ہوئے ہیں۔ زیادہ تر حصہ پہاڑی ہے۔ پہاڑی باشندے ابھی تک بدوی خصائل سے متصف ہیں۔ اور آئے دن فرانس و اسپین سے برس پیکار رہتے ہیں۔

دارالحکومت رباط الفتح ہے۔ اس سے قبل مراکش اور فاس تھے مشہور شہر یہ ہیں۔ الدار البیضاء، مکناس، سلد۔ تازا۔ یہ فرانسیسی علاقہ میں ہیں بلیلہ، سوتا، طیطوان۔ العریش۔ القصر یہ اسپین میں واقع ہیں اور طنجہ سلطان کے علاقہ میں ہے۔

موجودہ حکمران سلطان محمد بن یوسف ہیں جنکی تصویر زیب قرطاس ہے۔

سلطان محمد بن یوسف کی پیدائش و تربیت مغرب الاقصیٰ کے قدیم پایہ تخت فاس میں پیدا

مملكة مغرب الاقصى



جلالة سلطان محمد بن يوسف

ہوے۔ ان کے والد سلطان یوسف بن مولائے الحسن اشرف تافیلات الحسین کی نسل میں سے ہیں شہر یمنع جو حجاز میں واقع ہے۔ ان کا اصلی آبائی مسکن تھا۔ لیکن ۱۶۶۲ء میں ان کے اجداد وہاں سے ہجرت کر کے مغرب لاقصی میں چلے آئے۔ اور یہاں اپنی حکومت قائم کر لی۔ سلطان کو یہاں خلیفہ کے لقب سے ملقب کرتے ہیں۔ اور جمعۃ المبارک کے خطبہ میں ان کا نام بھی پڑھا جاتا ہے۔ یہاں کے باشندے ترکی خلیفہ کو خلیفۃ المسلمین نہیں مانتے تھے۔

محمد بن یوسف نے اپنے والد کے محل میں تربیت پائی اور ابتدائی تعلیم فاس کے مدرسہ میں مکمل کی فرانسیسی زبان بھی سیکھی پایہ تخت جب رباط میں منتقل ہوا۔ تو یہ بھی رباط چلے آئے۔ اور یہاں ”یوسفیہ مدرسۃ العالیہ“ میں داخل ہو کر اپنی تعلیم کو مکمل کیا۔ عربی اور فرانسیسی زبان میں ان کو اچھی مہارت ہے۔

نظام حکومت نظام حکومت شرعی ہے۔ تمام معاملات کے حل کے لئے اسلامی قوانین کی طرف رجوع کیا جاتا ہے۔ نہ دستوری نظام ہے اور نہ مدنی قوانین ہیں مگر اب دستوری حکومت کو ترجیح دیکر ایک وزارت ترتیب دی گئی ہے۔ جس کے شعبے، داخلیہ۔ مالیہ۔ اوقاف۔ عدلیہ اور خارجیہ قرار پائے ہیں وزارت خارجیہ کو ان کے رواج کے مطابق وزیر بھر کہا جاتا ہے۔ فرانسیسیوں نے اس نظام کا خاتمہ کر دیا ہے۔ اور نئی وزارت قائم کر کے اس کو عدلیہ اور اوقاف وغیرہ سے ترتیب دیکر، ان پر ایک رئیس وزراء قائم کیا ہے اور اب تمام احکام و قوانین فرانسیسیوں کے مروج ہیں۔ نیز فرانسیسیوں نے نئے شعبے قائم کر کے ان پر ایک ناظر قائم کیا ہے اور ان حصوں کے نظام کو مختلف ناموں سے

معنون کیا ہے یعنی مالیہ - واخلیہ - عدلیہ - اور اوقاف، ان سب شعبوں کے افسران فرانسیسی ہیں۔ ان سب محکموں پر ایک رئیس نظر ہے۔ جو کہ فرانسیسی ہے جب یہ کسی نئے قانون کو جاری کرنا چاہتا ہے تو اسے رواج دینے کے لئے رئیس وزراء کے پاس روانہ کرتا ہے وہ جسے قابل عمل جانتا ہے جاری کرنے کے احکام دیدیتا ہے اور جو سلطان کے پاس پیش کر کے رائے معلوم کرنے کے لئے ہوں۔ اسے سلطان کے سامنے پیش کر دیتا ہے۔

یہاں کی ملازمت ساٹھ فی صدی فرانسیسیوں کے قبضہ میں ہے اور چالیس فی صدی سلطان کے اقتدار میں۔ مگر بڑی تنخواہ کے عہدے سب فرانسیسیوں کے پاس ہیں اور مغرب الاقصیٰ کی تمام "بلدیا" بھی فرانسیسیوں کے قبضہ میں ہیں، ملکی باشندوں کی جتنی بھی سپاہ ہے سب فرانس کے زیرِ کمان ہے۔ فرانسیسی اپنے مفاد کے لئے اس سپاہ کو جب اور جہاں چاہیں کام میں لاسکتے ہیں۔

یہاں ایک مجلس موسوم بہ "جمعیت شوریٰ" بھی ہے۔ اس کے اراکین بھی فرینچ ہیں یہ سال میں ایک مرتبہ منعقد ہوتی ہے اور حکومت کے سالانہ مالیہ پر تبصرہ کرتی ہے۔ لیکن دراصل فرانسیسی باشندوں پر جو ٹیکس وغیرہ ہوتے ہیں ان کو کم کر کے ملک کے باشندوں پر بوجھ ڈالتی ہے۔



مملكة تيونس



جلالة ملك تيونس احمد بن علي بيگ الاول

ٹیونس

جزیراتیائی اور تاریخی حالات

ٹیونس شمالی افریقہ میں بہت بڑا اسلامی ملک ہے۔ اور یہ مغرب ادرنی میں واقع ہے اور فرانس کے قبضہ میں ہے۔ یہاں کے پادشاہ کو "بائی" کہتے ہیں۔
 ۱۹۲۷ء کی مردم شماری کے مطابق یہاں کی آبادی ۲۱۵۹۷۰۸ ہے۔
 ان میں ۵۴۲۳۴۴ یہودی اور ۱۶۰۰۰۰ یورپین جن میں ۷۱۰۰۰ فرانسیسی ہیں۔ اور باقی تمام عرب مسلمان ہیں یعنی ٹیونس کے لوگ یہاں کی آبادی میں تین تین عرب مسلمان بتاتے ہیں۔

رقبہ کی مساحت ۱۶۷۴۰۰ مربع کیلومیٹر ہے اس کے دو طرف جزائر واقع ہیں۔ اور دیگر جانب میں طرابلس الغرب و بجا بیض ہیں۔ پایہ تخت ٹیونس ہے بڑے بڑے شہر صفاقش۔ سوسہ۔ قروان۔ بنزرت۔ قابس۔ مہدیہ وغیرہ ہیں۔
 یہاں خود مختاری کے زمانہ میں پچاس ہزار سپاہ تھی۔ فرانسیسیوں نے رفتہ رفتہ اس اثر کو زائل کر کے سپاہ کو اپنے ساتھ ملا لیا۔ یہ ایک زراعتی ملک ہے معدنیات کثرت سے ہیں۔ موجودہ "بائی" احمد بن علی بیگ ہیں جنکی تصویر زیب قرطاس ہے۔

ملک ٹیونس احمد بن علی بیگ کی پیدائش و تربیت | ۱۳- سوال ۲۲۷

کو اپنے والد کے خاص محل میں جو مرسی میں واقع ہے پیدا ہوئے۔ ۱۱۔ نومبر ۱۹۲۸ء کو دلی عہد مقرر ہوئے اور ۱۱۔ فروری ۱۹۲۹ء کو اپنے چچا کے لڑکے کی وفات پر (جو ٹیونس کے حسینی خاندان کے سترہویں امیر تھے) تخت پر بیٹھے۔

ٹیونس میں بڑے بڑے علماء سے تعلیم حاصل کر کے عربی میں دسترس حاصل کی۔ علماء و ادبا کا بہت احترام کرتے ہیں۔ ان کو حکومت ٹیونس کے خزانہ سے تین ملین فرانک سالانہ تنخواہ ملتی ہے۔ یہ حسینی خاندان کے اٹھارہویں پادشاہ ہیں۔ اس خاندان کا مورث اعلیٰ حسین پاشا بن علی ترکی النسل تھا۔ اور بارہویں صدی ہجری میں ترکی فوج کے ایک افسر کی حیثیت سے ٹیونس میں آیا تھا۔ کاف کے علاقہ میں اپنی فوجی خدمات کے صلہ میں افسر اعلیٰ مقرر ہو گیا۔ پھر ۱۱۸۸ھ میں اہل ٹیونس نے مرادیوں پر بغاوت کی تو یہ ان باغیوں کی سرکوبی کے لئے قائد مقرر ہوا۔ اسی دوران میں حکومت عثمانیہ نے ان کو پاشا کا لقب دیا۔ اور ان کی نسل کے لئے ٹیونس کا سب علاقہ وراثت کے طور پر بحال کر دیا۔ ۱۸۸۸ء تک ٹرکوں کے اقتدار سے یہاں سب کچھ ہوتا رہا۔ پھر فرانسیسیوں نے قبضہ جما لیا۔

ٹیونس کا نظام حکومت | فرانسیسیوں نے ٹیونس پر قبضہ کر لینے کے بعد غیر متوقع طور پر قوانین وغیرہ کا اقتدار ”بائی“ کے لئے تفویض کر دیا۔ اور اسی وقت سے یہ ملک ”بائی“ کے زیر اثر چلا آرہا ہے۔ نظام حکومت ایک مجلس وزراء کے زیر اثر ہے جس کا رئیس اعلیٰ خود ”بائی“ ہے۔ ”بائی“ کے خود مختاری کے زمانہ میں سات وزارتیں ٹیونس میں تھیں۔ مگر موجودہ دور کی ترتیب وزارت حسب ذیل ہیں۔

وزیر داخلہ۔ وزیر استشارہ اور وزیر عدلیہ۔ یہ وزارتیں ہل ٹیونس کے قبضہ میں ہیں
وزارت خارجہ۔ وزارت بحریہ۔ وزارت حربیہ۔

وزیر خارجہ کی خدمات فرانس کے ہائی کمشنر سر انجام دیتے ہیں۔ وزیر حربیہ
فرانسیسی ہیں۔ یہ ٹیونس کی سپاہ کے قائد اعظم بھی ہیں۔ وزیر بحریہ فرانسیسی ہیں جسکو
امیر البحر بھی کہتے ہیں۔

نظارت کا بھی ایک ادارہ ہے جس کی تفصیل درج ذیل ہے۔

داخلہ۔ عدلیہ۔ معارف۔ اشغال عامہ۔ زراعت۔ پوسٹ و تلوغراف کی
نظارتیں فرانسیسیوں کے قبضہ میں ہیں۔ اور یہ سب مجلس وزراء کے اراکین میں سے
ہیں۔ اس مجلس میں گیارہ فرانسیسی اور تین ٹیونس کے باشندے ہیں۔

لج

جزایائی اور تاریخی حالات

لج یمن کے نو علاقوں میں سے ایک ہے جو انگریزوں کے قبضہ میں ہے۔
اور یمن کے جنوب میں واقع ہے۔ اس کی آبادی ایک لاکھ ہے سب عرب
مسلمان اور امام شافعی کے پیرو ہیں۔ ان کی گزر اوقات زراعت پر ہے۔
ملک کا رقبہ مع ان نو علاقوں کے دو ہزار پانصد مربع میل ہے۔ یہ عدن و یمن
کے درمیان واقع ہے پایہ تخت حوط ہے۔ آبادی ایک لاکھ ہے جن میں چند
یہودی اور صومالی بھی ہیں۔ مشہور شہر بیر احمد۔ دارالامیر۔ بیر فضل اور الجحفہ ہیں

کئی ایک بندرگاہ بھی ہیں جنہیں مشہور جبل حسان ہے۔ یہاں دو ہزار سپاہ رہتی ہے زمانہ جنگ میں قبائل لڑائی میں شریک ہو جاتے ہیں۔ موجودہ حکمران سلطان عبدالکریم بن علی محسن فضل العبدلی ہیں۔ جنگی تصویر زیب قرطاس ہے۔

۱۲۹۸ھ کو لہج کے پایہ تخت

سلطان لہج عبدالکریم کی پیدائش و تربیت

حوط میں پیدا ہوئے۔ والد

مرحوم کی زیر نگرانی تعلیم و تربیت پائی۔ عربی تعلیم اور فقہ اسلامی بڑے بڑے علمائے حاصل کیا۔ شہسواری کے کرتب بھی سکھے۔ عربی زبان میں صرف و نحو کے اعتبار سے زیادہ مہارت ہے لکھنا پڑھنا بھی اچھی طرح جانتے ہیں۔ ادب میں بھی دسترس ہے اور انگریزی بھی بول لیتے ہیں۔

جنگ عظیم کے دوسرے سال

۱۹۱۵ء میں سعید پاشا

لہج کس طرح انگریزوں کے قبضہ میں آیا؟

قائد ٹرکی افواج متعینہ میں نے ان نو علاقوں پر حملہ کر دیا۔ جو انگریزوں کے زیر اثر تھے۔ غرض یہ تھی کہ عدن کو فتح کر کے انگریزوں کے اقتدار سے الگ کر دے۔ نیز اس بحری سلسلہ کو بھی قطع کر دے۔ جو کہ انگریزوں اور ہندوستان کے درمیان قائم ہے۔

ٹرکی افواج بلا مقابلہ لہج میں داخل ہو گئیں۔ یہاں کے سلطان علی ابن احمد نے اپنی آٹھ ہزار سپاہ لیکر ترکوں کا مقابلہ کیا۔ نیز سلطان کو انگریزوں کی مدد کا بھی کامل بھروسہ تھا۔ چوبیس گھنٹہ متواتر لڑائی ہونے کے بعد ٹرکی افواج ۲۸ شعبان ۱۳۳۳ھ کو حوط پایہ تخت میں داخل ہو گئیں۔

مملكة الحجاز



جلالة سلطان الحجاز عبدالكريم بن علي

سلطان فرار ہو کر انگریزی افواج کی طرف چلا گیا۔ انگریزوں نے یہ سمجھا کہ
 شخص بھی دشمنوں کی فوج کا ہے اس پر گولیاں چلائی شروع کر دیں۔ اور
 چار پانچ گولیاں کھا کر زخمی ہو گئے تو انگریزی سپاہ کے آدمیوں نے انکو
 اس سے اٹھا کر عدن پہنچایا۔ یہاں ان کا انتقال ہو گیا۔ پھر اصحاب
 نے عقدے جمع ہو کر رمضان ۱۲۳۳ھ کو سلطان مرحوم کے لڑکے عبدالکریم
 کو ہاتھ پر بیعت کر کے اپنا پادشاہ تسلیم کیا۔

حوظ کی لڑائی اس میدان جنگ کی آخری لڑائی تھی۔ ترک لہجے میں مقیم
 اور انگریز عدن میں ۳۰۔ اکتوبر ۱۹۱۸ء کو جب جنگ عظیم ختم ہوئی اور
 بریتانوی اور ترکی کے درمیان صلح کا معاہدہ ہوا تو انگریزوں نے اس معاہدہ
 سے فائدہ لے کر افواج متعینہ لہجے کو مصر روانہ کر دیا۔ اور جب ترکی سپاہ
 صحت ہو گئی تو سلطان عبدالکریم نے ۱۲۔ ربیع الاول کو مع اپنے لواحقین
 کے انگریزی افواج کی حمایت میں لہجے جا کر تحت سنبھالا۔

انگریزوں کی نگاہ عدن کے لئے اس وقت
 عدن پر انگریزوں کا قبضہ سے لپچا رہی تھی۔ جب دسویں صدی ہجری
 میں انہوں نے ہندوستان پر قبضہ کیا۔

۱۲۵۲ھ میں کپتان ہنس مع اپنی سپاہ کے عدن پر قبضہ کرنے کے لئے
 آیا تو اس نے سلطان سے مشورہ کیا۔ کہ عدن کو ہمارے حوالہ کر دو۔ اور ہم سے
 کچھ ہزار ریال سالانہ لے لیا کرو۔ سلطان نے انکار کیا۔ تو انگریزی سپاہ نے
 عدن کا محاصرہ کر لیا ۲۵۔ شوال ۱۲۵۲ھ کو باہمی لڑائی شروع ہو گئی۔ اسی

دوران میں انگریزی امدادی فوج کے تین جہاز عدن پہنچ گئے۔ یہ سپاہ ہندوستان
 و انگریزی تھی۔ بڑے زور کا حملہ کیا گیا۔ نتیجہ یہ ہوا کہ سلطان عدن سے فرار
 ہو گیا۔ پھر ۱۲۵۵ھ میں کپتان ہنس دوبارہ عدن آیا۔ اور سلطان کے ساتھ
 ایک معاہدہ کیا۔ جس کی نقل درج ذیل ہے۔

”میں سلطان محسن بن فضل اور ہماری اولاد اس بات کا اقرار کرتے ہیں
 کہ عدن میں امن و امان بحال رکھیں گے اور معاوضہ میں انگریزوں سے
 فی کس چھ ہزار پانصد ریال لیا کریں گے۔ ان افراد میں سلطان کا پورا قبیلہ شامل
 ہوگا۔ اور ذیقعدہ ۱۲۵۵ھ سے یہ مشاہرہ شروع ہوگا۔ لُحج کی اراضی اور
 قبیلہ عبادلہ کی حدود سب سلطان کے قبضہ میں رہیں گی سلطان اور انگریزوں
 اس بات پر متفق ہیں کہ اگر اس علاقہ پر بیرونی حکومت کبھی حملہ آور ہوگی تو دونوں
 اس کی مدافعت کریں گے۔“

کچھ عرصہ کے بعد قبیلہ عبادلہ نے عدن کو دوبارہ حاصل کرنے کے
 تین چار مرتبہ حملہ کیا ان میں ناکام رہا۔ اسی زمرہ میں سلطان کا مشاہرہ و بیعت
 بند ہو گیا۔ اور جملہ رعایتیں بھی منسوخ ہو گئیں۔ چنانچہ پھر ۱۲۵۹ھ میں سلطان
 نے انگریزی قونصل سے صلح کر لی۔ اور وظیفہ دوبارہ مقرر ہو گیا۔

یہاں کا نظام حکومت شرع اسلام کے مطابق
 ہے اور امام شافعی کے اجتہاد پر معاملات
 لُحج کا نظام حکومت
 کرتے ہیں۔ ملک کی نگرانی سلطان خود کرتا ہے۔ ایک وزیر ہے جو ہر کام میں
 پادشاہ کا ممد و معاون ہوتا ہے۔ اور شرعی قضاة بھلی ہے۔ اور وہ اسلا

این کے ماتحت جھگڑے وغیرہ کا فیصلہ کرتی ہے۔

حضرت

جغرافیائی اور تاریخی حالات

یہ علاقہ بھی مین کی نوآبادیات میں سے ہے جو علیحدہ ہو کر ایک صوبہ کی صورت میں انگریزوں کے زیر اثر ہے۔

حدود اربعہ۔ مشرق کی طرف شعب وادی الزہور۔ مغرب کی طرف بن بامعبد۔ شمال کی طرف ریگستان نجد اور ریح الخالی۔ اور جنوب کی جانب بحر العربی واقع ہیں۔ رقبہ ... ۱۲۰۰۰۰ مربع کیلومیٹر ہے۔ آبادی دو لاکھ عربی نسی المذہب افراد کی ہے۔

یہاں دو حکومتیں ہیں ایک قعیطی حکومت ہے۔ جو ساحل اور عین بامعبد مغربی جانب دوعن، قطن، شبام، حجر، ابن وغار وغیرہ پر حکمراں ہے۔ دوسری داخلی حکومت کے زیر اثر تریم۔ سیون اور دیگر تین شہر ہیں۔ پہلی حکومت کا پایہ تخت مکلا ہے۔ دوسری سیون ان دونوں حکومتوں کے تعلقات ایک معاہدہ کے ماتحت ہیں۔

قعیطی حکومت کے مشہور شہر شحر۔ شبام۔ الملکلا۔ دوعن وغیرہ ہیں۔ داخلی حکومت کے مشہور شہر سیون۔ تریم۔ عنیاش وغیرہ ہیں یہاں کے باشندے زراعت پر اور کچھ جاوا، سنگاپور وغیرہ میں ملازمت پر گزارا وقت کرتے

ہیں۔ یہاں قبیلہ حمیر کے آثار قدیمہ کی ایک زبردست یادگار ہے۔ جو اس بات
 شاہد ہے۔ کہ عرب فن تعمیر میں کتنا بلند مرتبہ تھے۔ اس ملک کا تمام علاقہ
 دنیا سے علیحدہ ہے اور باشندے قدیم وضع پر عامل ہیں۔ کسی اجنبی کو ملک
 میں داخل ہونے کی اجازت نہیں۔ قعیطی حکومت کی دو ہزار سپاہ بھی
 زمانہ جنگ میں یہ حکومت آٹھ ہزار سپاہ جمع کر سکتی ہے۔ اس حکومت
 کے موجودہ حکمران سلطان صالح بن غالب القعیطی ایلیا فنی ہیں جنکی تصویب
 زیب قرطاس ہے۔

سلطان صالح بن غالب
 ۱۲۹۰ھ کو غالب


سلطان صالح بن غالب کی پیدائش و تربیت

حیدرآباد دکن میں پیدا ہوئے۔ اور اسی جگہ تعلیم حاصل کی۔ یہ ملک حزمہ
 کے پانچویں سلطان ہیں اور حیدرآباد دکن کی عربی افواج کے قائد
 ہیں جب سابق سلطان عمر بن عوض حیدرآباد میں عربی افواج کے قائد
 کی حیثیت سے مقیم رہتے تو اس وقت سلطان صالح بن غالب حزمہ
 میں سلطان موصوف کے قائم مقام کی حیثیت سے سلطنت کے فرائض
 انجام دیتے تھے۔ آپ اسلام کی نشر و اشاعت میں دلی جوش سے حصہ
 رہے چنانچہ اسی سلسلہ میں مکہ معظمہ میں جو صنعت و حرفت کے ادارے
 ہوئے ہیں وہ ان کی کوششوں کا نتیجہ ہیں۔ آپ بہت ہی عزیز پرور
 علم دوست ہیں۔ آپ کو عربی۔ اردو اور انگریزی زبان پر کافی
 حاصل ہے۔

مملكة حضر موت



جلالة سلطان حضر موت
صالح بن غالب القعيطي



تخت نشینی کے حالات | جنوری ۱۹۳۶ء کو ان کا چچا زاد بھائی سلطان

عمر بن عوض انتقال کر گیا۔ اور یہاں کی حکومت کا دستور چلا آتا ہے۔ کہ جب پادشاہ فوت ہو جاتا ہے تو اس کی جگہ اس کے خاندان کے بڑے آدمی کو تخت پر بٹھا دیا جاتا ہے۔ چنانچہ اس رعایت کے یہ اہل تھے تخت پر جانشین ہو گئے۔ اس خاندان کا سلسلہ نسب قبیلہ یافع سے ملتا ہے۔ یہ قبیلہ ابتداً ریمین میں مقیم تھا۔ پھر اس قبیلہ کے افراد ین سے ہجرت کر کے حیدرآباد دکن چلے آئے۔ اور اسی جگہ بود و باش اختیار کر لی۔ اپنی شجاعت کے باعث فوج میں مراتب حاصل کرنے لگے۔ اسی قبیلہ کا ایک شخص حاجی عمر بن عوض تھا۔ جو فوج میں ملازم تھا۔ اور اپنے تدبیر و لیاقت کے باعث اعلیٰ عہدے پر فائز تھا۔ اپنے قبیلہ میں بھی وقعت کی نگاہ سے دیکھا جاتا تھا۔ اسی زمانہ میں حضرموت میں انقلاب رونما ہوا۔ اور یہ آگاہ ہونے پر حضرموت روانہ ہو گیا تاکہ اگر موقع لگے تو تاج و تخت پر قبضہ جمالوں۔ وہاں کے کچھ باشندوں کو اپنا ہمنا بنا کر ایک فوج ترتیب دی۔ اور ۱۲۷۲ھ میں شہر شبام پر قبضہ کر لیا اس کی وفات کے بعد اس کا لڑکا عوض تخت پر بیٹھا اور اپنے باپ کی پیروی کرتے ہوئے۔ اپنی خداداد قابلیت کی وجہ سے سلطان کا لقب اختیار کیا۔ ۱۲۸۴ھ میں سلطان عوض نے ہندوستان سے ایک فوج منظم کر کے جو کہ عربی النسل تھی۔ شہر پر قبضہ کر لیا۔ اسی طرح اسی شجاعت و تدبیر کے باعث ۱۳۱۰ھ کو حجر پر تسلط جمالیسا۔ اور دوعن پر بھی قابض ہو گئے۔ حتیٰ کہ ۱۳۲۵ھ کو فوت ہو گئے۔ اور ان کے لڑکے سلطان غالب تخت پر بیٹھے۔ آخر ۱۳۴۳ھ کو یہ بھی انتقال کر گئے۔ پھر ان کے بھائی سلطان عمر اس کے بعد

موجودہ حکمران سلطان صالح بن غالب تخت نشین ہوئے۔

حضرت موت کس طرح انگریزوں کے قبضہ میں آیا؟ | تک اپنی داخلی و خارجی

حکومت سے مطمئن رہا۔ آخر کار ۱۸۵۸ء میں سلطان عوض نے حکومت عدن کے ساتھ ایک معاہدہ کیا کہ حضرت موت انگریزوں کے زیر اثر رہے گا اور کسی غیر سلطنت کو یہاں دخل نہیں ہوگا۔ تا وقتیکہ انگریزوں کی رضامندی حاصل نہ کر لی جائے گی۔

حضرت موت کا نظام حکومت | حکومت کا نظام شرعی ہے۔ اور جو کچھ بھی قوانین وغیرہ کا نفاذ ہوتا ہے وہ سلطان

کی جانب سے ہوتا ہے۔

بحری جنگی کی سالانہ آمدنی پانچ لاکھ روپیہ ہے۔ اور زراعت وغیرہ کے ذریعہ سے ایک لاکھ کی مزید آمدنی بھی ہوتی ہے۔ اس آمدنی میں سے نصف ملکی انتظامات پر خرچ ہو جاتی ہے۔ اور نصف خاص خزانہ میں جمع ہوتا ہے تاکہ وقت ضرورت پر خرچ کیا جائے۔

مستط

جغرافیائی اور تاریخی حالات

یہ خلیج فارس میں ایک عربی حکومت ہے۔ جو ہندوستان سے قریب ہے۔

مملكة مسقط



جلالة سلطان مسقط سعيد ابن تيمورا البوسعيد

جتنا کویت عراق سے۔ اور یہ انگریزوں کے زیر اثر ہے۔ اسی طرح خلیج فارس میں چند اور بھی چھوٹی چھوٹی ریاستیں ہیں۔ مثلاً راس الخیمہ۔ الشارقتہ۔ ابوظہبی۔ دبئی۔ قطر۔ بحرین۔ کویت وغیرہ یہ سب ریاستیں برطانیہ عظمیٰ کے زیر اثر ہیں۔ دیگر ریاستیں برائے نام ہیں جنکو ہم نظر انداز کرتے ہیں۔

۱۹۱۳ء کی بغاوت جو مسقط میں رونما ہوئی۔ حکومت مسقط کی کمزوری کا موجب ہوئی چونکہ حکومت مسقط نے انگریزوں کے زیر اثر رہنا قبول کر لیا تھا۔ اندرون ملک کے باشندوں نے اس ذلت سے متاثر ہو کر بغاوت کر دی تھی۔ اور اپنے اقتدار سے کام لیتے ہوئے باغی طبقہ نے شہر نزومی میں اپنی اسلامی حکومت قائم کر لی۔

رقبہ ایک لاکھ چالیس ہزار مربع کیلومیٹر ہے۔ ساحل کی لمبائی چار سو کیلومیٹر ہے۔ باشندے سب عرب مسلمان ہیں۔ آبادی پندرہ لاکھ ہے۔ جن میں نصف سنی المذہب ہیں۔ اور نصف ابا ضیہ فرقہ سے تعلق رکھتے ہیں۔ کچھ ہندوستان کے لوگ بھی مقیم ہیں۔ یہاں ایک خاص قسم کی کالی کھجور پیدا ہوتی ہے جو دنیا میں اور کسی جگہ نہیں ہوتی اسکو اہل امریکہ زیادہ پسند کرتے ہیں بلکہ فصل پر سب خرید لیتے ہیں۔ یہ ملک زراعتی ملک ہے۔ معدنیات بھی پائی جاتی ہے۔

مسقط، ابوسعید کا پایہ تخت ہے۔ نزومی، عمان کا پایہ تخت ہے۔ بڑے بڑے اور مشہور شہر مطرح۔ شجر۔ شیناس۔ لوا۔ برقہ۔ سہیل۔ صور۔ اور نخیل وغیرہ ہیں۔ اس کے حدود، ظفار تک جو حضرموت میں واقع ہے۔ اور قطر تک جو خلیج فارس میں ہے۔ اور بحر عرب سے رُبع خالی تک پھیلے ہوئے ہیں۔

موجودہ سلطان سعید بن تیمور ابو سعید ہیں جنکی تصویر زیب قرطاس ہے۔

سلطان سعید بن تیمور
مسطط میں پیدا ہوئے

سلطان مسقط سعید بن تیمور کی پیدائش و تربیت

ابتدائی تعلیم اسی جگہ پائی جب سن بلوغت کو پہنچے تو بمبئی آئے اور یہاں سینٹ زیویریہ کالج میں داخل ہو کر بی۔ اے کی ڈگری حاصل کی۔ پھر ۱۹۲۶ء کو بغداد روانہ ہو گئے۔ وہاں کالج میں داخل کے گئے۔ جونی تعلیم کی تکمیل کی۔ پھر ایک سال بعد مسقط واپس چلے آئے۔ یہ جونی، اردو، اور انگریزی میں کافی مہارت رکھتے ہیں۔

۱۹۳۰ء کے اوائل میں سلطان تیمور بن فیصل مسقط

کیسے تخت نشین ہوئے

سے ہندوستان آئے۔ اپنی غیر حاضری میں ولی عہد حکومت کو جو وزارت کے رئیس بھی تھے۔ اپنا قائم مقام مقرر کر دیا۔ ۱۹۳۱ء کے اواخر میں ملک میں یہ مشہور ہوا۔ کہ سلطان تیمور اپنے بیٹے ولی عہد کو تخت پر بٹھانا چاہتے ہیں۔ چنانچہ رمضان ۱۳۵۰ھ کے اواخر میں سلطان تیمور نے اپنے لواحقین کو ہندوستان سے خط لکھا کہ میں اب بیماری کے باعث امور سلطنت کو سرانجام دینے کے قابل نہیں ہوں۔ اس لئے میں اپنے بیٹے موجودہ ولی عہد کو اپنا قائم مقام قرار دیتا ہوں۔ اور روسائے ملک کو وصیت کرتا ہوں کہ وہ اس کے ہاتھ پر بیعت کر لیں۔

امیر سعید بن تیمور نے شوال ۱۳۵۰ھ کو تمام علماء و رؤساء کو اپنے محل میں

مدعو کیا۔ اور ۲۔ شوال کو ایک جلسہ میں سب اہالیان مسقط نے ان کے ہاتھ پر بیعت کر لی۔

اس حکومت کے بانی امام سید احمد بن سعید ہیں۔ جنہوں نے ۱۶۱ھ میں
 بنیاد ڈالی تھی۔ اور ایرانیوں کو اپنے ملک سے نکال دیا تھا۔ اُن کی
 وفات پر اُن کا بیٹا سعید تخت پر بیٹھا سعید کے بعد سید سلطان ابن احمد تخت نشین ہوا
 اس کے بعد سعید بن سلطان - سید ثوبی - سید سالم - سید عزان - سید ترکی -
 سید فیصل - سید تیمور - موجودہ حکمران سعید بن تیمور ہیں۔

یہ ملک کیونکر انگریزوں کے قبضہ میں آیا | ابتدا سے عمان کی حکومت
 خلفائے راشدین کے ماتحت

رہی۔ اسلامی فتوحات کے سلسلہ میں جو سب سے پہلے گورنر یہاں مقرر ہوئے
 ان کا نام عمرو بن العاص تھا۔ اور یہ مصر کے فاتح بھی تھے۔ جب خلافت امویہ
 کے عہد میں کسی مصلحت کی بنا پر مسقط کا علاقہ الگ کر دیا گیا تو حجاج بن یوسف
 نے عراق پر اپنا تسلط جما لیا۔ اور اپنی سپاہ آراستہ کر کے مسقط پر قبضہ کرنے
 کے لئے چڑھائی کر دی اور کامیاب ہو گئے۔ جب خلافت امویہ کو زوال
 سے دوچار ہونا پڑا۔ تو مسقط پھر اپنے پاؤں پر کھڑا ہو گیا۔ اور اپنا ایک امام
 یا رئیس قرار دیکر اس کے ہاتھ پر بیعت کر لی۔ پھر امام جعفر بن منصور نے اپنے
 عہد میں اپنی سپاہ مسقط روانہ کی۔ جس نے امام کو قتل کر دیا۔ اور اپنا قبضہ
 جما لیا۔ پھر خلیفہ ہارون رشید کے عہد میں دوبارہ مسقط میں علم بغاوت بلند
 ہوا۔ ہارون رشید نے بغاوت فرو کرنے کو فوجیں روانہ کیں بڑی گھمسان کی
 لڑائی ہوئی لیکن ہارون رشید کی فوجیں سپاہ ہو گئیں۔ اور مسقط میں وہی
 امامت کا سلسلہ قائم رہا۔ سولہویں صدی میں پرتگیزی حکومت نے حملہ

کر کے اپنا قبضہ جانے کی کوشش کی لیکن خلیج فارس میں کامیاب نہ ہو سکی۔
 آخر کار متعدد لڑائیوں کے بعد حکومت مسقط کمزور ہو گئی۔ حکومت برطانیہ
 نے اس کمزوری سے استفادہ حاصل کرتے ہوئے داخلی معاملات میں دخل
 دینا شروع کر دیا۔ تاکہ مسقط پر تسلط ہو جائے۔ چنانچہ ۱۸۰۸ء کو ایک معاہدہ
 حکومت مسقط نے انگریزوں کے ساتھ طے کر لیا۔ جس کا مقصد زمانہ حاضرہ تک
 تمام اختیارات پر قبضہ قائم رکھنے کا پیش خیمہ ہے۔

۱۳۳۱ھ میں سلطان فیصل بن ترکی نے ایک جدید معاہدہ انگریزوں کے
 ساتھ کر لیا جس کی وجہ سے وہ انگریزوں کے زیر اثر رہنے کا سختی سے پابند ہو گیا
 اور یہ بھی طے کیا کہ سلطان مسقط کسی غیر ملکی حکومت کو اپنے ملک میں کسی طرح کا
 اختیار نہ دے سکے گا۔ تا وقتیکہ حکومت انگریزی سے صلاح و مشورہ نہ کرے۔
 جب اس معاہدہ کی خبر ملک میں مشہور ہوئی تو ۱۳۳۱ھ کے اواخر میں اہل ملک نے
 سلطان کے خلاف علم بغاوت بلند کر دیا۔ باغی شاہی افواج پر غالب ہو گئے۔
 اور اہل ملک نے اپنے اقتدار سے اپنی حکومت قائم کر دی پھر ۱۳۳۸ھ میں
 ایک کانفرنس اہل ملک نے منعقد کی جس میں ملک کے نمائندے اور سلطان
 کے نمائندے جمع ہوئے۔ اور یہ طے پایا کہ جاہلین کو کسی طرح کا حق نہیں ہے
 کہ ایک دوسرے کے مفاد میں مفاہمت کریں۔

۱۳۳۱ھ میں عمان کی حکومت نے جس شخص کے ہاتھ پر سب سے پہلے
 بیعت کی۔ ان کا نام امام سالم بن راشد الخروسی تھا۔ پھر اس امام کو ایک عرب
 نے قتل کیا۔ جس کا نام سطلین تھا۔ اس کی وجہ یہ تھی کہ امام نے ۱۳۳۸ھ میں

Marfat.com

میں ایک حکم عرب کے خلاف صادر کیا تھا۔ اس امام کے قتل کے بعد اہل عمان نے امام محمد بن عبداللہ الخلیلی کے ہاتھ پر بیعت کی۔ جو آج تک وہاں امام ہیں۔ عمان کی حکومت اسلامی شریعت کے مطابق ہے اور خلفائے راشدین کی پیروی کرتی ہے۔ یہاں ارباب حل و عقد کا اس وقت اجتماع ہوتا ہے۔ جبکہ موجودہ امام فوت ہو جائے۔ اور نئے امام کا انتخاب عمل میں آئے۔ تو پھر اسے لیجائی ہو سکے حق میں رائیں زیادہ ہوں وہ امام قرار پاتا ہے۔ اور اسی کے ہاتھ پر بیعت کی جاتی ہے۔ ولی عہد کا رواج ان کے یہاں ناقابل عمل ہیں۔

عمان و مسقط کے درمیان کوئی حد فاصل قائم نہیں ہے۔ صرف اندازاً ایک حد فاصل قرار دیا گیا ہے۔ اندرون ملک میں حکومت عمان کام کرتی ہے۔ اور ساحلی حدود پر جس کا رقبہ چار سو کیلو میٹر ہے حکومت مسقط کا اقتدار ہے۔

عمان کا نظام حکومت اسلامی اور کامل

طور پر خود مختار ہے۔ حکومت کے یہاں

مسقط و عمان کا نظام حکومت

منتخبہ علماء ہیں۔ جو اندرون ملک میں معاملات کو شریعہ عزائم پہلو سے سلجھانے کا کام

سرا انجام دیتے ہیں۔

مسقط کا نظام حکومت مدنی ہے۔ یہاں کی حکومت وزارت کے زیر

اقتدار ہے وزارت کا ایک رئیس ہوتا ہے جو سلطان کی طرف سے مقرر ہوتا ہے

اور یہ رئیس وزارت کے عہدے کے علاوہ وزارت داخلہ و خارجہ کی خدمات

بھی سرانجام دیتا ہے۔ وزارت مالہ کا وزیر ایک انگریز ہے۔ جو یہاں پر اپنے

اثر و اقتدار کے لحاظ ہر طرح ممتاز ہے۔

مسقط کو اس لئے بھی شرف ہے کہ یہاں امریکن، فرانسیسی، اور انگریزی
قوتوں نے خاتمے نہیں۔ جو خلیج فارس کی دیگر ریاستوں میں نہیں۔

کویت

جغرافیائی اور تاریخی حالات

خلیج فارس میں انگریزوں کے زیر اثر یہ ایک چھوٹی عربی حکومت ہے
جو علاقہ عراق اور نجد کے درمیان ہے پایہ تخت کویت ہے۔ خلیج فارس کے
اندر صرف یہی ایک ایسی حکومت ہے جو مدارج ترقی سے شناسا ہے۔ یہاں
کی تجارت زیادہ تر موتیوں کی ہے۔ اہل کویت عوامی میں مہارت تامہ رکھتے
ہیں اور سمندر کی تہ سے صدف نکال لاتے ہیں۔ آبادی ۱۲۰۰۰۰ عربی النسل
باشندوں کی ہے۔ جو امام مالک علیہ الرحمۃ کے پیرو ہیں سلسلہ نسب قبیلہ مُطیر سے
ملتا ہے۔ یہاں ۴۰۰۰۰ ہزار زبخی اور ایک ہزار ایرانی بھی رہتے ہیں۔ موتیوں کی
برآمد کے دوران میں ہندوستانی و یہودی تاجر بھی پہنچ جاتے ہیں۔ ملحقہ دیہات
کی آبادی چالیس ہزار نفوس کی ہے جو اصل آبادی کے علاوہ ہے۔ مشہور شہر
الوہرہ۔ البصیرہ۔ اور ام الرّوس وغیرہ ہیں۔

یہاں کوئی منظم سپاہ نہیں۔ صرف بلدیہ کی پولیس ہے جو داخلی انتظام
کی محافظت کرتی ہے۔ ضرورت کے وقت یہاں کے باشندے ملکی خدمات
کے لئے تیار ہو جاتے ہیں۔



مملكة كويت



فخامة شيخ احمد الجابر الصباح

موجودہ حکمران شیخ احمد الجابر آل صباح ہیں۔ ان کی تصویر زیر قمرطاس ہے۔

یہ سلسلہ ۸۸ء کو شاہی محل

شیخ احمد الجابر آل صباح کی پیدائش و تربیت

کویت میں پیدا ہوئے۔

اور اپنے والد کی زیر نگرانی عربی تعلیم حاصل کی اور دینیات و ادبیات میں مہارت رکھتے ہیں۔

۱۳۳۹ء کو جب ان کو اپنے چچا کے لڑکے شیخ سالم

کیسے تخت نشین ہوا

کی وفات کا علم ہوا تو انہوں نے تخت حکومت پر خود

قبضہ جمایا۔ خاندان الصباح کے ننانویں پادشاہ ہیں۔ اس حکومت کا بانی

شیخ عبداللہ الصباح تھا۔ جس نے ۱۲۵۷ء میں کویت پر قبضہ کر لیا تھا۔ اسکے

بعد اسکا لڑکا جابر تخت پر بیٹھا۔ صباح - عبداللہ - احمد - مبارک -

جابر ثانی - سالم موجودہ حکمران شیخ احمد بن جابر ہیں۔ ان کا سلسلہ نسب

قبیلہ ربیعہ سے ملتا ہے۔ اور جد اعلیٰ صباح ہے۔ ان کے بزرگ اٹھارہویں

صدی میں کویت آئے۔ اس وقت کویت ایک معمولی گاؤں تھا۔ جگہ جگہ معمولی

جھوپڑیاں تھیں۔ بنی خالد کا قبیلہ ان میں رہتا تھا۔ چنانچہ انہوں نے بھی

اسی جگہ بود و باش اختیار کر لی۔ اور ملک کی سود و بہبود میں کوئی دقیقہ اٹھا

نہ رکھا اسی خاندان کے ایک شخص مسیحی شیخ عبداللہ نے اپنے اقتدار کے باعث

پادشاہ ہونے کا اعلان کر دیا اور باشندوں نے اس کے ہاتھ پر بیعت کر لی۔

اسی زمانہ سے کویت کو عروج حاصل ہونا شروع ہوا۔

کویت پر انگریزوں کا قبضہ کیسے ہوا

بغرافیا فی حیثیت کے

اعتبار سے، یہ ملک عراق و نجد کی طرح کویت بھی حکومت عثمانیہ کے ماتحت تھا۔ مگر اہل کویت اندرونی معاملات میں خود مختار تھا۔ ایک حادثہ عظیمہ ۱۹۱۳ء میں واقع ہوا جس کی وجہ سے کویت انگریزوں کے قبضہ میں آگیا۔ اس کی تفصیل درج ذیل ہے۔

شیخ مبارک اور اس کے لڑکے کو جزکا تعلق الصباح خاندان سے ہے یہ سوچھی کہ موجودہ شیخ کویت مسیحی عبداللہ اور اسکے بھائی جراح کو قتل کر کے تخت کو قبضہ میں لے لینا چاہئے۔ چنانچہ شیخ مبارک اور اس کا لڑکا اس مقصد میں کامیاب ہو گئے۔ اور انہوں نے کسی نہ کسی طرح دونوں کو قتل کر کے تخت پر قبضہ جما لیا۔ جب ملک کے باشندوں کو اس کا علم ہوا تو انہوں نے ان کے برخلاف ایک زبردست شورش برپا کر دی۔ مقتولین کے لڑکے بصرہ کی طرف روانہ ہو گئے۔ تاکہ حکومت عثمانیہ کو اس واقعہ سے آگاہ کر کے اپنے لئے امداد طلب کی جائے اور اپنے چچا سے جس نے تخت پر قبضہ جما لیا ہے انتقام لیا جائے۔ چنانچہ حکومت عثمانیہ نے ایک جہاز لشکر سے آراستہ کر کے ان کی امداد کے لئے کویت روانہ کیا اور شیخ مبارک کو حکم دیا کہ کویت کا تخت چھوڑ کر یا تو استنبول چلے آؤ یا کسی دوسرے ملک کو چلے جاؤ۔ اور حکومت عثمانیہ سے باقاعدہ وظیفہ لیتے رہو۔ اسی دوران میں شیخ مبارک نے اپنی مدد کے لئے انگریزی سفیر متعینہ بوشہر کو امداد کے لئے ایک خط روانہ کیا۔ اور لکھا کہ میری مدد کرو۔ میں تمہارے ماتحت رہوں گا۔ چنانچہ انگریزی سفیر نے ایک بڑا جنگی جہاز لشکر سے آراستہ کر کے شیخ مبارک کی امداد کے لئے کویت روانہ کر دیا۔

س نے ٹرکی جنگی جہاز کو، کویت میں داخل نہ ہونے دیا۔ نتیجہ یہ ہوا کہ اسی کشمکش میں کویت کا علاقہ انگریزوں اور سلطان مبارک کے درمیان ایک معاہدہ قاداری کاٹے پا گیا جیسا دیگر خلیج فارس کی اسلامی ریاستوں اور نجد و حضرموت وغیرہ اور انگریزوں کے مابین ہے۔ اہم شرائط یہ ہیں کہ حکومت کویت کسی غیر ملکی سلطنت کو ماسوائے حکومت برطانیہ کے اپنے ملک میں دخل نہ دینے دے گی۔ نہ کسی سے کوئی بات چیت کسی معاملہ پر کرے گی۔ اور انگریزی حکومت سمندر کی جانب سے حکومت کویت کی غیر دول سے محافظہ نگراں رہے گی۔

۲۹۔ جون ۱۹۱۳ء کو حکومت عثمانیہ کے ٹرکی سفیر متعینہ لندن نے حکومت برطانیہ سے معاہدہ کیا کہ برطانیہ کے حق میں حکومت عثمانیہ ملک کویت سے دست بردار ہوتی ہے اور ساتھ ہی ہر وہ علاقہ بھی چھوڑتی ہے جو کہ خلیج فارس میں واقع ہے۔

نظام حکومت شرع اسلام ہے۔ امیر تمام احکام کویت کا نظام حکومت نافذ کرتا ہے۔ اور خود اپنے تسلط سے تمام امور کی نگرانی کرتا ہے۔ ملک کی آمدنی بحری محصولات پر ملتی ہے یہاں ایک مجلس شوریٰ بھی ہے جس کے صدر شیخ یعنی امیر کویت خود ہیں۔ اس مجلس کے اراکین رؤسائے کویت ہوتے ہیں شیخ کی رائے مشورہ کے طور پر لی جاتی ہے۔ ولی عہد کا کوئی سلسلہ نہیں ہے۔ امیر کی وفات پر خاندان کے بڑے آدمی کو حکومت کا امیر بنا دیا جاتا ہے۔

انگریزی سفیر متعینہ کو بیتِ ملکی معاملات میں کوئی دخل نہیں دیتا وہ خفیہ طور پر شیخ کے ساتھ معاملات میں بحث کر سکتا ہے۔ لیکن براہِ راست کسی معاملہ دخل نہیں دے سکتا۔

مکرین

جزا فیائی اور تاریخی حالات

مکرین یا جزائرِ آوال، ایک مجمع البحرین خلیج فارس میں واقع ہے ان جزائر کے نام منامہ۔ محرق۔ رفاع۔ آلد اور البدیع ہیں۔ یہ سب خلیج فارس کی دیگر اسلامی حکومتوں کی طرح حکومتِ برطانیہ کے زیر اثر ہیں۔

رقبہ پانسو باؤن مربع کیلو میٹر ہے۔ آبادی دو لاکھ ہے۔ یہاں عرب زیادہ تر شیعوہ مذہب کے۔ اور زراعت پیشہ ہیں۔ دیگر عرب آبادی شیعی المذہب اور امام مالک کی پیروی تھوڑے سے ایرانی و ہندوستانی شیعوہ بھی آباد ہیں۔

یہ جزائر تجارت کے لحاظ سے اعلیٰ حیثیت رکھتے ہیں۔ زیادہ تر موتیوں کی برآمد ہوتی ہے جو ہندوستان یورپ اور امریکہ کو جاتے ہیں۔ سیاسی پایہ تخت محرق ہے۔ یہاں شیخ کا محل بھی ہے۔ سب سے بڑا جزیرہ منامہ ہے۔ جس کی آبادی ... ہے۔ یہ تجارت کے لحاظ مکرین کا دار الحکومت ہے۔ یہاں کوئی فوجی نظام نہیں ہے صرف ملک کے امن کو برقرار رکھنے کے لئے تھوڑی سی پولیس ہے۔ موجودہ امیر شیخ حمد بن عیسیٰ الخلیفہ ہیں جنکی تصویر زیب قرطاس ہے

مملكة بحرین



فخامة شيخ حمد بن عيسى
الخليفة

امیر بکر بن شیخ حمد بن عیسیٰ کی پیدائش و تربیت | ۱۸۸۱ء میں محرق

میں پیدا ہوئے۔ اپنے شاہی محل میں عربی کی تعلیم حاصل کی۔ یہ سوائے عربی زبان کے دوسری کوئی زبان نہیں جانتے۔

۱۹۲۳ء تک بکر بن کا خزانہ وغیرہ شیخ کے قبضہ میں تھا۔ لیکن جب انگریزوں نے اپنا اثر و رسوخ برتا تو شیخ کو سب اقتدار سے الگ کر کے صرف دس ہزار روپیہ ماہانہ وظیفہ مقرر کر دیا۔ اور الخلیفہ خاندان کے لئے اس کا نفاذ برقرار رہنے دیا۔

الخلیفہ خاندان کے یہ نوں پادشاہ ہیں۔ پہلے شیخ محمد بن خلیفہ تھے اس کے بعد شیخ خلیفہ۔ شیخ احمد

کیسے تخت نشین ہوئے؟

شیخ سلیمان - شیخ عبداللہ - شیخ محمد - شیخ علی - شیخ عیسیٰ کے بعد دیگرے خلیفہ ہوئے۔ شیخ احمد بن عیسیٰ موجودہ امیر ہیں۔

مئی ۱۹۲۳ء کو برطانوی سفیر متعینہ خلیج فارس کے حکم سے شیخ حمد کو حکمراں مقرر کیا گیا جو یہ تھی کہ نجدی باشندوں نے ایرانیوں پر اتہام باندھا کہ ہماری گھڑی چوری گئی ہے۔ جس کے باعث باہمی لڑائی شروع ہو گئی۔ اور دونوں قوموں کے درمیان منافرت قائم ہو گئی۔ اس سازش کو فرو کرنے کے لئے برطانوی سفیر متعینہ خلیج فارس نے دو جنگی جہاز بوشہر سے منگوا کر بکر بن کے سامنے کھڑے کر دیئے۔ اور شیخ عیسیٰ کو طلب کر کے حکم دیا کہ تم بوجہ بڑھاپے کے اپنے آپ کو معزول جاؤ اور تخت اپنے لڑکے کے حوالے کر دو۔ شیخ نے ایسا کرنے سے انکار کر دیا۔ سفیر نے جزائر کے رؤسا کو طلب کر کے یہ اعلان کر دیا کہ شیخ عیسیٰ کی جگہ اس کے لڑکے حمد کو امیر

مقرر کرتا ہوں۔ روسا نے اسے تسلیم کر کے اس کے ہاتھ پر بیعت کر لی۔ حالات متغیر ہوتے رہے۔ یہاں تک کہ تمام اقتدار عملی طور پر برطانوی سیفر کے ہاتھ میں آ گیا۔ چار و ناچار شیخ حمد نے بھی سیفر کے ارادوں سے اتفاق کیا۔

بارہویں صدی کے آخر میں شہر زبارہ میں بحرین کے تاریخی حالات

جو بحرین کے قریب ہے کویت کی طرف سے ایک تاجر آیا۔ جس کا نام شیخ محمد بن خلیفہ تھا۔ وہاں کے باشندوں نے اس سے بہت محبت کی کیونکہ یہ بہت سخی، فہم اور صاحب فراست تھا۔ یہاں تک باشندوں نے اسے اپنا پادشاہ تسلیم کر لیا۔ پھر ان کا لڑکا شیخ خلیفہ، ان کے بعد شیخ احمد جس کا لقب فاتح قرار پایا تھا۔ کیونکہ اس نے بحرین کے ایرانی گورنر شیخ نصر آل مذکور سے لڑائی کر کے اسے شکست دی تھی۔ اور ۱۸۱۷ء میں

بحرین پر خود مختارانہ قبضہ کر لیا تھا۔ پھر یہ تاجر بحرین میں اپنی طرف سے ایک گورنر مقرر کر کے خود زبارہ واپس چلا آیا۔ اور کچھ عرصہ کے بعد وفات پا گیا۔ اس تاجر کا لڑکا سلمان آیا۔ اس وقت سلطان مسقط نے بحرین پر حملہ کر دیا حاکم بحرین نے سلطان کو بہت بکھایا اور اس ارادہ سے باز رکھا لیکن سلطان مسقط نہ مانا۔ مجبور ہو کر حاکم بحرین نے سلطان بنجد سے ایک خط کے ذریعہ امداد طلب کی۔ سلطان بنجد نے فوج روانہ کر کے زبارہ اور بحرین کو اپنے قبضہ میں کر لیا۔ اور حیب آل خلیفہ ابن سعود کے عدل سے مایوس ہو گیا۔ تو ایک فوج منظم کر کے بحرین پر حملہ کر دیا۔ اور سعودیوں کو نکال دیا۔ اسی وقت سے بحرین الخلیفہ کے قبضہ میں چلا آتا ہے۔

شیخ سلمان کی وفات کے بعد شیخ عبداللہ نے حکومت اپنے ہاتھ میں لی۔ ان کے بعد شیخ محمد نے پھر خانہ جنگی اور زیادہ کشت و خون کے باعث بحرین انگریزوں کے قبضہ میں چلا گیا۔ برطانوی سفیر متعینہ بو شرنے جو بھی شرائط شیخ کے سامنے پیش کئے۔ شیخ محمد نے قبول کر لئے۔ اور معاہدہ میں طے پایا۔ کہ انگریز ملک کی حفاظت کریں گے۔ اسی لئے جنگی بیڑہ ہر وقت بحرین کے سامنے موجود رہتا ہے۔

یہاں کا نظام حکومت شرع اسلام ہے۔ اور قانون کا بحرین کا نظام حکومت نفاذ شیخ کے ہاتھ میں ہے۔ مئی ۱۹۲۳ء تک یہی نظام رہا۔ اس کے بعد برطانوی سفیر کے ہاتھ میں سب اختیارات چلے گئے۔ بحرین میں تین مجالس ہیں۔ جن میں شیخ اور برطانوی سفیر متفقہ طور پر کام کرتے ہیں خصوصاً اجنبیوں کے معاملات کو زیادہ اہمیت دی جاتی ہے۔ اجنبی لوگ ایرانی اور عرب مقصود ہوتے ہیں۔ دوسری مجلس کا نام مجلس عرفی ہے۔ اس مجلس کو عرفی اس لئے کہا جاتا ہے۔ کہ یہ ملک کے باشندوں کی عادات کے لحاظ سے فیصلہ کرتی ہے۔ اس مجلس کے آٹھ اراکین ہوتے ہیں چار کو برطانوی سفیر منتخب کرتا ہے۔ اور چار عربی نسل بحرین کی طرف سے ہوتے ہیں۔ مجلس سوم جس کو بلدی کہا جاتا ہے۔ ۲۰ اراکین پر مشتمل ہے۔ اس میں دس بحرین کے باشندے منتخب ہوتے ہیں۔ دس کو شیخ منتخب کرتا ہے۔ یہ مجلس ملکی مسائل کو حل کرتی ہے۔

پولیس عدالتی کام سرانجام دیتی اور ملکی امن و امان قائم رکھتی ہے۔ جسکی

تعداد صرف پچاس ہے۔ ایک لیوی فوج بھی ہے۔ جس کی تعداد ایک سو پچاس ہے۔ یہ برطانوی کماندار کے زیر اثر ہے۔ اور سفیر برطانیہ کے احکام کی پابندی کرتی ہے۔

ریاست بھاو پور

جغرافیائی اور تاریخی حالات

حدود اربعہ۔ بھاو پور پنجاب کے جنوب میں ایک عظیم الشان اسلامی ریاست ہے۔ اضلاع فیروز پور، منٹگری، ملتان، مظفر گڑھ اور ڈیرہ غازی خان جنوبی جانب واقع ہیں۔ ریاست بیکانیر جیلیم شمالی اور مغربی سمت میں ہیں۔ سکھر شمال میں واقع ہوا ہے۔ دریاے گھارا جو مظفر گڑھ کے قریب دریاے جہلم اور ڈیرہ غازی خان کے قریب دریاے سندھ میں ملجاتا ہے۔ اس ریاست کے شمال کی طرف بہتا ہوا چلا گیا ہے۔

رقبہ بارہ ہزار مربع میل ہے۔ سالانہ آمدنی پچاس لاکھ کے قریب ہے۔ مغربی حصہ ریگستان ہے۔ مگر حکومت بھاو پور اس بات کے لئے کوشاں ہے۔ کہ انہار کا سلسلہ ملک میں جاری کر کے آبادی اور آمدنی کو وسعت دی جائے۔ آبادی ۷۸۱۱۹۱ نفوس پر مشتمل ہے۔ جن میں سات لاکھ مسلمان ہیں۔ اور باقی ہندو سکھ، عیسائی اور دیگر اقوام کے افراد بھی قدرے پائے جاتے ہیں۔ بڑے بڑے شہر یہ ہیں۔ بھاو پور، جو دار الخلافہ ہے۔ بہاول نگر۔ رحیم یار خان۔ گڑھی اختیار خان۔ خیر پور۔ کوٹ سبزل۔ مبارک پور۔ احمد پور شرقیہ۔ احمد پور غربیہ۔ اور مڈھ ننھار وغیرہ۔

مملکت بہاول پور



نواب سر حاجی
محمد صادق خان صاحب

نظام حکومت ریاست بہاولپور چند اضلاع پر منقسم ہے۔ ہر ضلع میں تین تحصیلیں ہیں۔ ہر ایک تحصیل میں تحصیلدار جو ڈیپٹی ایسٹ، منصف، مجسٹریٹ، اور محکمہ منر کا سب ڈویژنل ایسٹ رہتا ہے۔ ہر ایک ضلع میں ایسٹ مال، جو ڈیپٹی ایسٹ، اعلیٰ، ڈسٹرکٹ جج و مجسٹریٹ ضلع اور محکمہ انہار کا انسپکٹر رہتا ہے۔ سب اضلاع کے حکام اعلیٰ کا تعلق دارالخلافہ کے حکام اعلیٰ سے ہے۔ باشندے زراعت پیشہ ہیں۔ اور اسی پر سب اوقات کرتے ہیں۔

۱۸۔ رجب ۱۳۲۲ھ مطابق

۴۔ ستمبر ۱۹۰۴ء کو بہاولپور

نواب سراجی محمد صادق خان صنا کی پیدائش تربیت

میں پیدا ہوئے۔ اور ۸۔ مارچ ۱۹۲۳ء مطابق یکم شعبان ۱۳۲۲ھ کو تخت نشین ہوئے۔

نواب محمد بہاول خان عباسی خامس کی وفات کے وقت موجودہ فرمانروا دو سال چند ماہ کی عمر کے تھے۔ اور اپنے والد ماجد کے ہمراہ سفر حج میں شریک تھے۔ ۱۵۔ مئی ۱۹۰۶ء کو بمقام ڈیرہ مبارک دستار بندی کی رسم ادا ہوئی۔ اور ایک عالی شان دربار میں افسران ریاست و دیگر حکام نے آپ کو اپنے والد مرحوم کا جانشین قرار دیکر دستار بندی کی رسم کو طے کیا۔

اگست ۱۹۰۶ء میں ریاست کا نظام قائم رکھنے اور کسین نواب کی تعلیم و تربیت کا باقاعدہ انتظام کرنے کے لئے ایک کونسل آف ریجنل مقرر کی۔ اس کونسل میں ریاست کے پرانے جاں نثار عہدہ داروں کو منتخب کیا گیا۔ ریونیو اور محکمہ انہار کے نظام کے لئے حکومت پنجاب کے قابل اور معزز افسر کو

مستعار لیا گیا۔ اور انہوں نے اپنی خدمات بوجہ احسن سرانجام دیں۔
 کونسل آف ریجنسی نے ہر ماہینس کی صحت اور تربیت و تعلیم کا بہترین
 کیا۔ ۲۔ دسمبر ۱۹۱۱ء کو نواب صاحب کی طرف خاص توجہ دی گئی۔ چنانچہ
 نواب صاحب نہایت شوق سے حصول علم میں مشغول ہو گئے۔

دسمبر ۱۹۱۱ء کو نواب صاحب اپنی ہفت سالہ عمر میں دہلی کے مشہور عالم
 کار و نیشن دربار میں شریک ہوئے۔ اور اپنی وضع دار و بانگی وردی کے شان و
 شوکت سے جلوس اور ریویو میں شریک ہو کر شہنشاہ معظم کی دلی خوشنودی کا باعث
 ہوئے۔ ان کی خورد سالی مکی اپنے لشکر کی کمان، اتنی جا ذبیت اپنے اندر رکھتی
 تھی۔ اور اتنا دلفریب منظر لئے ہوئے تھی۔ ایسا معلوم ہوتا تھا۔ کہ ایک خورد سال
 شجاع عباسی فرمانروا، اپنی ساری فوج کی کمان اس صولت و شوکت سے
 کر رہا ہے کہ عباسی شان و شوکت کو روئے زمین کے الو العزم فرمانرواؤں کے
 روبرو زندہ کر کے دکھا دیا ہے۔ حضور شہنشاہ معظم نے اس خورد سال نواب کو اپنے
 دست مبارک سے ایک طلائی تمغہ مرحمت فرمایا۔

۱۹۱۳ء میں نواب صاحب اپنے رفیق اٹیکنس کے ساتھ انگلستان تشریف
 لے گئے۔ اور دس ماہ کے بعد پھر مراجعت فرمائے وطن ہوئے۔ یورپ سے واپسی پر
 آپ کی تعلیم کو زیادہ وسعت دی گئی۔ مسٹر اے۔ ایم اٹیکنس اور مولوی غلام حسین
 صاحب اہمالیق مقرر ہوئے۔ پھر آپ کو اکیڈمی چیف کالج میں داخل کر دیا
 گیا۔ اور آپ نے وہاں تعلیم حاصل کی۔ جہاں پر آپ نے ۱۹۲۱ء کے وسط
 تک نہایت محنت و جفاکشی سے طالب علمانہ زندگی بسر فرما کر ہر درجہ نیری حاصل

کی۔ اور جون ۱۹۲۱ء کو کالج کی تعلیم ختم کر کے اپنی ریاست کی عنان حکومت
سنبھالنے کے لئے اپنے ملک کی باقاعدہ سیاحت کی۔ اور افواج وغیرہ کے
نظام کو دیکھتے ہوئے۔ خود بھی اس میں دسترس حاصل کرنے رہے۔ نواب صاحب
کی اولوالعزمی کا مشاہدہ کرتے ہوئے حکومت برطانیہ نے آپ کو ۱۹۲۱ء میں
آزیری لفسٹنٹ کا ۱۰۶۱ از عطا فرمایا۔ نومبر ۱۹۲۱ء میں نواب صاحب ہزار ایل مینس
پرنس آف ویلز کے ایڈیکانگ بنائے گئے۔ اور اس ذمہ دارانہ عہدہ کو نہایت
کامیابی سے سرانجام دیکر خطاب کے۔ سی۔ وی۔ او۔ حاصل فرمایا۔

ستمبر ۱۹۲۲ء میں حکومت عالیہ نے نواب صاحب کی انتظامی دلچسپی کو
قابل اطمینان قرار دیتے ہوئے عملی طور پر نظام ریاست ان کے سپرد فرما دیئے۔
پھر آپ نے عملی طور پر سب حکومت اپنے نظم و نسق سے چلائی شروع کی شہنشاہ
معظم نے آپ کو خطابات رائل و کٹورین آرڈر، نائب کمانڈر برٹش آرمی کے
آزیری لفسٹنٹ سے کیپٹن ہوئے تھے۔

۱۵۔ شعبان ۱۳۴۲ھ مطابق ۲۲۔ مارچ ۱۹۲۲ء کو انگلستان روانہ
ہوئے۔ اور حضور شہنشاہ معظم و پرنس آف ویلز سے ملاقات کر کے دو ماہ یورپ
کی سیاحت کی۔

خلفائے عباسیہ نے اس ریاست بنیاد رکھی تھی۔

تاریخ ریاست بہاولپور اور وہی آج تک حکمراں چلی آرہی ہے۔ دنیا

جانتی ہے۔ کہ اسلامی فتوحات کا سلسلہ نہایت شاندار اور کامیاب تھا۔

جن میں سے خلفائے عباسیہ کا دور تاریخ عالم میں اب زریں سے لکھا ہوا ہے۔

عباسی تمدن، علم دوستی، عدل و انصاف، شان و شوکت، جاہ و جلال، بڑھتی ہوئی ترقی کے مدارج، رہتی دنیا تک نقش کا بچر رہیں گے۔
 پیغمبر اسلام صلعم کے چچا حضرت عباس رضی اللہ تعالیٰ عنہ کی اولاد ہونے کی وجہ سے یہ خاندان عباسی کہلاتا ہے۔ بغداد اسی خاندان کا اولین پایہ تخت تھا۔ دوسری صدی ہجری سے ساتویں صدی ہجری تک جس جاہ و جلال سے اس خاندان نے اسلام کے جہاز کو فضائے عالم میں چلایا۔ کچھ بچہ اس کا آجتک اعتراف کر رہا ہے۔

سلطنت کو انقلاب کے لئے جن وسائل کی ضرورت ہوا کرتی ہے۔ آخر کار وہ اسباب دور عباسیہ کے لئے بھی فراہم ہو گئے۔ وہ عظیم الشان سلطنت جس کو ہارون رشید جیسا بیدار مغز اور روشن خیال حاکم سنبھالے ہوئے تھا۔ اور برائے ایسے جانباز، اور مستعد وزراء کی شبانہ روز محنت و کامیابی ہر حال میں مدد و معاون تھی۔ ایسے خلفا کے لئے جن کے عہد میں امر خود غرض، عمال راشی، رعایا کمزور اور بیرونی اشخاص غلامان ترکی طاقتور اور بااثر ہوں۔ تو اتنی وسیع سلطنت کا سنبھالنا دشوار تھا۔

ساتویں صدی ہجری کے وسط میں حکومت عباسیہ کے نظام سلطنت میں قحط الرجال کی وجہ سے انحطاط و کمزوری کا اس قدر غلبہ ہوا۔ کہ خلیفہ ابو احمد عبداللہ المعتصم باللہ عباسی جو خاندان عباسیہ کا سینتیسواں خلیفہ تھا۔ برائے تخت حکومت بغداد کا فرمانروا سمجھا جاتا تھا۔ تا تاری فتنہ کے باعث سلطنت عباسیہ کا چراغ بغداد میں گل ہو رہا تھا۔ کہ خلیفہ ابو القاسم الطاہر

بغداد چھوڑ کر مصر پہنچا۔ مصر میں اس کا شاندار استقبال کیا گیا۔

اسی خاندان میں سے مزید سو سال کے بعد خلیفہ سلطان احمد ثانی وہ مشہور اور باہمت خلیفہ ہوا ہے جو ہندوستان آیا۔ اور سرزمین ہندوستان میں جہاں اس وقت ریاست بہاولپور آباد ہے۔ خاندان عباسیہ کی یادگار قائم کرنیکی بنیاد رکھی۔ امیر سلطان احمد ثانی ۱۹۳۳ء میں سندھ آیا۔ اور اسی جگہ مقیم ہو گیا۔ عرب مسلمان جو پہلے ہی اس جگہ سکونت پذیر تھے۔ انہوں نے عباسی خاندان کی اس یادگار شخصیت کے ہاتھ پر بیعت کی۔ چنانچہ عباسی حکومت کا سنگ بنیاد سندھ کی زمین میں رکھ دیا گیا۔ امیر سلطان احمد ثانی کی بیسویں پشت میں سے برج خان (فیروز خان) امیر علاقہ ہوا۔ جسکے نام کی مناسبت سے عباسی خاندان کے اس قبیلہ کو پر جانے لگے۔

۱۲۱۱ھ مطابق ۱۷۹۶ء فیروز خان کی چوتھی پشت میں سے صادق محمد خان اول حاکم نلک ہوا۔ اسی نواب نے جلوس کے دوسرے سال سرکار ملتان سے علاقہ چودھری بطور جاگیر حاصل کیا۔ اور ۱۲۲۲ھ میں چودھری سے تین میل کے فاصلہ پر ایک قصبہ آباد کر کے اسکا نام اللہ آباد رکھا۔ یہی نواب ریاست کے پہلے نواب ہیں۔ پھر بہاول خان اول، نواب محمد مبارک خان پھر محمد بہاول خان ثانی پھر نواب صادق محمد خان ثانی پھر رحیم یار خان عرف بہاول خان ثالث جنکے عہد میں حکومت بہاولپور اور ایسٹ انڈیا کمپنی کے مابین دوستانہ معاہدہ طے پایا۔ پھر نواب سعادت یار خان پھر نواب حاجی خان پھر نواب رحیم خان پھر نواب صادق محمد خان پھر نواب محمد بہاول خان خامس پھر نواب

حاجی سر محمد صادق خان صاحب بہادر جو موجودہ ریاست کے حکمراں ہیں۔
 ابھی تک ریاست بھاؤل پور پرانے طریقہ
 فرمانروائی کی حامل تھی۔ موجودہ فرمانروائے
 ریاست بھاؤل پور نواب سر حاجی محمد صادق

نواب سر حاجی محمد صادق خان صاحب
 فرمانروائے بھاؤل پور کی عہد حکومت

خان صاحب نے عمان حکومت کو ہاتھ میں لیتے ہی ملک میں رعایا کی بہتری و
 آسودگی کے لئے بہت سی اصلاحات رائج کیں۔ ان طریقہ سارے کار پر عامل ہوئے۔
 جن سے ملک کو بہترین فوائد حاصل ہوئے۔ مثلاً زراعت کے لئے ملک میں نہریں
 جاری کیں۔ تعلیمی حالت کو سدھارنے کے لئے اسکول و کالج کھولے گئے۔ رعایا کی
 صحت کو مد نظر رکھتے ہوئے تفریح گاہیں اور ہسپتال تعمیر کئے۔ ان سب کے
 علاوہ ملک کی بہتری اور حفاظت کے لئے فوج اور پولیس کو جدید طریقہ پر منظم کیا۔
 نواب صاحب ممدوح بہت ہی علم دوست۔ غریب پرور اور باکمال ہستی ہیں۔
 آپ کی نظر میں غریب و امیر۔ ہندو اور مسلمان کی کوئی تخصیص نہیں۔ آپ سے
 مل لینے کے بعد ایک بار ضرور دل میں عہد عباسیہ کی یاد تازہ ہو جاتی ہے۔

